

# تذکرہ شیخ دولاگجرانی

تصنیف

محمد چرانی بن شاہ مراد گیلانی قادری

فارسی سے اردو ترجمہ  
ڈاکٹر عصمت درانی

مقدمہ، ضمیمه و اہتمام  
ڈاکٹر عارف نوشانی

المیر ٹرست لائبریری و مرکز تحقیق و تالیف، گجرات

بِسْمِ اللّٰهِ الرَّحْمٰنِ الرَّحِيْمِ

Marfat.com

# تذکرہ شیخ دولا گجراتی

تصنیف

محمد چراغ بن شاہ مراد گیلانی قادری

فارسی سے اردو ترجمہ

ڈاکٹر عصمت درانی

مقدمة، ضمیر و اہتمام

ڈاکٹر عارف نوشانی

المیر ثرست لا بھری و مرکز تحقیق و تالیف، گجرات

۲۰۱۶ء

## سلسلہ مطبوعات ”پنجاب میں فارسی ادب“ - ۲

زیر نگرانی

### ڈاکٹر عارف نوشانی

- ۱۔ مثنوی گل راجحہت، محمد اکرم غنیمت کنجا ہی، مرتبہ عارف نوشانی، ۲۰۰۸ء
- ۲۔ رسائل غنیمت کنجا ہی (رقصات غنیمت و مناظرہ گل وزگس)، مرتبہ عارف نوشانی، ۲۰۰۹ء
- ۳۔ غنیمت کنجا ہی: محمد اکرم غنیمت کنجا ہی کے احوال و اشعار اور تصانیف پر منتخب مقالات کا مجموعہ، مرتبہ نجم الرشید و محمد صابر، ۲۰۰۹ء
- ۴۔ تذکرہ شیخ دولا گجراتی، محمد چراغ بن شاہ مراد گیلانی قادری، مترجمہ: عصمت وزانی، مقدمة: مارف نوشانی، ۲۰۱۶ء

## تذکرہ شیخ دولا گجراتی

ناشر: عارف علی میرا یڈ و کیٹ، فیاض احمد


المیر ثرست لاہوری د مرکز تحقیق و تالیف،

میر سٹریٹ، بھبھر روڈ، گجرات (پاکستان)

سال طباعت: ۱۴۳۶ھ / ۲۰۱۵ء

تاریخ اشاعت (اول): ۱۴۳۷ھ / ۲۰۱۶ء

یہ کتاب حسب روایت غفرنگی میر (وفات: ۲۹ جنوری ۱۹۹۶ء) کی یاد میں شائع کی گئی جو تمام اہل علم حضرات اور کتب خانوں کے لیے بلا قیمت ہے۔ کتاب سے استفادہ کرنے والوں سے المیر ثرست لاہوری کے کار پردازان اور مرثین کے لیے خیر و برکت اور صحت و عافیت کی دعا کی درخواست ہے۔ ناشر اور مرثین، سید اویس علی سہروردی (اوری انٹل چبلی کیشنز، لاہور) کی طرف سے بعض سہولیات فراہم کرنے پر بھی ممنون ہیں۔



## شیخ دولا گجراتی کی خیالی شبیہ

Portrait of a Bearded Man (Shah Doula)

Indian, 18th century

Mughal period, 932-1274/1526-1858

Black pen on deer skin (charbah)

10.7 x 8.2 cm (4 3/16 x 3 1/4 in.)

Harvard Art Museums

Department of Islamic & Later Indian Art, Division of Asian and  
Mediterranean Art

## اعتراف

ایک زبان کی روح کو دوسری زبان کے قابل میں منتقل کرنا، جسے ہم علمی اصطلاح میں ”ترجمہ“ کہتے ہیں، خاصہ مشکل کام ہے، لیکن اگر دا بستگی اور دار فٹگی ہو تو یہ مشکل کام، قد، رے آسان ہو جاتا ہے۔ مجھے ہمیشہ سے ہی ترجمہ کے کام سے رغبت رہی ہے اور کسی بھی فارسی تحریر کو اردو میں منتقل کرنا میرے لیے غیر معمولی دلچسپی کا حامل رہا ہے۔ میں خود کو اس حوالے سے خوش قسم تصور کرتی ہوں کہ مجھے ستمبر ۲۰۰۸ء میں اپنے علمی سفر کے آغاز ہی سے ڈاکٹر عارف نوشاد ہی صاحب جسے نامور تحقیق اور عالم کی رہنمائی میرا تی، جنہوں نے مجھے اپنی علمی سر پرستی میں لیا تو پہلی نصیحت یہ کی:

”اگر تحقیق بنانا ہے تو محمود شیرانی، معاوی محمد شفیع کے مقامات پر ہیں، اگر نتا و بنا چاہتی ہیں تو سید عبد اللہ اور وحید قریشی کی تحریریں اپنی ہیں۔ یہ ہمارے ملائقے کے اور اپنی زبان میں لکھنے والے ہیں۔ فارسی کا اسلوب تحقیق سیکھنا اگلی منزل سلوک ہے، اس کا سبق پھر کبھی سہی۔“

چنانچہ ۱۲ اکتوبر ۲۰۰۸ء کو ڈاکٹر صاحب نے اپنے تحریر کردہ دو فارسی مقالے اردو ترجمہ کے لیے مجھے بھیجتے ہوئے اگلی نصیحت یہ کی:

”تحقیق کا کام ہمیشہ ترجمہ سے شروع کر کے آسانی ہوتی ہے۔ اس لیے میں نے آپ کو فی الحال اس کام پر لگایا ہے۔ بہت جلد خود تحقیق کی منزل شروع ہو گی تو ترجمے کا کام آپ کو کچھ راستے پر چلنے معلوم ہو گا، جیسے موزوں سے پرچز ہنے کے لیے پہلے آپ کو معمولی شاہراہوں سے گزرنا ہوتا ہے۔ میں نے اپنا سارا کام ہر ترجمے سے شروع کیا تھا۔ اخباری کالم، مقالے، کتب، سب کچھ ترجمہ کیا لیکن اب وہ کام بہت چھپے رہ گیا ہے۔“

اس نصیحت کو اپنے لیے کامیابی کا ٹھہر اور اس ذمہ داری کو اعزاز جانتے ہوئے اپنی علمی زندگی کے یہ اولین ترجمہ میں نے نہایت دلجمی اور شوق سے چند دنوں میں ہی مکمل کر لیے، لیکن مسترد ہونے کے خوف اور ڈاکٹر صاحب کی شخصیت کی سنجیدگی، رباع و دربدبے نے یہ ترجمہ ان کی خدمت میں پیش کرنے سے ایک سال تک روک کر رکھا۔ بالآخر جب بہت بجا کر، ڈرتے ڈرتے انہیں یہ ترجمہ دکھائے تو انہوں نے حوصلہ افزائی کے طور پر جو ستائشی الفاظ کہے، وہ میرے اس مختصر علمی سفر کا قیمتی اثاثہ ہیں۔ یہ دونوں مقالے بعد ازاں مجلہ ”معیار“<sup>۱۳</sup> میں شائع ہو گئے۔

ڈاکٹر صاحب کی طرف سے جنوری ۲۰۱۰ء میں تذکرہ شیخ دولا گجراتی کے فارسی سے اردو

ترجمے کے لیے میرا انتخاب بھی ان کی اسی حوصلہ افزائی اور شاید اعتماد کی دلیل تھا۔ میں نے فن ترجمہ سے اپنی دارالفنون کی حد تک دل چھپی کی بنابر، یہ کام بھی بہت جلد مکمل کر لیا۔ یہ میرا کسی قدیم فارسی متن کے ترجمے کا پہلا تجربہ تھا۔ اس سے قبل میں نے جدید فارسی میں لکھے گئے مضامین ترجمہ کیے تھے۔

یوں تو ہرزبان کے مترجم کو کچھ مشکلات کا سامنا کرنا ہوتا ہے، لیکن ہندو پاک کی قدیم فارسی کے مترجم کے لیے کچھ مخصوص مشکلات ہیں اور ذرا سی بے احتیاطی ترجمے کو غیر حقیقت پسندانہ بنا دیتی ہے۔ میرا واسطہ بھی بارہا ان مشکلات سے پڑا لیکن مجھے میر را ہنمائی وہ نعمت غیر مترجم تھی جس نے ان مشکلات کی کوئی پیش نہ چانے دی۔ ویسے بھی کہا جاتا ہے کہ مسافر کو راہ کی سختیوں کا گلد کرنا روانہ ہے۔ ایک اہم بات جو ڈاکٹر صاحب نے ترجمہ کے اصول کے طور پر بتائی، یہ تھی کہ ترجمہ کرتے وقت، متن کے قریب تر اور اس کا پابند رہنا چاہیے۔ چنانچہ میں اس ترجمے میں حتیً الوع متن کے قریب تر رہی ہوں۔ میں نے اس تذکرے کے ترجمے کے دوران یہ بات بھی سمجھی کہ ایک مترجم کو اپنا کام پیشہ و رانہ ذمہ داری سمجھ کر مکمل ایمان داری اور غیر جانبداری سے انجام دینا چاہیے، خواہ اسے مندرجات اور مصنف کے خیالات سے کتنا ہی اختلاف کیوں نہ ہو۔

میں ترجمے کے اصول و ضوابط اور فنی باریکیوں سے قطعاً نا بلد ہوں، لیکن میں نے کہیں پڑھا تھا کہ اچھے ترجمے کی ایک خصوصیت یہ بھی ہوتی ہے کہ پڑھتے وقت اس پر ترجمے کا نہیں، اصل کا گمان ہو۔ لہذا یہ اصول ہمیشہ کے لیے اپنی گرد میں بازدھ لیا۔ ڈاکٹر صاحب کا اس تذکرے کے ترجمہ کی رویداد بیان کرتے ہوئے یہ لکھتا کہ یہ ترجمہ زبان و بیان کی روانی کے باعث ترجمہ نہیں، اصل معلوم ہوتا ہے اس بات کی گواہی ہے کہ میں اپنی محنت کے اجر سے محروم نہیں رہی ہوں۔ میری اس خوش گمانی کی تصدیق یا تردید قارئین کرام ہی کریں گے۔

یوں بفضلہ تعالیٰ مقامے سے کتاب کے ترجمے تک کا یہ سفر، ڈاکٹر نوشاہی صاحب، ہی کے ایما، مشاہرت اور راہنمائی سے طے پایا۔ مجھے یہاں بس بھی اعتراف کرنا تھا۔

عصمت درزانی

ہبادل پور، ۵ مارچ ۲۰۱۵ء



۱۔ ”بر صغیر میں ایرانی مطالعات اور تحقیق متن کے مباحث“

محلہ ”معیار“، شعبہ اردو، میں الاقوامی اسلامی یونیورسٹی، اسلام آباد، شمارہ ۱، دسمبر ۲۰۰۹ء

۲۔ ”بر صغیر پاک و ہند میں فارسی متنوں کی ترتیب و تدوین اور احیاء“

محلہ ”معیار“، شمارہ ۳، جون ۲۰۱۰ء

## فہرست مضمون

### مقدمات

- ۱۱ رویداد ترتیب و ترجمہ (ڈائٹ عارف نوشائی)
- ۱۲ مقدمہ (ڈائٹ عارف نوشائی)
- ۱۳ سوانح حضرت شاہ دو لاہا: ایک معاصر دستاویز (ڈائٹ عارف نوشائی)

### تذکرہ شیخ دولاں گجراتی

- ۱ حمد و شکر
- ۲ باعث تصنیف
- ۳ حنفیت دو لاہا کا شاہنشاہی دو لاہا کے مبداء و منشاء کا بیان
- ۴ شیخ دو لاہا کا شاہنشاہ اسے مشرف ہونے کا بیان
- ۵ شیخ دو لاہا کے خرقہ دل نسبت
- ۶ شیخ دو لاہا کا نامہ گجرات پر پیغمبر کرنا
- ۷ شیخ دو لاہا کی طرف جو عظیم
- ۸ شیخ دو لاہا کا اموال دنیا سے اسغنا
- ۹ استدلال و تشریح
- ۱۰ شیخ دو لاہا کی ظاہری وضع قطعی

- شیخ دو لاکا حصیر
- شیخ دو لاکی جانور، اور پرندوں سے محبت
- شیخ دو لاکا کا تعمیر اتی کاموں سے شغف
- پل دیوگ کی تعمیر
- دیوگ کی وجہ تسمیہ
- دنیا داری اور فنتر میں فرق
- شیخ دو لاکی فراست اور اخراجات کی نوعیت
- شیخ دو لاکا کا سد و پر جون فروش کا قرض اتنا
- سماءت چشمی کی کمائی میں برکت
- شیخ دو لاک اشنا، اتنی نکلو اور شف القلوب
- چوہد بی بیگ لڑ وفات
- حادثہ جرات مر رابد شعاع انہ مان کا قتل
- شیخ دو لاکی مٹشی شیخ محمد رشید النصیحت
- ملاقات ملا عبد الحکیم سیال کوئی و شیخ دو لا
- و اقعد وفات ملا عبد الحکیم سیال کوئی
- قطعہ تاریخ وفات ملا عبد الحکیم سیال کوئی
- سید محمد فاضل گجرائی اور شیخ دو لاکے باہمی تعلق کی حقیقت
- سید جواہر سخاری فو بدا، حجرات
- قند کی، شام طرزی اور شیخ دو لاکا، سعت ظرف

۳۹	بھوپت رائے بہ حرہ اور فتح چند کی عاقبت نا اندریش
۴۰	ملاقات شیخ برخوردار و شاہ مراد قادری و شیخ دوالا
۴۲	مصطف کی والدہ کے حال پر شیخ دوالا کی شفقت
۴۳	عبدالکلیم برھنی کے حال پر شیخ دوالا کی عنایت
۴۴	عبدالعزیز بن فتح محمد کی ول جوں
۴۵	میاس الائے لیے شیخ کی دعا اور اس کے ثمرات
۴۶	شیخ دوالے اخڑی ایام اور مرخی الموت
۴۷	بھوان و شیخ دوالا کی وصیت اور دعا
۴۸	شیخ دوالا کا وصال

### اشاریہ

۴۹	آیات
۵۲	احادیث و عربی عبارات
۵۴	اشعار
۵۶	تاریخی احادیم (اشخاص، فرستے، سلاسل)
۵۸	جغرافیائی احادیم (مالک، بلاد، مقامات، ہمارات، دریا)
۶۱	ضمیمه
۶۲	تصاویر

## رویداد ترتیب و ترجمہ

یہ ۱۹۹۷ء کی بات ہے؛ میں مرکز تحقیقات فارسی ایران و پاکستان، اسلام آباد کے شعبہ تحقیقات سے وابستہ تھا۔ وہاں میرا کام ایسی فارسی کتب کا انتخاب کرنا تھا جنہیں مرتب کر کے مرکز کی طرف شائع کیا جائے۔ اسی سال اتفاق سے پاکستان کے استقلال اور قیام کا جشن طلائی بھی تھا۔ مرکز اس موقع پر کتابوں کا ایک سلسلہ شائع کرنا چاہتا تھا۔ مجھے اس کے لیے مکلف کیا گیا تو میں نے اپنی صوابدید سے ایسی کتب کا انتخاب کیا جن کی جڑیں پاکستان میں تھیں، یعنی ان کتب کے مصنفین ان علاقوں سے تعلق رکھتے ہیں جو اب پاکستان کا حصہ ہیں اور ان کا موضوع بھی اسی تہذیب اور سرزی میں سے متعلق ہے۔ ان منتخب کتب میں ایک، پنجاب کے صوفی بزرگ حضرت شیخ دولا گجراتی، جنہیں عرف عام میں ”شاہ دولا“ کہا جاتا ہے، کافارسی تذکرہ از محمد چراغ بن شاہ مراد گیلانی قادری بھی تھا۔ اتفاق سے اس کا ایک قلمی نسخہ خود مرکز کے کتب خانہ ”گنج بخش“ (شمارہ 2678) میں موجود تھا۔ پنجاب ہی کے ایک محقق، ڈاکٹر گوہر نوشہ، صاحب کواس تذکرے کی ترتیب و تدوین کا کام سونپا گیا۔ انہوں نے اسے گنج بخش اور شریف کنجامی (م: ۲۰۰۷ء) کے مملوک نسخوں کی مدد سے مرتب کر دیا۔ جب وہ اپنا کام مکمل کر کے لائے تو اشتاعت سے پہلے ”نگاہ آخر“ کے طور پر مرکز کے مسئولین نے اسے دیکھا۔ مسئولین کی خیال میں اس تذکرے میں ایک واقعہ یا کرامت، اسلامی اور اخلاقی شہون کے منافی ہے، جس کی موجودگی میں اس

تذکرے کی اشاعت مناسب نہ تھی۔ فاضل مرثب سے مشورہ کیا گیا کہ اس واقعہ کو نکال دیا جائے۔ ان کا کہنا تھا کہ بجاے پورا واقعہ حذف کرنے کے صرف قبیح الفاظ نکال دیے جائیں تاکہ کتاب کی اصالت برقرار رہے۔ لیکن مرکز کے مسئولین کا اصرار پورا واقعہ نکالنے پر تھا۔ اسی بحث میں جشن طلائی کا سال گذر گیا، مرکز کی انتظامیہ بھی بدل گئی اور یوں اس تذکرے کی اشاعت کا معاملہ داخل دفتر ہو گیا۔ ۲۰۰۰ء میں ڈاکٹر گوہر نوشادی صاحب نے اسے اپنے طور پر شائع کرنے کا ارادہ کیا اور مجھ سے مقدمہ لکھنے کی فرماش کی، جو پوری کردی گئی، لیکن بوجوہ تذکرہ شائع نہ ہوسکا۔

۲۰۰۸ء میں مرکز تحقیق المیراث لاہوری، گجرات کے مہتمم عارف میر صاحب ایڈوکیٹ نے اپنے ادارے کی طرف سے اشاعتی سلسلے میں مجھ سے مشاورت کی تو میں نے انھیں پنجاب میں فارسی ادب کے حوالے سے کتب شائع کرنے کا مشورہ دیا۔ میں نے جن کتب کا انتخاب کیا ان میں محمد چراغ کا "تذکرہ شیخ دولا"، مرتبہ ڈاکٹر گوہر نوشادی بھی شامل تھا۔ مخصوصہ یہ تھا کہ اس تذکرے کا فارسی متن مع اردو ترجمہ و مقدمہ شائع کیا جائے گا۔ اردو ترجمے کے لیے ڈاکٹر عصمت دڑائی، اسٹنٹ پروفیسر شعبہ فارسی، اسلامیہ یونیورسٹی، بہاول پور سے درخواست کی گئی اور انھیں گوہر صاحب کا مرتبہ فارسی متن مہیا کیا گیا۔ انھوں نے بڑی محنت سے اس کا ترجمہ کیا۔ اس ترجمے کو مطابق اصل جا پہنچنے کے لیے، میں نے اسے گوہر صاحب کے مرتبہ متن سے ملا کر پڑھا۔ اس دوران معلوم ہوا کہ گوہر صاحب کے مرتبہ متن میں کہیں کہیں سہوا اور اشکالات ہیں۔ کچھ کا تعلق متن کی درست قرائت نہ ہونے سے تھا اور کچھ کا تعلق کتابت سے۔ گوہر صاحب سے درخواست کی گئی کہ وہ اصل قلمی نسخوں

سے مل پشیدہ متن ملا کر یہ اشکالات رفع کر دیں تاکہ ان کے نام سے چھپنے والا تذکرہ، قرائت متن کی انگلاطری سے پاک ہو۔ لیکن وہ اپنی گوناگون مصروفیات کی بناء پر ایسا نہ کر سکے۔ ناچار موجودہ اشاعت میں فارسی متن سے صرف نظر کیا گیا ہے اور محض اس کا اردو ترجمہ شامل کیا گیا ہے۔ میں نے اردو ترجمے کو اصل سے ملانے کے لیے، تذکرے کا قلمی نسخہ عجیج بخش، اگست ۲۰۱۳ء میں ایک بار پھر دیکھا اور گوہر صاحب کے مرتبہ متن کے اشکالات والے مقامات کو اس نسخہ کی مدد سے حل کر لیا۔

میں ڈاکٹر عصمت کا ممنون ہوں کہ انہوں نے بڑے شوق سے یہ کام کیا۔ یہ ان کا کسی پرانے فارسی متن کا اردو ترجمہ کرنے کا پہلا تجربہ تھا۔ ایک ایسا متن، جس میں اسلامی معارف اور تصوف کی کچھ اصطلاحات بھی ہیں اور کہیں کہیں فارسی زبان، مقامی رنگ لیے ہوئے ہے؛ ترجمے میں مشکلات کا پیش آنا فطری امر تھا۔ میں نے ڈاکٹر صاحب کی ہمت بندھائی اور انہیں کام پر مستعد رکھا۔ اب یہ ترجمہ آپ کے سامنے ہے جو زبان و بیان کی روافی کے باعث ترجمہ نہیں، اصل معلوم ہوتا ہے۔ یہ ترجمہ متن سے بہت قریب تر ہے اور اس میں متن سے کسی قسم کا انحراف نہیں کیا گیا، سو اے اس ایک حکایت کے جو غیر اخلاقی اور غیر فطری تھی، اس کا ایک حصہ حذف کر دیا گیا ہے۔ کتاب کو علمی معیارات کے مطابق رکھنے کے لیے کچھ مزید اہتمام بھی کیے گئے ہیں۔ مفید عام اشارے تیار کیے گئے ہیں۔ اشعار کی تخریج بھی کر دی گئی ہے۔ ہمیشہ کی طرح یہ بات دیکھنے میں آئی ہے کہ ہمارے متون میں نقل شدہ اشعار، زمانہ حال میں شعری متون کے تنقیدی ایڈیشنوں سے جزوی اختلاف رکھتے ہیں۔ یہی بات اس تذکرے میں درج اشعار پر بھی صادق آتی ہے۔ لیکن، ہم نے ان


اشعار کو اسی طرح رہنے دیا ہے جیسے مصنف نے درج کیے ہیں اور انھیں تنقیدی ایڈیشنوں کے مطابق بد لئے کی ضرورت محسوس نہیں کی تاکہ مصنف کی روایت برقرار رہے۔ چند ایک اشعار کی تخریج نہیں ہو سکی۔ کچھ اشعار کی تخریج میں محنتی ڈاکٹر معین نظامی (لاہور) اور ڈاکٹر حکیم آزر (ایران) نے ہمیشہ کی طرح راہنمائی اور گردہ گشائی فرمائی، جس کے لیے ان کا ممنون ہوں۔

مصنف نے تذکرے کے اندر سوائے ایک دو مقامات کے، کہیں بھی مضامین کی سرخیوں کا التزام نہیں کیا اور ہر نیا واقعہ ”نقل است“، لکھ کر درج کیا ہے۔ ترجمے کے دوران نفس مضمون کے مطابق اس کا عنوان لکھ دیا گیا ہے اور اسی کے مطابق شروع میں فہرست مضامین بھی تیار ہوئی ہے۔ اس سے قارئین کو مضامین تلاش کرنے میں سہولت ہوگی۔

ڈاکٹر گوہر نوشہ، ہی صاحب اپنا مرتبہ فارسی متن تو شائع نہ کر سکے، لیکن انہوں نے تذکرے اور اس کے مصنفوں کے بارے میں ایک مضمون ”سوانح حضرت شاہ دولہ: ایک معاصر دستاویز“، رسالہ دریافت (نیشنل یونیورسٹی آف ماؤن لینگویجن)، اسلام آباد، شمارہ ۷، سال ۲۰۰۸ء، صفحات ۵۹-۳۶ میں شائع کیا تھا، جس میں کتاب، مصنف اور شیخ دولا کے بارے میں بہت مفید اور اہم باتیں آگئی ہیں۔ اسی لیے یہ مضمون بلا کم وکاست (کتابت کی اغلاظ درست کر کے) شامل اشاعت کیا گیا ہے۔ تذکرہ، مصنف اور صاحب تذکرہ کے بارے میں چند ایک اضافی معلومات، جو مجھے حاصل تھیں، ان کا ایزاد میں نے اپنے الگ مقدمہ میں کر دیا ہے۔ اس ترجمے میں صاحب تذکرہ کے نام کا املاء ”دولہ“ کی بجائے ”دولا“ اختیار

کیا ہے۔ اس کی وضاحت میرے مقدمہ میں موجود ہے۔ البتہ ایسے فارسی یا اردو اقتباسات، جو دوسرے مصنفین کے ہیں، اگر انھوں نے ”دولہ“ لکھا ہے، تو اسے بجنہہ رکھا ہے۔

عارف نوشائی



## مقدمہ

چند قدیم فارسی مآخذ میں شیخ دولا گجراتی کا ذکر:

زیر نظر تذکرے میں شیخ دولا گجراتی کی تاریخ وفات ۱۵ اربع الاول، ۱۰۸۶ھ [۳۰ سی، ۱۶۷۵ء] درج ہوئی ہے اس مناسبت سے شیخ کی وفات سے کوئی ایک سو سال بعد تک تصنیف ہونے والی چند فارسی کتب کے اقتباسات، تاریخی اور زمانی ترتیب سے پیش خدمت ہیں جن میں شیخ دولا گجراتی کا ذکر موجود ہے۔ ان میں کچھ کتب کے مصنفین نے شیخ سے ملاقات کی تھی یا ان کا زمانہ پایا تھا۔ شیخ کی وفات سے بعد تصنیف ہونے والی کتب میں درج اطلاعات کی روایت بھی ایسے نوگوں سے ہے جو شیخ کے ہم عصر تھے۔ اس لیے یہ تمام مآخذ مستند ہیں اور شیخ کی سوانح نگاری میں کار آمد ہیں۔

جهان آرائیگم: صاحبیہ (تصنیف: ۱۰۵۱/۱۶۲۱ء)

شہزادی جہان آرائیگم بنت شاہ جہان نے ۲۷ رمضان ۱۰۵۱ھ / ۱۶۲۱ء کی حضرت شاہ بخشی کے حالات میں رسالہ صاحبیہ لکھا ہے۔ اس رسالے میں موصوف نے لکھا ہے کہ ایک دفعہ اس کے جوانی شہزادہ محمد دارالشکوہ (۱۰۴۹-۱۰۶۲ھ / ۱۶۲۵-۱۶۵۹ء) دارالسلطنت سے کابل جا رہے تھے تو راستے میں دو بزرگوں سے

ملاقات کی۔ ان میں سے ایک شیخ دولا گجراتی تھے۔ اس ملاقات کا احوال بزبان دارالشکو:

”کی ازین ہاشم شیخ دولہ بودند کہ در قصبه گجرات خود سکونت دارند۔۔۔  
چون بہ گجرات رسیدم خواجہ سرای را بانیاز نہ دشیخ دولہ فرستادم واظہار  
اخلاع نموده التماس فیضی نمودم کہ از ایشان بہ من رسد۔ لیکن آنچہ می  
خواستم از ایشان نیافتتم۔“ (جهان آرائیگم، ص ۲۰)

ترجمہ: ان میں سے ایک شیخ دولہ تھے، جو چھوٹے گجرات میں رہتے  
ہیں؛ میں جب گجرات پہنچا تو ایک خواجہ سرا کو نیاز دے کر شیخ دولہ کے  
پاس بھیجا اور اظہار عقیدت کرتے ہوئے ان سے درخواست کی کہ مجھے  
بھی فیض پہنچا سکیں۔ لیکن میں جو چاہتا تھا وہ ان سے نہ ملا۔

محمد بخاری خان: مرآۃ العالم (عرصہ تصنیف ۱۰۷۸-۱۰۹۳ھ/۱۶۶۷-۱۶۸۳ء)

محمد بخاری خان (حدود ۱۰۳۰-۱۰۹۶ھ/۱۶۲۱-۱۶۸۵ء)، عالمگیری عہد  
کے عہدہ داروں میں سے تھے۔ وہ کئی کتب کے مصنف ہیں۔ عالمگیر کے ابتدائی دس  
سالہ دور حکومت کے واقعات پر ان کی تصنیف مرآۃ العالم موجود ہے جو  
۱۰۷۸ھ/۱۶۶۷ء میں لکھی گئی لیکن اس پر ۱۰۹۳ھ/۱۶۸۳ء تک اضافے ہوتے  
رہے۔ اس میں شیخ دولا گجراتی کا ذکر موجود ہے:

”شیخ دولا گجراتی، بخدمت مندوی میان سیدانام فالیض شدہ وا ز  
نوال او بہرہ وافی یافت و از مشاہیر آفاق گشت۔ خرد و بزرگ سکنہ“

پنجاب را بہ او طرف اعتمادی است و خوارق بسیاری از منقول و مردم کثیر از مطیخ اور اتبہ خواراند و با وجود عدم اسباب دخل، خرج بسیار داشت و اقسام وحش و اصناف طیور گرد او جمع آمده و فیل و شتر و شیر و ببر و دیگر جانور ان فراهم آورده، راستہ آنہا مہیا داشت و عمارات عالی ساختہ و مائین گجرات والا ہور میں طولانی احداث نمود۔“ (بخار خان، ج ۲، ص ۳۱۹)

ترجمہ: شیخ دول گجرات میں میرے مخدوم میاں سید اکی خدمت سے فایض ہوئے اور ان سے خوب استفادہ کیا۔ مشاہیر عالم میں ان کا شمار ہوا۔ پنجاب کا ہر چھوٹا بڑا ان کا خوب معتقد ہے۔ آمدی کے ذریع معدوم ہونے کے باوجود، خوب خرچ کرتے تھے۔ بہت سے لوگ ان کے مطیخ کے وظیفہ خوار تھے۔ قسم قسم کے جنگلی جانور اور پرندے ان کے پاس جمع ہو گئے تھے۔ ہاتھی، اونٹ، شیر، ببر اور دوسرے جانور موجود تھے۔ ان کی خوراک مہیا رکھتے تھے۔ انہوں نے عالی شان عمارتیں بنوائیں۔ لا ہور اور گجرات کے درمیان ایک لمبا پل بنوایا۔

اسی مصنف نے اپنی ایک دوسری تصنیف آئینہ بخت (سال تصنیف: ۸۷۸ھ، اضافات تا ۱۰۸۸ھ / ۱۶۶۷ء - ۱۶۷۷ء) میں قریب قریب مرآۃ العالم کے الفاظ ہی کو دہرا یا ہے اور آخر میں ایک نئے جملے کا اضافہ کیا ہے:

”اگر چہ بہ اور اک سعادت ملازمت مقدس مشرف نگہتہ لیکن از انعام والا بہرہ مندویض یا ب است۔“ (ص ۲۱۵)

ترجمہ: [شاہ دول] اگرچہ [اور نگزیب کی] ملازمت کی سعادت سے  
مشرف نہیں ہوئے، لیکن [ان کے] انعام والا سے فیض یا ب اور بہرہ  
مند ہیں۔“

اس عبارت سے یہ بھی معلوم ہوتا ہے کہ شاہ دول اکتاب کی تصنیف کے وقت  
ہنوز زندہ تھے۔

عبدالفتاح بن میر محمد نعمان بدخشی: مفتاح العارفین (تصنیف حدود  
۱۰۹۲ھ/۱۶۸۱ء)

مصنف، حضرت مجدد الف ثانی کے نامور خلیفہ میر محمد نعمان کے خلف  
ہیں۔ انہوں نے مشائخ اور علماء کے حالات پر یہ تذکرہ لکھا ہے۔ شاہ دول اگجراتی کے  
حالات قدرے تفصیل سے دیے ہیں۔ کچھ باتیں نئی ہیں جیسے شاہ دول کا ”ہندو پر“  
ہونا جو خلاف واقع ہے۔ پوری عبارت یہ ہے:

”شاہ دول اگجراتی، کہ از مضافات لا ہور است، دراصل ہندو پر  
بود۔ در ایام صبی وی را داعیہ این راہ پیدا شد۔ [بہ] سیالکوٹ  
رفت۔ در خدمت شیخ نصیر الدین بہاری کہ مجدوبی بود با معنی و در  
خدمت شیخ شمس الدین پدر مولانا عبد الحکیم سیالکوٹی نیز رسیدہ و مدت ہا  
پیش وی بودہ و مقبول وی گردیدہ۔ شاہ دول گوید: ”اس نے کچھ  
مجھو آ کھا“، یعنی وی یک حرف مرا گفت۔ پس ازان در خدمت شاہ  
شید اسیالکوٹی، کہ ہم مجدوب بود، صاحب کرامت رسیدہ و ازنوال او  
بہرہ و اپنی چیزی، از مشاہیر آفاق گشتہ۔ و شاہ شید اسی مذکور را فرزندان و

طالبان و مریدان بوده و بر قدر استعداد به هر کدام بهره می رسید. اما نعمت خود به کسی عطا نمی فرمود. تا وقتی وی به آخر رسید و مختصر گردید و خواست که به یکی از مشیان کار کرده قدیمی خود دولت و نعمت عطا کند. آواز داد که بر در کیست؟ غیر از دولایچ کس حاضر نبود. گفت: "منم دول" [در نخ: منم اولا] - شیدا خاموش شد. بعد از ساعتی باز آواز داد. باز دولاجواب داد. کرت سوم چون دید که وقتی نزد یک رسیده و از یاران قدیم کسی حاضر نیست باز گفت: "بیا، جسے دی تے مولا" نزد خود طلبید. جبهه و کوزه و کاسه خود به وی عطا فرمود و از دنیا برفت. هم در آن زمان وی را حالی از جذبه خاص روی داد. چون ازین معنی متعلقان شیدا او اقت شدند، شیدا وار به وی آدمیختند که جبهه و گودری شاه ازوی بگیرند، نتوانستند گرفت. و دول از آنجا به گجرات خود در ناحیت آن شهر برای خود نشین گاه ساخت. در اندک مدتی تصرفات وی مشهور شد. زمین را بکند و خشتها و سنگها از آنجا برآورده، به کار برد. و زمین دیگر بکند و از آنجا بیلی برآورد و پلی عالی طولانی در کنار شهر بر راه راه راه ساخت که مسافران کابل و کشمیر بالای او شده به هندوستان آمد و رفت دارند. در آن وادی پاغی ساخت بس تازه و سیراب. و جانوران بسیار از هر جنس جمع کرده مثل آهو و شیر و بز کوهی و گوزن و گورخر و پلنگ و گرگ و خرس و غیر ذلک. و طیور متعارف محبوس. خبر آنها می گرفت و می گفت که از مصاabit مردمان این زمانه موافقت با حیوانات بسیار خوش می آید. و رعایت فقراء

مساکین و بعضی لشکر یان بی سرو سامان کر دن گرفت۔ و ہر کہ پیش وی می  
شد شیرینی دیا طعام پیش می آورد۔ و خوارق عادات ازوی پہ ظہوری  
رسید و ہر روز شہرت وی زیادہ تر می شد۔ تا عمرش بے یک صد و ده سال  
رسید در سنہ ہزار و هشتاد و پنج رحلت کرد و قبرش در جایی کہی بود، در گجرات  
لاہور است۔” (ورق ۲۵۵ ب)

ترجمہ: ”شاہ دولا گجرات کے، جو مضافات لاہور میں ہے۔ وہ دراصل  
ہندو بچہ تھے۔ بچپن میں انھیں راہ سلوک کی خواہش ہوئی تو سیا لکوٹ  
گئے اور وہاں شیخ نصیر الدین بہاری، جو صحیح معنوں میں مجدوب تھے، کی  
خدمت میں پہنچے۔ وہیں مولانا عبدالحکیم سیا لکوٹی کے والد شیخ شمش  
الدین کی خدمت میں بھی گئے اور متوفی ان کے ہاں رہے اور ان کے  
پسندیدہ تھے۔ شاہ دولا کہتے ہیں: ”اس نے کہ اکھر مجنوآ کھا“ یعنی  
انھوں نے ایک بات [نصیحت] مجھے کہی۔ اس کے بعد شاہ  
شید اسیا لکوٹی کی خدمت میں گئے۔ وہ بھی مجدوب اور صاحبِ کرامت  
تھے۔ ان کے خوان سے بہت فیض پایا اور دنیا میں مشہور ہو گئے۔ شاہ  
شیدا کے کئی فرزند، طالب اور مرید تھے۔ ہر کسی کو اس کی قابلیت کے  
مطابق حصہ مل جاتا تھا۔ خود کسی کو کچھ نہیں دیتے تھے۔ یہاں تک کہ ان  
کا آخری وقت قریب آگیا اور [زندگی کی] مہلت کم رہ گئی۔ تب  
انھوں نے چاہا کہ اپنے ایک قدیم کارگزار منشی کو [باطنی] دولت اور  
نعمت عطا کر دیں۔ آواز دی: ”دروازے پر کون ہے؟“ شیخ دولا کے

علاوہ کوئی حاضر نہ تھا۔ انہوں نے کہا: ”میں ہوں دولا“۔ شیدا خاموش ہو گئے۔ ایک گھنی بعد پھر آواز دی۔ پھر شیخ دولا نے جواب دیا۔ تیسرا دفعہ بھی یہی جواب ملا تو شیخ شیدا نے دیکھا اب ان کا وقت قریب آگیا ہے اور پرانے دوستوں میں سے کوئی بھی حاضر نہیں تو پھر کہا: ”بیا، جسے دے، تے مولا“ اور اپنے پاس بلا یا۔ اپنا جتبہ، کوزہ اور پیالہ انھیں عطا فرمایا اور دنیا سے رخصت ہو گئے۔ اسی زمانے میں شیخ دولا جذب کی ایک خاص حالت سے دوچار ہوئے۔ جب اس بات کا علم شیخ شیدا کے متعلقین کو ہوا وہ شیدا یوں کی طرح شیخ دولا پر پل پڑے تاکہ جتبہ اور گودڑی چھین لیں، لیکن کامیاب نہ ہو سکے۔ شیخ دولا وہاں سے چھوٹے گجرات آگئے اور اس شہر کے ایک علاقے میں اپنا مسکن بنایا۔ تھوڑے ہی دنوں میں ان کے تصرفات مشہور ہو گئے۔ انہوں نے زمین کھوڈی، انبیاء اور پتھرنکالے اور انھیں استعمال میں لائے۔ زمین کا ایک اور حصہ کھودا اور وہاں سے بیلچہ نکالا۔ شہر کے کنارے پر جو شاہراہ ہے اس پر عالی شان پل بنوایا۔ کابل اور کشمیر کے مسافر اسی شاہراہ سے ہو کر ہندوستان آتے جاتے ہیں۔ انہوں نے اس شہر میں ایک باغ بھی لگوایا جو بہت تروتازہ تھا۔ ہر قسم کے جانور جمع کیے۔ [نام محفوظ] اور مشہور پرندے بھی پنجروں میں پائے۔ وہ ان کی خبرگیری کرتے تھے اور کہتے تھے حیوانات سے انس موجودہ زمانے کے انسانوں سے زیادہ اچھا لگتا ہے۔ فقیروں، مسکینوں اور بے

سر و سامان سپاہیوں کا خیال رکھتے تھے۔ جو شخص ان کے پاس آتا مٹھائی یا کھانا پیش کرتا۔ ان سے کرامات کا ظہور ہوتا تھا۔ روز بروزان کی شہرت زیادہ ہوتی گئی۔ یہاں تک کہ ان کی عمر ۱۰۱ سال تک پہنچ گئی اور وہ ۱۰۸۵ھ میں رحلت کر گئے۔ ان کی قبر لاہور کے قریب گجرات میں اسی مقام پر ہے جہاں وہ رہتے تھے۔

### سید مجتبی فضلی لاہوری: عین التصوف (تصنیف بعد از ۱۰۸۶ھ / ۱۶۷۵ء)

سید مجتبی فضلی کم سنی میں اپنے والد سید مصطفیٰ (وفات: ۱۳ شعبان ۱۰۷۹ھ / ۶ جنوری ۱۶۶۹ء) بن سید عبدالرزاق عرف شاہ چراغ لاہوری کے ساتھ شیخ دولا سے ملے تھے۔ اس کا ذکر انہوں نے اپنی کتاب عین التصوف میں، جو شیخ دولا کی وفات ۱۰۸۶ھ سے کچھ ہی عرصہ بعد تصنیف ہوئی، اس طرح کیا ہے:

”شاہ دولہ گجراتی - علیہ الرحمۃ - معتر بودند؛ تا صدر سیدہ باشد۔ تنخیر خلائق بسیار داشت۔ چنانچہ وقتی در لاہور تشریف آورده بود، چندان مردمان شهر برای استقبال در کشتی [رفتند] و چندان هجوم نمودند [کہ] [چند کشتی در دریا غرق شد۔ خرچ بسیار، بلی آنکہ چندان دخل بے نظر در آید، داشت۔ از فیل و شیر و اسب وغیرہ جانوران؛ و فقر ایسا بسیار در خانقاہ ایشان داشتند۔ و ہمہ از غیب بی سبب می ارسید۔ پہ خدمت والد خود زیارت ایشان میسر آمد۔ وست شفقت بر سر فقیر مالیدہ بودند۔ و شیرینی عنایت کر دند۔ و قبلہ گاہی را تہنا بہ جحرا خود بردہ، چیزی کلمہ کلام فرمودند، معلوم نشد۔ الا ان در قصہ گجرات خرد مدفون اند۔“ (مجتبی

فضلی، ورق ۱۳۲ (الف)

۲۵ |

ترجمہ: شاہ دولہ گجراتی علیہ الرحمۃ معتز تھے؛ عمر سو تک پہنچ چکی ہو گی۔  
تسبیح خلاائق بہت تھی۔ چنانچہ جب لاہور تشریف لائے تو شہر کے اتنے  
لوگ کشتی میں استقبال کے لیے آئے اور اس طرح یلغار کی کہ چند  
کشتیاں دریا میں ڈوب گئیں۔ ان کا آمدن کا بظاہر کوئی ذریعہ نہ ہونے  
کے باوجود اخراجات بہت تھے۔ ہاتھی، شیر اور گھوڑے وغیرہ جانور  
اور فقراء بہت ان کی خانقاہ میں تھے۔ انھیں غیب سے سب کچھ بلا سب  
ملتا تھا۔ مجھے اپنے والد کی معیت میں ان کی زیارت میر آئی۔ انھوں  
نے دست شفقت میرے سر پر پھیرا اور مٹھائی عنایت کی۔ پھر قبلہ والد  
صاحب کو اکیلے، اپنے جمرے میں لے جا کر کوئی بات فرمائی جو  
[مجھے] معلوم نہ ہو سکی۔ اب وہ چھوٹے گجرات میں مدفون ہیں۔

عبداللہ خویشگی قصوری: معارج الولایت (تصنیف ۱۰۹۶ھ/۱۶۸۵ء)

عبداللہ خویشگی قصوری (۱۰۳۳-۱۱۰۶ھ) نے گجرات میں شیخ دولا سے  
ملاقات کی تھی اس کا ذکر انھوں نے معارض الولایت (تاریخ تصنیف: ۱۰۹۶ھ / ۱۶۸۵ء) میں کیا ہے:

”چون بہ وقت رفتن بہ جانب حسن ابدال بخدمت اور سیدہ شدہ، در  
مراقبہ بود و قتو الان مدح خواجگان [چشتیہ]۔ قدس اللہ ارجوا جہنم۔ می  
گفتند و چون سراز مراقبہ برآورد، بگریست۔ پس از ساعتی کہ بہ افاقہ  
آمد، شیرینی بہ این ضعیف می داد۔ بے عرض رسانیدہ کہ عنایت ظاہری را

خواہاں نیست، ہرچہ عنایت شود از نعماء باطنی شود۔ قبسم فرمود و گفت: ”این را ہم بگیرید و آن را ہم بگیرید کہ ہر دو شمارا حاصل شود۔“ (عبداللہ خویشگی تصوری، ورق ۳۳۱ ب)

ترجمہ: جب حسن ابدال جاتے ہوئے [گجرات میں] [آن] [شیخ دولا] کی خدمت میں پہنچا تو شیخ مرابتے میں تھے اور قول، خواجہ گان [چشتیہ]- قدس اللہ ارجوا ہم - کے مناقب گار ہے تھے۔ جب شیخ نے سر مرابتے سے اٹھایا تو روئے۔ کچھ دیر بعد افاقت ہوا تو مجھے ضعیف کو مٹھائی دی۔ میں نے عرض کیا کہ ظاہری عنایت کا خواہاں نہیں ہوں، جو کچھ عنایت کرنا ہے باطنی نعمتوں سے عطا کیجیے۔ شیخ مسکرائے اور فرمایا: یہ بھی لے لو اور وہ بھی لے لوتا کہ دونوں چیزیں حاصل ہو جائیں۔

خویشگی نے شیخ دولا کے حالات چشتیہ مشائخ کے ضمن میں درج کیے ہیں۔

### حکیم بیتا چنابی: تحفۃ الپنجاب (تصنیف: ۱۰۰ھ/۱۶۸۹ء)

حکیم بیتا مخلص پہ چنابی بن حکیم درویش، ساکن کیلاں کے، ضلع گوجرانوالہ نے ۱۰۰ھ/۱۶۸۹ء میں مشنوی تحفۃ الپنجاب تصنیف کی۔ اس میں پنجاب کے کئی رجال، عمارتوں اور جگہوں کی تعریفیں ہیں۔ حضرت شیخ دولا کے بنوائے ہوئے پلوں کی تعریف یوں کی ہے:

زہے دولا کہ پل ہا را بنا کرد  
چہ زرہا صرف در راه خدا کرد

ز همت پل به هرجایی که بست است  
 ز مردن، غوطه خوردن خلق رست است  
 از آنجا هر که گذرد حرم و شاد  
 اگر شاه است یکبارش کند یاد  
 بباید بر پل از بهرش شنا گفت  
 به راه رو نیز "شمی زیر پا" گفت  
 کنون بر وی مسافر خشک پوید  
 نگردد پاش تر، گر خود نشوید  
 کس از بهر وضو یا ششت و شوی  
 نیابد آب را بی جست و جوی  
 نه از غرقش قیامت رخت کس را  
 نه از مردن ملامت بخت کس را  
 نه از غوطه کس اکنون دست مالان  
 بر همه سر، پی دستار نالان  
 نه کس داند ازین شو تا بدان سو  
 که بر آب است یا در کوچه و کو  
 و گرنه پیش ازین آنجا خطر بود  
 مسافر را سقر از وی سفر بود

مدد یاری پی یاری نہی کرو  
کس اور سر برد دستاری نہی برو  
بگل آلو دی پہ نمطی ریش و سر را  
کہ نشاند پر ہرگز پر را  
برای خواجہ از خجلت غلامی  
نہی دیدی و می کردی سلامی

(چنانی، ص ۱۱۶-۱۱۷)

میرزا احمد بیگ لاہوری، احوال و مقامات نوشہ گنج بخش (تصنیف: ۷۱۰ھ/۱۶۹۵ء)

(۹۶-۱۶۹۵ء)

میرزا احمد بیگ لاہوری، سلسلہ نوشہ شاہیہ سے وابستہ تھے۔ انہوں نے ۷۱۰ھ / ۹۶-۱۶۹۵ء میں سلسلہ کے بانی حضرت حاجی محمد نوشہ گنج بخش قادری (متوفی ۱۰۶۲ھ/۱۶۵۳ء)، ان کی اولاد اور خلفا پر جو رسالہ لکھا اس میں شیخ دولا گجراتی کا ذکر دوبار ہوا ہے۔ ایک بار پنجاب میں حضرت نوشہ گنج بخش کے معاصر بزرگوں کے نام گنواتے ہوئے ”شاہ دولا و حسین گائیتھ در گجرات“ لکھا ہے (احمد بیگ لاہوری، ص ۱۱۵) اور دوسری بار حضرت نوشہ گنج بخش کے چھوٹے بیٹے حضرت محمد ہاشم دریادل (م: ۱۰۹۲ھ/۱۶۸۱ء) کا واقعہ لکھا ہے کہ ایک دفعہ چک سادہ ضلع گجرات میں درخت کے نیچے لیٹئے ہوئے تھے۔ دو خدمت گار بھی ساتھ تھے۔ اسی اثنامیں ایک گذری پوش فقیر آیا اور اسی درخت کے نیچے آ کر بیٹھ گیا اور ایک لمبی آہ بھر کر کہنے لگا: اے قسمت کہاں لے آئی ہو اور کہاں لے جاؤ گی؟ فقیر سے پوچھا کہ کہاں سے

آئے ہو اور کہاں جانے کا ارادہ ہے۔ اس نے کہا کہ میر اوطن اکبر آباد ہے، وہاں مجھے ایک فقیر نے خواب میں اپنا دیدار کروا یا اور اپنی محبت میرے دل میں ڈالی اور دریاے چناب کی طرف اشارہ کیا اور اپنا اور اپنے والد کا نام بتایا لیکن اب میں وہ نام بھول گیا ہوں اور سر گردال پھر رہا ہوں۔ حضرت ہاشم دریا دل نے اپنے خدمت کار سے کہا: ”شاہ دولہ اور دریاے چناب کے کنارے بنے والے دوسرے بزرگوں کے نام لو۔“ [شاید اس طرح اسے بھولا ہو انام یاد آجائے۔]

(احمد بیگ لاہوری، ص ۶۳)

### محمود: مفہومات نقشبندیہ (تصنیف بعد از: ۱۱۲۶ھ / ۱۷۱۳ء)

مفہومات نقشبندیہ بابا شاہ مسافر نقشبندی اور نگ آبادی (م: (م: ۵ رب ج ۱۱۲۶ھ / ۱۷۱۳ء) کا تذکرہ ہے جوان کے جوان کے ایک مرید محمود نے لکھا۔ بابا شاہ مسافر جب دوسری بار حریم شریفین کی زیارت کو گئے تو راستے میں چھوٹے گجرات میں شاہ دولہ سے ملاقات کی۔ ”دراثنائی راہ، در گجرات خورد، با معارف آگاہ شاہ دولہ ملا قی شدہ بدہ احمد آباد گجرات رسیدند۔“ (ص ۶۱)

### حافظ محمد حیات نوشانی: تذکرہ نوشانیہ (تصنیف: ۱۱۳۶ھ / ۳۲۱ھ - ۱۷۳۳ء)

حافظ محمد حیات نوشانی، حضرت نوشہر عجیج بخش کے پڑپوتے تھے اور ۱۱۷۳ھ / ۱۷۶۰ء میں تذکرہ نوشانیہ لکھا۔ اس میں چار بار شیخ دولہ کا نام آیا ہے۔ دو واقعات تو وہی ہیں جو میرزا احمد بیگ لاہوری نے لکھے ہیں (محمد حیات نوشانی، ص ۶۱) دو مزید واقعات یہ ہیں:

”حضرت در استراحت بودندو یکی از یاران پائی مبارک می مالید۔ در

دل او خطرہ ای گذشت کہ مراتب میاں ڈولا چیست؟ حضرت از خطرہ او واقف شدہ، فرمودند کہ مراتب او این است۔“ (محمد حیات نوشائی، ص ۹۲)

ترجمہ: ایک دفعہ حضرت [نوشہ لیئے ہوئے] آرام فرمائے ہے اور ایک مرید پاؤں مبارک دبارہ تھا۔ اس مرید کے دل میں یہ خیال گزرا کہ میاں ڈولا کے مراتب کیا ہیں؟ حضرت نوشہ نے اس کے خیال سے آگاہ ہوئے فرمایا کہ ان کے مراتب یہ ہیں۔  
اس واقعہ سے یہ پتا چلتا ہے کہ شیخ دولا صاحب مراتب تھے اور حضرت نوشہ ان کے مراتب سے آگاہ تھے۔

دوسراؤاقعہ شاہ جہان بادشاہ (۷-۱۰۳-۱۶۲۸ھ/۱۰۶۸-۱۶۵۷ء) کی کشی گرداب میں پھنسنے اور اسے چھڑانے کا ہے۔ چار کامل ولی بادشاہ کی مدد کو پہنچے۔ ایک حضرت نوشہ گنج بخش اور دوسرے میاں شاہ ڈولا تھے: ”در آن زمان چهار کس از اولیا ی کمیل رسیدند۔ یکی حضرت شاہ و یکی میاں شاہ ڈولا۔۔۔“ (محمد حیات نوشائی، ص ۹۸)

محمد اسلم پسروی: فرحت الناظرین (تصنیف: ۱۱۸۳ھ/۱۷۰۷ء)

محمد اسلم بن محمد حفیظ النصاری پسروی نے فرحت الناظرین (تاریخ تصنیف: ۱۱۸۳ھ/۱۷۰۷ء) میں مرآۃ العالم ہی کی عبارت کو دہرا یا ہے اور صرف شیخ دولا کی تاریخ وفات کا اضافہ کیا ہے کہ ۳۲ سال جلوس عالمگیری میں واقع ہوئی۔ (محمد اسلم پسروی، ص ۷۸) جس کے مطابق ۱۰۹۹ھ/۱۶۸۷-۸۸ء ہوتا ہے۔

پسروری نے فرحت الناظرین میں ”ذکر بلاد“ کے تحت ”گجرات شاہ دولہ“ کا ذکر کیا ہے اور لکھا ہے: ”قبو شاہ دولہ در آنجا، لہذا بہ گجرات شاہ دولہ مشہور۔“ (محمد اسلم پسروری، ص ۲۱۹) شاہ دولہ کی قبر وہاں ہے اس لیے گجرات شاہ دولہ کے نام سے مشہور ہے۔

### شیخ دولا سے منسوب ایک تصنیف کی اصیلیت:

شریف کنجا ہی مرحوم کی کتاب حضرت شاہ دولا دریائی گجراتی: حیات و تعلیمات موجود ہے۔ اس میں کنجا ہی صاحب نے ایک ایسی بات نکالی ہے جو محض قیاس پر مبنی ہے اور اسے اپنی کتاب کا پورا باب بنادیا ہے۔ تفصیل اس اجمال کی یہ ہے کہ شریف کنجا ہی صاحب کو دیال سنگھ ثرست لا سبیری، لاہور میں ایک قلمی کتاب سیر السلوک [کذا: سیر و السلوک] الی ملک الملوك ملی، جس پر الحاقی قلم سے لکھا ہے کہ یہ شاہ قاسم المشہور بہ شاہ دولا بحری کی تصنیف ہے۔ اب آگے کنجا ہی صاحب کی زبانی سنبھلئے:

”مؤلف [یعنی خود کنجا ہی صاحب] کے خیال میں چوں کہ معروف ناموں میں سے کوئی بھی آپ [یعنی شیخ دولا] کا ذاتی نام نہیں ہے کہ ان سب کی توصیفی توجیہ ممکن ہے، اس لیے کسی مزید نقاب کشائی تک سیر السلوک [کذا] کو آپ کی تصنیف کے طور پر قبول کر لیتا چاہیے۔ یہ ممکن ہے کہ یہ تصنیف ملغوظاتی قسم کی ہو اور ان کی اپنی تحریر نہ ہو لیکن اور بہت سے اکابر کے ملغوظات کی طرح اسے بھی شاہ دولا صاحب کے ارشادات مان لینے میں اس وقت تک کوئی ہرج نہیں جب تک کوئی

واضح دلیل اس کے خلاف رائے قائم کرنے پر مجبور نہ کر دے۔”  
 (شریف کنجا، ص ۸۲)

نسخہ لاہور کا مقام کتابت بغداد ہے۔ کنجا، ہی صاحب نے اپنے مؤقف سیر و  
 السلوک شیخ دولا گجراتی کی تصنیف ہے۔ کو مضبوط کرنے کے لیے یہ قیاس ظاہر کر دیا کہ  
 بغداد سے مراد بغداد عراق نہیں بلکہ بغداد پنجاب ہے جو شور کوت کے قریب واقع  
 ہے! (شریف کنجا، ص ۸۳) حالانکہ نسخہ لاہور کے کاتب نے مقام کتابت کا پورا  
 نام ”باغ علی القادری بغداد“ لکھا ہے لیکن کنجا، ہی صاحب نے اس کا کتمان کیا ہے  
 تاکہ قاری کا ذہن پنجاب، ہی میں بھٹکتا رہے، ورنہ شور کوت والے بغداد میں باغ علی  
 القادری کا تاریخی وجود بھی ثابت کرنا پڑتا۔ اگر کنجا، ہی صاحب نے کتاب سیر  
 و السلوک کا تذکرہ روایتی میں کیا ہوتا تو کوئی خاص بات نہ تھی، لیکن طرفہ تماشہ یہ ہوا  
 کہ انہوں نے اسے شیخ دولا گجراتی کی تصنیف تسلیم کر کے پہلے اس سے یہ نتیجہ اخذ کیا  
 ہے کہ ”ممکن ہے کہ آپ کا نام قاسم ہو“ (ایضاً، ص ۲)، پھر اس تصنیف کی بنیاد پر شیخ  
 دولا کے نظریات تصوف اور مکتب فلکر کی عمارت کھڑی کی اور معاصر مکاتب تصوف  
 سے تقابل کیا اور آخر میں سیر و السلوک کے مضمایں کا ایک اردو خلاصہ بھی پیش کر دیا۔

کنجا، ہی صاحب کی کتاب میں سیر و السلوک پر تبصرہ کے لیے صفحات ۱۰۰ تا ۸۲ مخصوص ہیں۔ انیں صفحات کی اس بحث میں کنجا، ہی صاحب کی ایک معاملے میں  
 خاموشی معنی خیز ہے۔ انہوں نے یہ کہیں نہیں بتایا کہ کتاب سیر و السلوک کس زبان میں  
 لکھی گئی ہے۔ اگر وہ لکھ دیتے کہ یہ کتاب عربی زبان میں ہے تو شاید ان کے لیے شیخ  
 دولا کی عربی دانی ثابت کرنا ممکن نہ ہوتا کیونکہ شیخ دولا کی باقاعدہ تحصیل علم کا تذکرہ

کہیں نہیں ملتا۔

اب ہمیں اس بحث کو سمیٹ لینا چاہیے اور سیر والسلوک کی بقول کنجا ہی صاحب ”نقاب کشائی“ کرنا چاہیے۔ یہ کتاب، درحقیقت شیخ قاسم بن صالح الدین القانی الحلبی (۱۰۲۸ھ/۱۱۰۹-۱۶۱۹ھ/۱۶۹۷ می) کی عربی تصنیف ہے۔ شیخ قاسم حلب کے رہنے والے تھے، لیکن عراق، ججاز اور ترکی کا سفر بھی کیا۔ آخر حلب واپس چلے گئے اور اپنی وفات تک وہاں فتویٰ دیتے رہے۔ ان کے حالات زندگی اور دیگر عربی تصنیف کا تذکرہ ہمیں زیادہ تر عربی مآخذ میں ملتا ہے جیسے اسماعیل پاشا بغدادی کی تصانیف *الیضاح المکنون فی الذیل علی کشف الظنوں* (ج ۲، ص ۳۳) اور هدیۃ العارفین اسماء المؤلفین و آثاراً لمصنفین (باب القاف، ص ۸۳۳) اور عمر رضا کحالہ کی *مجھم المؤلفین* (حرف قاف)، ان تمام مآخذ میں سیر والسلوک کو قاسم حلی کی تصنیف بتایا گیا ہے۔ اتفاق سے اس کتاب کا ایک مخطوطہ رقم السطور کے ذخیرہ کتب میں بھی موجود ہے۔ اس کے مندرجات وہی ہیں جو کنجا ہی صاحب نے بتائے ہیں۔ میرے نسخے میں واضح طور پر اسے شیخ قاسم القانی کی تصنیف قرار دیا گیا ہے۔ یہ کتاب ۱۳۱۵ھ میں مرکش کے شہر فاس سے شیخ قاسم حلی کے نام سے شائع ہو چکی ہے۔

یہاں یہ اکٹھاف بھی دل چسپی سے خالی نہ ہو گا کہ شریف کنجا ہی پہلے شخص نہیں ہیں جنھیں سیر والسلوک کے اصل مصنف کے تعین میں مغالطہ ہوا ہے بلکہ ان سے پہلے، ۱۳۲۵ھ/۱۹۰۷ء میں جب امیر محمد تاجر کتب پشاور نے اسے مطبع انصاری، دہلی سے طبع کر کے شائع کیا تو اسے شیخ قاسم افغان حنفی مکنی کی تصنیف قرار دیا۔ ناشر/ طابع کا اشارہ یقیناً شیخ قاسم افغان سلیمانی قادری پشاوری

(۹۵۲-۱۰۱۶ھ/۱۵۳۵ء) کی طرف ہے جنہوں نے عرب کا سفر بھی کیا لیکن ان کا انتقال ہندوستان کے قلعہ چنار میں ہوا۔ (غلام قدوس، ص ۱۸۱-۲۱۳)

سیر و السلوک کے نسخہ کا ہور کو ”شاہ قاسم المشہور بہ شاہ دولا بحری“ کی تصنیف قرار دیے جانے کا معاملہ بھی دیال سنگھ ٹرست لاہوری کے فہرست نویسوں نے صاف کر دیا ہے۔ انہوں نے اسے قاسم بن صلاح الدین الخانی حلی ہی کی تصنیف قرار دیا ہے۔ ہاں یہ جملہ ضرور لکھا ہے:

”آپ نے تقریباً دس برس تک مختلف ممالک میں بادیہ پیاں کی، یہی وجہ ہے کہ آپ کو شاہ دولا بڑی کے نام سے بھی یاد کیا جاتا ہے۔“ (محمد متین ہاشمی و حافظ غلام حسین، ج ۵، ص ۱۰۳)

اب معلوم نہیں اس جملے کا استناد نسخہ دیال سنگھ کی الحاقی تحریر ہے یا فہرست نویسوں کے سامنے جو عربی مآخذ تھے ان سے یہ جملہ لیا گیا ہے۔ کم از کم مجھے کثرت سیاحی کے اظہار کے لیے ”شاہ دولا بحری“ کا القب عجیب سالگرتا ہے کیونکہ اس شہرت سے کسی طرح بھی سیاحی کا مفہوم نہیں نکلتا۔ دل چسپ بات یہ ہے کہ یہاں ”بڑی“ ہے اور کنجائی صاحب نے اسے ”بحری“ اور بحری سے ”دریائی“ بنایا کہ ”شاہ دولا دریائی“ گجراتی پر چسپاں کر دیا ہے!

### شیخ دولا گجراتی پر مستقل راست فارسی مآخذ:

شیخ دولا کے حالات اور کرامات پر ہمیں گجرات کے دو قدیم مصنفوں کی کتابیں ملتی ہیں۔ ایک محمد چراغ بن شاہ مراد قادری کا زیر نظر ”تذکرہ شیخ دولا“ اور دوسرا الہ مشتاق رام کا ”کرامت نامہ شاہ دولا“۔ قرآن سے یہ بات ثابت ہے کہ چراغ

قادری کا تذکرہ پہلے لکھا گیا اور مشتاق رام کی نامب ۱۳۲/۲۰۷۱۵ء میں تصنیف ہوئی۔ (منزوی، ج ۱۰، ص ۹۲۶)

### تذکرہ شیخ دولا از محمد چراغ قادری پر ایک نظر:

ڈاکٹر گوہر نوشانی صاحب نے اپنے ایک مضمون میں، جو اسی اشاعت میں شامل ہے، اس تذکرے کی اہمیت اور افادیت پر خوب روشنی ڈالی ہے اور مصنف کے حالات کی بھی جست وجوکی ہے۔ میں بھی چند نکات کی طرف توجہ دلاتا ہوں:

### صاحب تذکرہ کے نام کا املاء:

صاحب تذکرہ کا نام ماضی اور حال میں دو طرح سے ”دولہ“ اور ”دولا“ لکھا جاتا رہا ہے۔ محمد چراغ نے اپنے تذکرے میں ہر جگہ ”مولہ“ کے وزن پر ”دولہ“ لکھا ہے اور ان کے لیے ”مقرب مولا شیخ دولا“ اور ”مقرب حضرت مولا شیخ دولا“ کی ترکیبیں استعمال کی ہیں۔ اسی طرح ان کی تاریخ وفات ”محبوب مولا شیخ دولا“ سے نکالی ہے۔ مصنف کے تنقیح میں ہم نے بھی ”دولہ“ املاء اختیار کیا ہے۔

محمد چراغ نے انھیں ہر جگہ ”شیخ دولا“ یا ادب سے صرف ”شیخ“ لکھا ہے اور کہیں ”شاہ دولا“ نہیں لکھا۔ جیسا کہ اب شہرت عام ہو گئی ہے۔ شیخ دولا الودھی افغان تھے۔ ہمارے ہاں عام طور پر ”شاہ“ کا سابقہ سید النسب افراد کے لیے استعمال ہوتا ہے، اگرچہ برائے ادب و احترام غیر سیدوں کے لیے بھی دیکھنے میں آیا ہے۔ میں نے مصنف کے تنقیح میں انھیں ”شیخ دولا“ ہی لکھا ہے۔ متأخر تذکروں میں شیخ دولا کا نام یا لقب ”کبیر الدین“ لکھا ہے، وہ اس تذکرے میں نہیں ہے۔

## شیخ دولا کے بارے میں بنیادی معلومات:

☆ مصنف نے شیخ دولا کے آبا و اجداد کے بارے میں ضروری معلومات مہیا کی ہیں یعنی ان کے والد، والدہ اور مورث اعلیٰ کا نام اور قبیلے کا نام درج کیا ہے۔ یہاں تک کہ شیخ کا حلیہ بھی لکھا ہے۔

☆ مصنف نے شیخ دولا کی اولاد کے بارے میں از خود کوئی تحقیق نہیں کی اور بھاون نامی شخص کے بارے میں صرف یہ لکھا ہے ”بعض اس کو حقیقی بیٹا کہتے ہیں اور بعض لے پا لک“، مصنف جو شیخ دولا کا معاصر ہے، اس کے لیے اس امر کی تحقیق کرنا دشوار نہ تھا کہ بھاون کا شیخ دولا سے کیا رشتہ ہے؟ البتہ مصنف نے شیخ کے مرض الموت کے وقت شیخ اور بھاون کے درمیان ہونے والا جو مکالمہ نقل کیا ہے اس سے بھاون کا مستقبلی ہونا قرین قیاس ہے۔ شیخ دولا کے طرز تھا طب سے معلوم ہوتا ہے کہ شیخ دولا اس سے راضی نہ تھے۔

☆ شیخ دولا بے قول مصنف، مجدد اطوار تھے۔ مجازیب میں جمالیاتی حسن کا پایا جانا نادر ہے، لیکن شیخ دولا باوجود مجدد اطوار ہونے کے جمالیاتی ذوق رکھتے تھے۔ اور فطرت کے حسن سے لطف اندوڑ ہوتے تھے۔ اس تذکرے میں ایک واقعہ لکھا ہے کہ عبدالعزیز بن فتح محمد نامی شخص کوئی ایک ماہ تک شیخ دولا کی خدمت میں رہ کر اپنے والد کا انتظار کرتا رہا، جس نے دہلی سے گجرات پہنچنا تھا۔ انتظار کی کوفت نے اسے بے چارہ اور مایوس کر دیا۔ اس نے شنگ آکر شیخ سے رخصت طلب کی تو شیخ نے اس کی جھولی میں شکر اور مٹھائی ڈال کر کہا کہ شہر سے مشرق کی طرف جو شاہراہ ہے وہاں خوب سبزہ زار ہے۔ کنوؤں پر گھونمنے والے رہت لگے ہیں، جن کی آواز روح کو

لہاتی ہے، سیر اور تماشے کے لیے شہر کے اس طرف نکل جاؤ۔

### مصنف کا نام:

تذکرے کے دیباچے میں مصنف نے اپنا نام ”فقیر چراغ بن شاہ مراد قادری“ لکھا ہے۔ لیکن جامع الفنون، جس کا ذکر آئے گا، کے دیباچے میں پورا نام ”محمد چراغ بن شاہ مراد گیلانی“ تحریر کیا ہے۔ میں نے اسی مکمل نام کو ترجیح دی ہے۔

### مصنف کا اسلوب:

یہ کتاب سادہ اور آسان فارسی میں لکھی گئی ہے اور اس پر پنجابی/ہندی زبان کے اثرات بے حد نمایاں ہیں۔ خود مصنف کا بیان ہے کہ اس نے بناؤٹ کے بغیر فطری اسلوب اختیار کیا ہے اور بلاغت اختراع کیے بغیر، مبالغے سے پاک فارسی اپنائی ہے تاکہ فہم و ادراک سے قریب تر اور جھوٹ سے دور رہا جاسکے۔ ”سبب سادگی عبارت و آسانی مضمون دراین رسالہ آن است.....فارسی بی تصنع طبعی [طبعی] و کلام بی اختراع بلاغت و مبالغہ سخن بر صفحہ کاغذ ریختم تا به فہم نزد یک واز کذب دور تو اندر شد۔“ (محمد چراغ، ”باعث تصنیف“)

چراغ قادری کی فارسی نشر کا ایک اچھا نمونہ اس اقتباس میں دیکھا جا سکتا ہے:

”مردم را از پیش بر کران کرده، نزد آنہا تشریف می آوردند و خیر بادو احوال پرسی و تبرک بخشی کرده، رخصت نموده بہ جای خود آمدہ می نشستند،“

عالمگیری عہد میں پنجاب میں سادہ نویسی کا یہی اسلوب تذکروں کے لیے

موزوں سمجھا جاتا تھا جیسا کہ مرزا احمد بیگ لاہوری نے احوال و مقامات نوش گنج بخش (مؤلفہ ۱۱۰ھ) میں لکھا ہے: ”این مسودہ را بہ عبارت سهل و سادہ در قید کتابت آوردم۔“ (احمد بیگ لاہوری، ص) ۲

پورے تذکرے میں مصنف کا شعری ذوق نمایاں ہے۔ انہوں نے موقع کی مناسبت سے چا بجا ابوسعید ابوالخیر، مولانا روم، سعدی، حافظ اور دیگر صوفی مشرب شعر کا کلام بطور حوالہ درج کیا ہے۔ بعض مقامات پر احادیث اور عربی اقوال بھی بطور شاہد استعمال ہوئے ہیں۔

### مصنف کی غیر جانب داری:

چراغ قادری کی شخصیت غیر جانبدار ہے۔ وہ خود سلسلہ قادریہ سے وابستہ ہیں اور شیخ دولا کے محض ہم وطن اور ارادت مند ہیں، اس لیے انہوں نے شیخ دولا کے بارے میں جو کچھ لکھا ہے وہ یقیناً مبالغہ اور اغراق سے پاک ہو گا۔

### تاریخوں کا اہتمام:

کسی بھی تذکرے کی بنیادی خصوصیت اس میں مندرج واقعات کو تاریخوں کے ساتھ قلم بند کرنا ہوتا ہے۔ یہ خصوصیت اس تذکرے میں اگرچہ بدرجہ آخر موجود نہیں ہے (یہاں تک کہ مصنف نے اپنی کتاب کا نہ تصنیف بھی نہیں لکھا ہے) لیکن مصنف نے تذکرے کی مرکزی شخصیت شیخ دولا کی تاریخ ولادت (۲۵ جلوس اکبر بادشاہ مطابق ۷۹۸ھ) اور تاریخ وفات (۱۵ ربیع الاول ۱۰۸۶ھ) ضرور لکھی ہے۔ جہاں مولانا عبدالحکیم سیالکوٹی کا ذکر آیا ہے وہاں ان کی تاریخ وفات بھی درج کی ہے۔

## صوفی اور ملا کی باہمی آدیزش:

صوفی اور ملا کی باہمی آدیزش کی روایت بہت پرانی ہے۔ ملا کی قوت دافعہ اور صوفی کی قوت جاذبہ کی ایک عمدہ مثال ملائیڈ عبدالباقي اور صوفی دولا کا باہمی رؤیہ ہے جو اس تذکرے میں تفصیل کے ساتھ درج ہوا ہے۔

## دو معاصر علماء کے حالات:

محمد چراغ نے شیخ دولا کی نسبت سے ان کے دو معاصر علماء مولانا عبدالحکیم سیالکوٹی (وفات: ۱۰۶۶ھ/۱۶۵۶ء یا ۱۰۷۷ھ/۱۶۵۷ء) اور سید محمد فاضل گجراتی کا قدرے تفصیل سے ذکر کیا ہے۔ اس تذکرے سے معلوم ہوا کہ شاہجہان کے بیٹوں کے درمیان جب تخت نشینی کی جنگ جاری تھی اور سیالکوٹ کے حالات پر امن نہ تھے، مولانا اپنے اہل و عیال کو لے کر کچھ دنوں کے لیے سیالکوٹ سے متصل سوہدرہ میں اقامت گزین ہو گئے تھے۔ علامہ سیالکوٹی کی وفات کے تذکرے میں مصنف نے دو ماڈہ ہائے تاریخ درج کیے ہیں۔ پہلا ماڈہ کسی رند سے منسوب کیا ہے: ”میاں دن ترستا“، جس سے ۱۰۶۶ء ابرآمد ہوتا ہے۔ دوسرا ماڈہ اپنے استاد مولانا عبدالرحمن جامی کا بتایا ہے جو ایک قطعے میں استعمال ہوا ہے:

حضرت تاریخ و آنگہ بہر تاریخ دگر

”گہ بدر سہ آیم و گاہ می روم در خانقاہ“

میں نے اپنے قیاس سے وادین میں درج مصراج کو ماڈہ قرار دیا ہے، لیکن اس میں چند اشکالات ہیں۔ اولًا اس ماڈہ سے ۱۰۷۶ء ابرآمد ہوتا ہے۔ اسے اگر عیسوی سال وفات سمجھا جائے تو یہ مصنف کے درج کردہ علامہ سیالکوٹی کے قمری سال وفات

۱۰۶۶ء سے مطابقت نہیں رکھتا۔ ثانیاً گیارہویں صدی ہجری میں ہمارے ہاں ابھی عیسوی تاریخوں کے مطابق مادے لکھنے کا روایج نہیں ہوا تھا۔ ثالثاً تذکرے کے نزدیک بخش (2678) میں یہ مصراع یوں کتابت ہوا ہے:

”گہ بدر سہ آیم و گاه می روم در خانقا“

یعنی ”خانقاہ“ کی ہاء گردی ہے۔ اس سے ۱۷۱۶ء برآمد ہوتے ہیں۔ ڈاکٹر گوہر نوشاہی کے مرتبہ متن میں یہ مصراع اس طرح کپوز ہوا ہے:

”گہ بدر سہ آیم و گہ می روم در خانقاہ“

انھوں نے اس میں پوشیدہ تاریخ سے قطعاً تعارض نہیں کیا! بہر حال یہ معملاً مجھ سے حل نہیں ہوا۔

مصنف نے سید محمد فاضل گجراتی کا علمی مرتبہ بھی ان کے شایان شان الفاظ میں بیان کیا ہے۔ یہ ایک مقامی عالم دین کے بارے میں بہت مفید معلومات ہیں جن سے علماء کے تذکرے لکھنے والوں کو استفادہ کرنا چاہیے۔

ہمارے ہاں برصغیر کے صوفیہ کے ملفوظات پر جو فارسی کتابیں ملتی ہیں انھیں دیکھ کر یہ خیال گزرتا ہے کہ شاید صاحبو ملفوظات بزرگوں کی روزمرہ گفتگو کی زبان بھی فارسی تھی۔ لیکن ایسا نہیں ہے اور یہ محض اشتباه ہے۔ ہر صاحبو ملفوظ بزرگ اپنی مادری اور علاقائی زبان میں گفتگو کرتا تھا اور جامع ملفوظات اسے فارسی میں بدل دیتا تھا، جو اس وقت برصغیر میں تصنیف و تالیف کی زبان اور فضل و دانش کا نشان تھی۔ اس بات پر کافی شواہد موجود ہیں کہ ہمارے مقامی بزرگوں کی زبان بھی مقامی تھی۔ ان کے فارسی تذکروں اور ملفوظات کے مجموعوں میں کئی برجستہ جملات مادری/علاقائی

زبانوں میں ملتے ہیں۔ زیرِ نظر تذکرے میں تو واضح الفاظ میں لکھا ہے کہ شیخ ڈولاسادہ پنجابی زبان بولتے تھے۔

اگر ہم عالمگیری عہد میں پنجاب میں لکھے گئے تذکروں کا مقابلی جائزہ لیں تو ان میں نہ صرف اسلوب کی مہاتمیت ملتی ہیں بلکہ بعض عصری واقعات اور رجحانات کی یکسانی کے شواہد بھی مل جاتے ہیں۔ میں دو ایک مثالوں پر اکتفا کروں گا۔

الف: مولانا عبدالحکیم سیالکوٹی کا علومِ معقول و منقول میں تبحر سب پر واضح ہے۔ لیکن وہ معاصر بزرگان دین کی خدمت میں بھی حاضر ہوتے تھے اور ان سے عقیدت رکھتے تھے۔ حضرت نو شہ گنج بخش اور ان کے مرید خاص سید صالح محمد، ساکن چک سادہ، ضلع گجرات کی خدمت میں مولانا سیالکوٹی کا جانا اور بہرہ یا بہرہ ہونا احمد بیگ لاہوری کے تذکرے سے معلوم ہے۔ (احمد بیگ لاہوری، ص ۷۵، ۱۲۸) جب کہ چراغ قادری کے زیرِ نظر تذکرے سے پتا چلتا ہے کہ مولانا سیالکوٹی شیخ ڈولائی خدمت میں بھی حاضر ہوئے تھے۔ علماء کا صوفیہ کی مجالس میں جانا ایک رجحان تھا۔

ب: شاہجہانی دور میں گجرات کا حاکم، هرزاب بدیع الزمان تھا۔ رعایا اس کی سختی اور ظلم سے تنگ تھی۔ اس کے مظالم اور بعد میں قتل ہو جانے کا ذکر احمد بیگ لاہوری (ص ۵۳، ۵۴) اور چراغ قادری کے ہاں ملتا ہے۔ احمد بیگ نے بدیع الزمان کا مارا جانا اپنے مددوح شیخ، اور چراغ قادری نے اپنے مددوح شیخ کی کرامات میں شمار کیا ہے۔ جو بھی ہو، ایک واقعہ ہوا جس کی تصدیق دو ہم عصر تذکروں سے ہو جاتی ہے۔

ج: چراغ قادری نے اپنے مددوح، شیخ ڈولائی عمرات سازی سے غیر معمولی دل چسپی کا ذکر کیا ہے اور ان کی بنائی ہوئی عمارتوں کا تذکرہ کیا ہے۔ خاص

طور دریاے دیوگہ پر پل بنانے کا واقعہ لکھا ہے۔ شیوخ طریقت یا شیخ زادوں میں عمارت سازی کا شوق اور رجحان قابل غور ہے۔ شاہ جہان بادشاہ نے ایک دفعہ کابل کی مهم کے وقت دریاے چناب عبور کرنے کے لیے اس پر پل بنانے کا حکم دیا تھا۔ حضرت نوشہ گنج بخش کو یہ خبر ملی تو فرمایا اگر شاہ جہان میرے بیٹے میاں برخوردار کو یہ پل بنانے کا حکم دیتا تو وہ ایک روز میں تیار کر دیتا، اس لیے کہ وہ بابر کت تھے اور مشکل کاموں میں دسترس رکھتے تھے (احمد بیگ لاہوری، ص ۶۰)۔ چراغ قادری کی روایت کے مطابق شاہ جہان کی بیٹی بادشاہ بیگم نے گجرات کے گرجات کے قریب دریاے دیوگہ پر پل بنانا چاہا۔ گجرات کے حاکم بدیع الزمان کو طلب کر کے اپنی خواہش کا اظہار کیا۔ بدیع الزمان نے جواب دیا کہ دیوگہ بہت سرکش دریا ہے، اس پر پل کا استحکام ممکن نہیں ہے، البتہ اس کام کے لاکن شیخ دولا ہیں، اگر وہ توجہ فرمائیں تو لازوال پل بناسکتے ہیں۔

### محمد چراغ کے بارے میں مزید معلومات:

جامع الفنون کی تدوین:

ذخیرہ شیرانی، پنجاب یونیورسٹی لائبریری، لاہور، شمارہ 5725/2406 کے تحت ایک قلمی کتاب جامع الفنون موجود ہے۔ جس کا تعارف ڈاکٹر ظہور الدین احمد نے اپنی کتاب پاکستان میں فارسی ادب، (ادارہ تحقیقات پاکستان، دانشگاہ پنجاب لاہور، ۷۷۱۹ء) جلد ۳، ص ۲۷۸ میں درج کیا ہے۔ مجھے بھی یہ مخطوطہ دیکھنے کا موقع ملا ہے اور میں نے اپنی کتاب سیہہ بر سفید، (مرکز پژوهشی میراث مکتب، تہران ۱۴۰۱ء) میں ص ۱۲۵-۱۲۶ پر اس کا مختصر تعارف لکھا ہے۔ یہ محمد رشید گجراتی بن شیخ

عبدالرحمن جامی کی تصنیف ہے جسے محمد چراغ بن شاہ مراد گیلانی نے ۱۰۷۷ھ/۱۶۶۶ء میں جمع اور مرتب کیا اور خود ہی اس کی تاریخ ترتیب لکھی:

نوشتم من این نامہ پر فگار  
تاریخ ہفتاد و ہفت و ہزار  
بجانم چو تاریخ سالش دمید  
بقای ز انشا محمد رشید  
بخنده درآورد چون غنچہ باع  
چراغم ز تاریخ او ”لب دماغ“

۱۰۷

محمد رشید انشاء نگار تھے اور جامع الفنون ان کے خطوط کا مجموعہ ہے۔ اس میں کچھ خطوط تو حقیقی اور اصلی ہیں جو محمد رشید نے اپنے مری شمشیر خان ترین کی طرف سے لکھے ہیں اور کچھ خطوط نمونے کے طور پر ہیں تاکہ انشاء نگاروں کے کام آسکیں۔ کتاب کے تیرے باب (ورق ۶۹ تا ۸۷) میں محمد رشید گجراتی کے چند خطوط معاصر ”درویشان عالی مقدار و علمایان نامدار“ کے نام درج ہوئے ہیں جو بہت اہم ہیں۔ ان میں ایک خط حضرت شیخ دولا کے نام ہے۔ مرتب کتاب نے دیباچے میں اپنا پورا نام ”محمد چراغ بن شاہ مراد گیلانی“، [نسخہ میں کیلانی] لکھا ہے اور مصنف کتاب محمد رشید سے اپنی قرابت اور رابطے کی تین نسبتیں ظاہر کی ہیں:

۱۔ مرتب نے مصنف کے والد شیخ عبدالرحمن جامی سے اکتساب علم و تحصیل ادب کیا تھا۔ اس رشتے کو مرتب نے بڑی خوب صورتی سے بیان کیا ہے۔ ”اکتساب

فضائل علم و اکتساب شرایف ادب از خدمت قدوۃ الانام مخدوم عظام مری لفظی و معنوی، مولوی گرامی شیخ جامی نور مرقدہ، کہ اور اپدروائیں کمترین راجحکم "خیر الاباء من علمک" "بہترین پدران است، نموده۔"

۲۔ مرتب اور مصنف دونوں، تصوف کے ایک ہی سلسلہ - قادریہ - میں ایک ہی شیخ طریقت سے بیعت تھے۔ "رحموںی سعادت ابدی در خرقہ ارادت و تلقین تربیت سلسلہ علیہ العالیہ حضرت قادریہ به آن مختصر نکات شگرف ہم بیعت است و بہ خلعت غلامی یک مرشد مخصوص۔"

۳۔ مرتب اور مصنف ایک ہی شہر - گجرات - میں رہتے تھے۔ "بوی وفا و اخلاص از سرسواد، ہموطنی و ہمسایگی قصبه جشت مرتبہ، فیض مساوات، ابد المعمورات، شہر گجرات معروف بالشہریت محبوب مولا، شیخ دولا، کہ مرکز درویشان صاحب نظر و مجمع فضلای دین پرورد و مرجع نکتہ سنجان دانش گستراست۔"

اگرچہ جامع الفنون محمد چراغ کی اپنی تصنیف نہیں ہے اور وہ مخف اس کے مرتب اور دیباچہ نگار ہیں۔ لیکن اسی دیباچہ سے معلوم ہوتا ہے کہ وہ فارسی کے ماہر انشاء نویس تھے۔

چراغ کے تذکرہ شیخ دولا میں محمد رشید نامی ایک شخص کا واقعہ درج ہوا ہے جسے حاکم ائمک داور دادخان کا معتمد اور معتبر مشی بتایا گیا ہے۔ قیاس کہتا ہے کہ یہ جامع الفنون کے مصنف ہوں گے۔

**محمد چراغ کے خطوط:**

دیال سنگھ ٹرست لائبریری، لاہور، شمارہ 578 کے تحت ایک قلمی بیاض موجود

ہے جس میں بہت سے خطوط اور فرائیں نقل ہوئے ہیں۔ اس بیاض کے مندرجات کی تفصیل فہرست مخطوطات (عربی، فارسی، پشتو، اردو، پنجابی) مرکز تحقیق دیال سنگھ ٹرسٹ لاہوری، مرتبہ سید محمد متین ہاشمی و حافظ غلام حسین، لاہور، بلا تاریخ، ج ۵، ص ۱۹۳-۱۹۵ میں دیکھی جاسکتی ہے۔ اس میں مندرجاتِ ذیل قابل توجہ ہیں:

”مکتوب مسودہ شاہ چراغ مرحوم ساکن پوٹھوہار، پر گنہ دانکلی، بجانب سید عصمت اللہ ساکن سید جمال پور، پر گنہ گجرات“، ورق ۳۰

جواب مکتوب مسودہ سید عصمت اللہ بجانب شاہ چراغ، ورق ۳۳

مکتوبات غلام اسماعیل پر شاہ چراغ، ورق ۳۵

محمد چراغ کا کچھ عرصہ پوٹھوہار میں سکونت پذیر ہونا، ڈاکٹر گوہر نوشائی صاحب کے مضمون میں مذکور ہے، یقیناً یہ خطوط ہمارے مددوں محمد چراغ ہی کے ہیں۔

محمد چراغ کے رحمانی نوشائی ہونے کی لفی:

ڈاکٹر گوہر نوشائی صاحب نے شاہ چراغ کے ایک پنجابی ستوارے سے یہ نتیجہ اخذ کیا ہے کہ شاعر، حضرت عبدالرحمن عرف پاک رحمٰن بھڑی والوں کی وساطت سے حضرت نوشہنگنخ بخش قادری پانی سلسلہ نوشائیہ سے مسلک ہے۔ اس پنجابی ستوارے کے متعلقہ مصروع یہ ہیں:

۱۔ جانی دشمن نال نوشہ دے بولن بول آؤ لے نیں

۲۔ پاک جمال و کھال جیلانی وقت نے سب زنگی دا

۳۔ شاہ چراغ ہن تائیں جا پے نوشہ اگے منی میں

ان مصروعوں کو سامنے رکھتے ہوئے ڈاکٹر گوہر نوشہ، ہی نے دلوک نتیجہ اخذ کیا ہے کہ ”پہلے بند میں حضرت نوشہ صاحب اور حضرت پاک صاحب دونوں کا اور دوسرے بند میں حضرت نوشہ گنج بخش کا ذکر واضح طور پر موجود ہے۔“ (گوہر نوشہ، ہی، ص ۳۸)

میرے خیال میں ایسا نہیں ہے۔ پہلے مصروع میں موجود اگر لفظ ”نشہ“ کو حضرت نوشہ گنج بخش پر قیاس کر لیا جائے تو اس سے یہ بات سامنے آتی ہے کہ حضرت نوشہ کے کچھ لوگ جانی دشمن بھی تھے جو ان کے ساتھ سخت کلامی کرتے تھے! لیکن اس سے یہ کیسے ثابت ہو سکتا ہے کہ شاعر حضرت نوشہ سے منسلک ہے؟ دوسرے مصروع میں موجود لفظ ”پاک“ کو پاک رحمٰن بھڑی والوں پر منطبق کیا گیا ہے۔ یہ قرینہ بھی درست نہیں ہے۔ وہاں ترکیب ”پاک جمال“ آئی ہے یعنی حضرت شیخ عبدالقدار جیلانی کا دیدار پاک۔ پہلا مصروع واضح ہے کہ شاعر کا اپنی ہی طرف اشارہ ہے اور وہ جانی دشمنوں کی بد کلامی سے نالاں ہے۔ تیرے مصروع کا مطلب یہ ہے کہ شاہ چراغ تبھی شاہ چراغ نظر آتا ہے جب نوشہ کے آگے قبول ہو گیا۔ اس ضمن میں یہ بات بھی قابل ذکر ہے کہ حضرت سید شرافت نوشہ، ہی (م: ۱۹۸۳ء) کی تصنیف کردہ سلسلہ نوشہ ہیہ کی تاریخ شریف التواریخ میں اس شاہ چراغ کا کہیں ذکر نہیں ہے۔


### تذکرہ شیخ دولاک کے قلمی نسخہ:

اس تذکرے کے تابع دو قلمی نسخے دریافت ہوئے ہیں:

- ۱۔ کتب خانہ گنج بخش، مرکز تحقیقات فارسی ایران و پاکستان، اسلام آباد، شمارہ ۲۶۷۸، اس نسخہ کا کاتب میاں محسن علی، ساکن کاظمیت تاج خان ہے اور یہ لالہ داتا رام کی فرمائش پر تحریر ہوا ہے۔ تاریخ کتابت ۶ کا تک سمت ۱۸۹۲ بکری ہے۔ اس

کے مطابق عیسوی تاریخ ۸ نومبر ۱۸۳۷ ہوتی ہے۔ ۸۳ ورق نسخہ خوش خط نہیں ہے۔ کاتب نے رکابہ (Word Catcher) کا استعمال کیا ہے جس کی مدد سے معلوم ہوتا ہے کہ یہ نسخہ کہیں کہیں سے ناقص ہے۔ چونکہ اس نسخے میں دیباچے کا وہ ورق نہیں ہے جس میں مصنف نے اپنا نام لکھا ہے، اسی لیے احمد منزوی نے اس نسخے کو متعارف کرتے وقت، مصنف ”ناشناں“ لکھا ہے لیکن نسخے میں ایک دوسری جگہ پر موجود مصنف کے والد کے نام کا ذکر کیا ہے (منزوی، ج ۱۱، ص ۹۳۲)۔

۲۔ مملوکہ شریف کنجا، ہی مرحوم، گجرات، کاتب قاضی غلام حسین مدرس بورڈ سکول، گجرات، تاریخ کتابت ۱۲ جون ۱۸۹۹ ای، برائے حافظ غلام احمد ساکن گڑھی شاہ دولہ۔ ترجمے میں کاتب نے کتاب کا نام ”شجرہ شاہ دولہ“ لکھا ہے۔ ڈاکٹر گوہر نوشا، ہی صاحب نے انھی دو نسخوں کی مدد سے اسے مرتب کیا تھا لیکن یہ اشاعت پذیر نہ ہو سکا۔



## کتابیات

- 1 - احمد بیگ لاہوری، احوال و مقامات نو شہر گنجش، به صحیح و مقابلہ و مقدمہ عارف نوشائی، مرکز تحقیقات فارسی ایران و پاکستان اسلام آباد، ۲۰۰۱ء
- 2 - بخار خان، محمد: آپیٹہ بخت، مخطوطہ خلیل الرحمن داؤدی مرحوم، لاہور
- 3 - بخار خان، محمد: مرآۃ العالم، مرتبہ ساجدہ۔ س۔ علوی، ادارہ تحقیقات پاکستان، دانشگاہ پنجاب، لاہور، ۱۹۷۹ء، ج ۲
- 4 - جہان آرائیگم: رسالہ صاحبیہ، مرتبہ محمد اسلم، پیش کردہ سردار علی احمد خان، لاہور، ۱۹۹۳ء
- 5 - چنابی، حکیم یتا: تحفۃ البیحاب، مخطوطہ، نیشنل آر کائیوز آف پاکستان، اسلام آباد، ذخیرہ مفتی فضل عظیم بھیردی (نمبر: اسلام ۲۳۱)
- 6 - شریف کنجائی: حضرت شاہ دریائی گجراتی: حیات و تعلیمات، مرکز معارف اولیاء، مکملہ اوقاف حکومت پنجاب، لاہور، ۱۹۸۵ء
- 7 - عبدالفتاح بن میر محمد نعمن بدھشی، مطہر العارفین، مخطوطہ، لاہور، پنجاب یونیورسٹی، ذخیرہ شیرانی، نمبر ۴۲۶۳/۱۶۱۳ مکتوپ، ۲۵ ذی الحجه ۱۴۰۱ھ
- 8 - عبد اللہ خویشکی قصوری: معارج الولایت، مخطوطہ، ذخیرہ آذر، دانشگاہ پنجاب، لاہور، شمارہ H-25/7765

- 9 - غلام قدوس: تذکرہ شیخ قاسم سیمانی قادری، به اہتمام عارف نوشائی، مشمولہ مقالات عارف، بنیاد موقوفات دکتر محمود افشار، تهران، ۲۰۰۷ء، دفتر دوم
- 10 - گوہر نوشائی، ”سوائی حضرت شاہ دولہ: ایک معاصر دستاویز“، دریافت، اسلام آباد، شمارہ ۷، سال ۲۰۰۸ء
- 11 - ایضاً (مرتب): تذکرہ شیخ دولا، دیکھیے: محمد چرانغ قادری
- 12 - مجتبی فضلی لاہوری: عین التصوف، مخطوطہ، لاہور میوزیم، شمارہ MSS 431، مکتوپ

- 13۔ محمد اسلم پسروی: فرحت الناظرین، مترجمہ و مرتبہ محمد ایوب قادری، اکڈیمی آف ایجو کشنل ریسرچ آئل پاکستان ایجو کشنل کانفرنس، کراچی، ۱۹۷۲ء
- 14۔ محمد چرانے قادری: تذکرہ شیخ دولا، مخطوطہ، صحیح بخش، اسلام آباد، شمارہ 2678؛ نیز: مرتبہ ذاکرگوہ نوشانی، غیر مطبوعہ
- 15۔ ایضاً (مرتب)، جامع الفنون، دیکھیے: محمد رشید گجراتی
- 16۔ محمد حیات نوشانی: تذکرہ نوشانیہ، صحیح و تدوین عارف نوشانی، ادارہ معارف نوشانیہ، اسلام آباد، ۲۰۱۰ء
- 17۔ محمد رشید گجراتی: جامع الفنون، مرتبہ محمد چرانے قادری، مخطوطہ، ذخیرہ شیرانی، پنجاب یونیورسٹی لاہوری، لاہور، شمارہ 5725/2406
- 18۔ محمد سین ہاشمی و حافظ غلام حسین: فہرست مخطوطات مرکز تحقیقی دیال مسکو ٹرست لاہوری، لاہور، [۱۹۸۷ء]
- 19۔ محمود: ملفوکات نقشبندیہ (حالات حضرت بابا شاہ صاحب صاحب اور گنگ آبادی (محکمی)، نظامت امور مذہبی سرکار عالی، حیدر آباد، ۱۳۵۸ھ
- 20۔ منزوی، احمد: فہرست مشترک نسخہ ہائی خطی فارسی پاکستان، مرکز تحقیقات فارسی ایران و پاکستان، اسلام آباد، ۱۹۹۰ء، ج ۱۱

### تخریج اشعار میں معاون اور مرجع ایڈیشن:

- 1۔ ابوسعید ابوالخیر، خان حکوم ابوسعید الہماشی، پہ کوشش سعید تقیی، انتشارات سلیمانی، تهران، ۱۳۶۰ش، طبع چہارم۔
- 2۔ حافظ شیرازی، خواجہ شمس الدین محمد دیوان حافظ، پہ صحیح و توضیح پرویز نائل خاطری، انتشارات خوازمی، تهران ۱۳۶۲ش، طبع دوم۔
- 3۔ سعدی شیرازی، بوستان، مشمول کلیات سعدی، پہ اهتمام محمد علی فروغی، تهران، ۱۳۶۷ش
- 4۔ سعدی شیرازی، گلستان، پہ کوشش خلیل خطیب رہبر، انتشارات صفائی علی شاہ ،

تهران، ۱۳۷۳ ش، طبع دهم۔

۵۔ عراقی، فخر الدین ابراہیم، کلیات عراقی، با مقدمہ و حواشیم۔ درویش، انتشارات جاویدان،  
تهران، ۱۳۶۶ ش

۶۔ سلوی روی، جلال الدین محمد، مثنوی معنوی، بکوشش توفیق۔ ھ۔ بحافی، سازمان چاپ و  
انتشارات، وزارت فرهنگ و ارشاد اسلامی، تهران، ۱۳۷۶ ش۔

۷۔ نظامی گنجوی، مخزن الاسرار، مشمولہ کلیات نظامی، به اهتمام وحید ستگردی، انتشارات گلبان،  
تهران، ۱۳۸۱ ش۔

(یہ مقدمہ پہلی بار ۱۹ اگست ۲۰۱۳ء کو لکھا اور ۲۰ فروری ۲۰۱۴ء کو اس پر نظر ثانی کی گئی۔

عارف نوشائی، اسلام آباد)

## سوائج حضرت شاہ دولؑ: ایک معاصر دستاویز

حضرت شاہ دولؑ علیہ الرحمۃ جنہیں حضرت شاہ دولؑ دریائی بھی کہا جاتا ہے، بر صغیر کے اکابر اہل اللہ اور صوفیہ میں شمار ہوتے ہیں۔ یوں تو اہل تصوف کے اکثر سوانحی آخذ اور تذکروں میں ان کے حالات موجود ہیں، لیکن اس قدر مختصر اور نامرتب کہ ان کی مدد سے آپ کی زندگی کا کوئی پہلو بھی مکمل طور پر سامنے نہیں آتا۔ یہی سبب ہے کہ ان کی حیات و تعلیمات کی مکمل چھان بین اور تحقیق آج تک نہیں ہو سکی۔ ان کے اکثر سوانحی آخذ اس قدر تشنہ اور سطحی تھے کہ ان پر کسی طور بھی اعتماد نہیں کیا جا سکتا تھا اور ہمیشہ اس امر کی ضرورت محسوس کی گئی کہ کسی ایسے اصلی اور بنیادی مأخذ تک رسائی ہو سکے جس سے تمام آخذ فیض یاب ہوئے ہیں۔

چند سال پہلے مرکز تحقیقات فارسی ایران و پاکستان، اسلام آباد کے نادر و نایاب ذخیرہ مخطوطات میں چند پرائگنڈہ اور اراق دیکھنے کا اتفاق ہوا جن پر ”تذکرہ حضرت شاہ دولؑ گجراتی“، اصل مخطوطے سے مختلف خط میں لکھا تھا۔ یہ ۱۸۲ اور اراق تھے جن میں سے بعض مرتب اور بعض بے ترتیب صورت میں تھے۔ جب ان اور اراق کا سرسری مطالعہ کیا تو یہ حیرت افزام سرت حاصل ہوئی کہ یہ مخطوطہ نہ صرف حضرت شاہ دولؑ کے سوانح حیات کا ہم عصر اور قدیم ترین مأخذ ہے بلکہ ان کے قدیم وجدید سوانح نگاروں کی معلومات کا بنیادی ذریعہ اور مأخذ بھی ہے۔ مرکز تحقیقات فارسی کے

سرپرست کے لطف خاص سے سوانح حضرت شاہ دولہ کے اس اُمّ المآخذ کی عکسی نقل کا مطالعہ شروع کیا جس کے نتائج چند عراض کی صورت میں پیش خدمت ہیں۔

زیرنظر تصنیف، جس کو مصنف نے کوئی مخصوص نام یا عنوان دینے کی بجائے احوال و اقوال و افعال حضرت شاہ دولہ پر ایک رسالہ قرار دیا ہے، حضرت شاہ دولہ کے ایک فرمی دوست حضرت شاہ مراد قادری مقیم قصبه سوک من مضائقات شہر گجرات کے فرزند چراغ کی تصنیف ہے۔ کتاب کے بارے میں زمانی اور فنی تفصیلات آئندہ سطور میں آئیں گی۔ اس جگہ یہ عرض کرنا ضروری ہے کہ چراغ بن شاہ مراد، حضرت شاہ دولہ کے تنہا معاصر سوانح نگار ہیں جن کوئی دیلوں اور ذراائع سے حضرت شاہ دولہ کا قرب حاصل تھا اور شاید یہ تنہا مصنف ہیں جنہیں حضرت شاہ دولہ کو اپنی آنکھوں سے دیکھنے اور ان کی شخصیت تک رسائی کا دوسرا ہر موڑ خ اور سوانح نگار سے زیادہ موقع نصیب ہوا۔ یہی سبب ہے کہ وہ اس رسائلے کے بڑے حصے کے خود راوی، مأخذ اور استناد ہیں۔

اس سے پہلے کہ زیرنظر کتاب میں درج حضرت شاہ دولہ کے سوانح کی تفصیلات بیان کی جائیں اور کتاب کے فنی اور تصنیفی محسن پر گفتگو کی جائے، ضروری معلوم ہوتا ہے کہ کتاب کے مصنف کے بارے میں کچھ عرض کر دیا جائے تاکہ ان کے کام کی اہمیت اور وقت پیش نظر رہے۔

### حیات مصنف:

چراغ بن شاہ مراد قادری کی سوانحی تفصیلات کی مستند浩الے سے دستیاب نہیں ہیں۔ زیرنظر کتاب میں انہوں نے کوئی جگہ اپناؤ کر کیا ہے لیکن زیادہ تر ایک راوی کے

طور پر۔ ان معلومات سے مصنف کے تفصیلی حالات مرتب نہیں کیے جاسکتے۔ اس سلسلے میں ان کے اپنے بارے میں یہ چند اشارے اہم ہو سکتے ہیں:

۱۔ ”باعت تصنیف“ میں اپنا نام اور ولدیت بیان کرتے ہوئے لکھا ہے: ”محترمین رسالہ و مؤلف این قبائل، احقر العباد، فقیر، چراغ بن شاہ مراد قادری، پیش صاحبدلان صوفی مشرب و صافی درونان ارشاد طلب التماں می دارد۔“

۲۔ ایک حکایت میں اپنے والد کا ذکر اس طرح کیا ہے: ”از زبان قدوة الابرار شیخ بر خوردار نور اللہ مرقدہ یاد دارم کہ می فرمود کہ درابتدا ی جوانی چون بشرف بیعت وکلاہ ارادت جناب ارشاد بنیاد فیض مواد حضرت شاہ مراد قادری، کہ پدر بزرگوار این کمترین مخلوق انہ مستعد شدم.....“

۳۔ اپنے بچپن اور زمانہ طالب علمی کو یاد کرتے ہوئے حضرت شاہ دولہ کی خدمت میں حاضری کے بارے میں لکھتے ہیں:

”این خاکپائی درویشان خدا کیش و گرد را ہ سینہ صافان حق اندیش در عمر طفویلت چون روز آدینہ از درس آزادی می یافت، مادر مہربان چند نان و سبزی پخته، حوالہ می کرد و اجازت می داد کہ بخدمت شیخ رفتہ بگذران و دعا می دربارہ خود درخواہ۔“

۴۔ حضرت شاہ دولہ کے مرض الموت سے پہلے سوق احمد تشریف لانے پر لکھا ہے: ”وبوقت چاشت در موضع سوق احمد، کہ وطن مالوفہ این داعی است، تشریف آور دند..... این فدوی قربان صاحبدلان مقدار و گھڑی فیض یا بحضور بود۔“

۵۔ کتاب میں ایک جگہ اپنے استاد مولا نا عبد الرحمن جامی کا ذکر بھی کیا ہے اور ان کی کہی ہوئی ملا عبد الحکیم سیا لکوٹی کی تاریخ وفات درج کی ہے۔

ان معلومات کے علاوہ صرف ایک بات مصنف کے والد کے بارے میں اس کتاب کے حوالے سے کہی جاسکتی ہے کہ حضرت شاہ مراد قادری ایک صاحب ارشاد درویش تھے اور ان کے مریدوں کی معقول تعداد تھی۔ چراغ قادری نے زیر نظر کتاب میں ان کے ایک مرید شیخ برخوردار کی زبانی ایک واقعہ درج کیا ہے۔ فارسی، اردو اور پنجابی ادب کے محققین اور تاریخ گجرات سے دلچسپی رکھنے والے جن مورخین نے چراغ بن شاہ مراد کے سوانح میں تلاش و جستجو کی ہے ان میں سے کوئی بھی نتیجہ خیز بات نہیں کر سکا۔ پنجابی ادب کے مورخین نے انھیں شاہ چراغ چوہانوی کہہ کر صاحب سیف الملوك میاں محمد بخش کا درج ذیل شعر ان کے اعتراف میں ڈال دیا ہے:

شاہ چراغ ہو یا اک سید دیوا دین ونی دا

دھنی ملک مکان او نہاد او چ چوہان سدیندا

اسی شعر کے قیاس پر انور بیگ اعوان (دھنی ادب و ثقافت) عبدالغفور قریشی (پنجابی ادب دی کہانی) اور ڈاکٹر احمد حسین قریشی قلعداری نے ان کا پنجابی ستوارہ اور امام حسین دی وار دریافت کیے، لیکن میرے نزدیک ان میں سے اکثر باتیں قیاس آرائیوں سے زیادہ حیثیت نہیں رکھتیں کیونکہ ان کا انحصار کسی مستند مأخذ پر نہیں [ہے]۔

چراغ قادری کے سوانح کی کھوج لگانے میں سب سے سنجیدہ اور اچھے نکات پروفیسر قریشی احمد حسین قلعداری نے اٹھائے ہیں، لیکن ان کی تحریر میں بھی الجھاؤ کا شکار ہیں۔ مثال کے طور پر ”امام حسین دی وار“ کے تعارف میں وہ کسی دلیل یا مستند ذریعے سے یہ ثابت نہیں کر سکے کہ شاہ چراغ چوہانوی ہی شاہ چراغ قادری مصنف تذکرہ حضرت شاہ دولा ہیں؛ اور ستوارے کی اندر ورنی شہادتیں تو ایک ایسے شاہ چراغ

کی نشاندہی کر رہی ہیں جو حضرت عبدالرحمن عرف پاک رحمن بھڑی والوں کی وساطت سے حضرت نوشہ گنج بخش قادری با<sup>ء</sup> سلسلہ نوشاہیہ سے تعلق رکھتا ہے۔ اس سلسلے میں ستوارے سے دو مثالیں کافی ہوں گی۔ حضرت غوث الاعظمؐ کو مخاطب کرتے ہوئے لکھتے ہیں:

### ۱۔ آیت وار:

ایہہ چڑھدے ایت ڈٹھی ساعت چڑھدے شوم کوئے نیں  
جانی ڈھمن نال ”نوشہ“ دے بولن بول آؤئے نیں  
وچ جناب تساڈی میراں کس دے کرم سوئے نیں  
”پاک“ جمال وکھال جیلانی وقت نے سب زنگی دا  
پیر میراں توں پہنچ شتابی وقت مرے سر تنگی دا

### ۲۔ جمعہ:

جمعہ روز بیثاق ہن چڑھیا، وگی قلم ہن منی میں  
سفر لبے نا سردی اتے، خرج نہ پایا کنی میں  
شاہ چراغ ہن تائیں جاپے ”نوشہ“ اگے منی میں  
غوث الاعظم ضامن میرا دوہوں جہانی نگی دا  
پیر میراں ہن پہنچ شتابی، وقت مرے سر تنگی دا  
پہلے بند میں حضرت نوشہ صاحب اور حضرت پاک صاحب دونوں کا اور  
دوسرے بند میں حضرت نوشہ گنج بخش کا ذکر واضح طور پر موجود ہے۔  
ڈاکٹر احمد حسین قلعداری نے چراغ بن شاہ مراد قادری کو گیلانی سید لکھا ہے اور

روحانی مسلک کے لحاظ سے انھیں حضرت امام امی علیہ الرحمۃ سکنہ ڈھوک نڈال کے فیض یافتہ قرار دیا ہے۔ آپ کے آبا و اجداد موضع سوق احمد، تحصیل وضع گجرات کے رہنے والے تھے۔ والد کا نام سید شاہ مراد اور دادا کا نام سید شاہ اسماعیل تھا۔ جن کے مزارات ان کے آبائی قبرستان موضع سوق احمد میں موجود ہیں۔ یہ قصبہ اب چھوٹے کاف سے صرف سوک کہلاتا ہے۔ ڈاکٹر قلعداری کا خیال ہے کہ اہل سوق کی بد عہدی کے سبب چراغ قادری ترک وطن کر کے موضع کنڈ خیل واقع علاقہ پوٹھوہار میں چلے آئے۔ اور بعد میں علاقہ دھنی کے موضع چوہان کو مستقل رہائش کے لیے اختیار کیا اور یہیں دفن ہوئے۔ آپ کی کثیر اولاد موجود ہے۔

ڈاکٹر قلعداری صاحب علم و فضل محقق اور موڑخ ہیں، لیکن چراغ قادری کے بارے میں انھوں نے اپنی معلومات کے جو آخذ بیان کیے ہیں ان میں سے کوئی بھی قدیم اور مستند نہیں۔ البتہ جب تک کوئی مستند ذریعہ اور مأخذ سامنے نہیں آتا اس ناقص مواد پر اکتفا کرنے کے سوا کوئی چارہ کا نہیں۔ ڈاکٹر قلعداری خود بھی اپنی معلومات سے مطمئن نہیں ہیں، چنانچہ انھوں نے ”شاہ چراغ چوہانوی تے امام حسین دی وار“ والے مضمون کے آخر میں تذکرہ حضرت شاہ دولا کا ذکر کرتے ہوئے لکھا ہے کہ اس بات کا پتہ نہیں چل سکا کہ چراغ قادری کب اور کیوں سوق سے ترک وطن کر کے چوہان گئے؟ اسی کتاب کے ذکر میں ڈاکٹر قلعداری نے چراغ بن شاہ مراد کے استاد مولانا عبدالرحمن جامی کے بارے میں نہایت عمدہ معلومات فراہم کی ہیں جو درج ذیل ہیں۔ اصل عبارت پنجابی میں ہے یہاں اس کا ترجمہ پیش کیا جاتا ہے۔

”حضرت شاہ چراغ قادری نے اس کتاب میں اپنے استاد مولوی

عبد الرحمن جامی کی طرف بھی اشارہ کیا ہے۔ مولوی عبد الرحمن جامی اپنے وقت کے بہت بڑے عالم دین تھے اور ان کی وجہ سے اس زمانے میں موضع سوق علم و ادب کا بہت بڑا مرکز مانا جاتا تھا۔ مولوی صاحب کے فتوے اور نگ عالمگیر کے دربار تک جاتے تھے۔ مولوی عبد الرحمن جامی کے بیٹے مولوی عبدالنبی نے متعدد کتابیں لکھیں جن میں سے نجات المسلمين، دُرالفرائض اور جامع الخیرات کے قلمی نسخے بھی موجود ہیں، مولوی عبدالنبی کے بعد ان کی مندان کے بیٹے مولوی محمد صالح نے سنہائی اور ان کے بعد قاضی محمد سعید شاہی صاحب فتویٰ ہوئے اور شاہی فرماں اور دستاویزات پر آپ کی مہر لگاتی تھی۔ ان کے بعد سکھوں کے زمانے میں ان کی اولاد میں سے حافظ اللہ یار نے عزت و وقار حاصل کیا۔ حافظ صاحب موصوف کا روضہ موضع سوق احمد میں موجود ہے۔“

چراغ بن شاہ مراد قادری کی اولاد کے بارے میں انور بیگ اعوان کی یہ اطلاع کہ شاہ میر غلام کے نام سے ان کا ایک بیٹا بھی شاعر تھا اور اس کی ایک کافی بھی موجود ہے تحقیقی اعتبار سے استناد کی محتاج ہے۔ ڈاکٹر قلعداری نے جس مدح غوث الاعظم پر میر غلام بن چراغ قادری کی تصنیف ہونے کا گمان کیا ہے عین الحق فرید کوئی کے بقول وہ مدح مفتی غلام سرور لاہوری کی تصنیف ہے۔ اسی طرح انور بیگ اعوان کا یہ بیان کہ چراغ بن شاہ مراد قادری [۱۲۹۲ھ ۱۸۷۵ء] میں فوت ہوئے نہ صرف چراغ بن شاہ مراد کی پنجابی زبان کا شاعر ہونے کی حیثیت کو مشکوک کرتا ہے بلکہ زمانی

اعتبار سے بھی ناقابل تلقین ہے۔

بہر حال یہ تھا اندر ونی اور بیرونی شہادتوں سے چراغ بن شاہ مراد قادری کا سوانحی خاکہ۔ ان مہم نقش میں رنگ بھرنے کے لیے آئیے ایک بار پھر زیر نظر کتاب یعنی تذکرہ حضرت شاہ دولۃ کے متن سے رجوع کرتے ہیں:

چراغ بن شاہ مراد قادری نے حضرت شاہ دولۃ کی خدمت میں اپنی اولین حاضری کی جو تفصیل بیان کی ہے اس کی پوری عبارت قابل توجہ ہے۔ چنانچہ لکھتے ہیں:

”این خاکپائی درویشان خدا کیش و گرد راه سینه صافان حق اندیش، در عمر طفولیت، چون روز آدینہ، از درس آزادی می یافت، مادر مهر بان چند نان و سبزی پخته حواله می کرد و اجازت می داد کہ بخدمت شیخ رفتہ بگذران و دعای در بارہ خود درخواہ۔ ہمچنان می کردم و شیخ از راه لطف و کرم بریتی بی من بسیار توجہ و مهر بانی می فرمودند و ہر چہ نذر می آمد بحسب قسمت می بخشیدند۔“

گمان ہوتا ہے کہ اس واقعے کے وقت چراغ بن شاہ مراد کی عمر دس بارہ برس سے زیادہ نہ ہو گی اور وہ اس عمر سے پہلے اپنے والد کی سر پرستی اور سایہ عاطفت سے محروم ہو چکے ہوں گے اور یقیناً ان حالات میں انھیں پدرانہ شفقت کی کمی محسوس ہوتی ہو گی۔ جس کے بعد حضرت شاہ دولۃ ان کی تیبی پر توجہ فرماتے تھے۔ اس توجہ اور لطف خاص کا ایک سبب یہ بھی ہو گا کہ چراغ قادری کے والد حضرت شاہ مراد قادری اور حضرت شاہ دولۃ کے درمیان دوستی اور مودت کا ایک سلسلہ عرصہ دراز سے قائم تھا۔

اس بات کو مصنف تذکرہ کی بیان کی ہوئی ایک حکایت سے بھی تقویت ملتی ہے جس کی راوی خود ان کی والدہ یعنی حضرت شاہ مراد قادری کی بیوہ ہیں:

”مشفقة مکرمہ مادر مہربان من می گفت کہ چوں پدر تو بعروی مرادرخانہ خود آورد، شیخ دولہ در وجہ تمبول بسیار چیز ہا عنایت فرمودند۔ از آن جملہ یک روپیہ بخشدند و فرمودند کہ این نقدر ا در دست امام زادہ سیدہ من بد ہید و بگویید کہ فال دولت است ہمیشہ در دست خود زگاہ داشتہ باشد۔ گاہی از رزق و مال کی وغی خواهد دید۔ پدرت آن نقدر انگشتانہ از زرگر راست کنانیدہ در انگشت دست من انداخت از آن دیر باز بغایت حال مدت پنجاہ سالہ گذشتہ باشد کہ آن انگشتانہ در دست دارم۔ برکت تبرک شیخ این ہمه عمر مالدار و صاحب اعتبار ماندم و در قحط و ارزانی عزلت رزق ندیدم۔“

اس اقتباس سے جن اہم نکات پر روشنی پڑتی ہے، ان میں سے ایک یہ ہے کہ حضرت شاہ دولہ حضرت شاہ مراد قادری سے سن و سال میں بڑے ہوں گے۔ کیونکہ خیر و برکت کی دعا بزرگ، چھوٹے کو دیتے ہیں۔ دوسرے یہ کہ تذکرہ حضرت شاہ دولہ کی تألیف کے وقت مصنف کی والدہ بھی وفات پاچھلی تھیں۔

تیسرا یہ کہ مصنف کی والدہ کی وفات حضرت شاہ دولہ کی رحلت سے پہلے واقع ہوئی تھی۔

اور چوتھے یہ کہ مصنف کی والدہ اپنی شادی کے پچاس سال بعد تک زندہ

رہیں جس سے اس حقیقت تک پہنچنا مشکل نہیں کہ تذکرہ حضرت شاہ دولا کی تصویف کے وقت چہار غ بن شاہ مراد قادری کی عمر چالیس سال سے یقیناً تجاوز کر چکی تھی اور اگر یہ قیاس درست ہے تو انہوں نے حضرت شاہ دولا کی پچھنچ سے جوانی تک خاصاً طویل عرصہ زیارت کی ہو گئی اور انھیں نزدیک سے دیکھا ہو گا۔ اس امر کا ثبوت کتاب کے متعدد مقامات سے ملتا ہے جن میں وہ خود راوی اور عین شاہد کے طور پر قاری سے ہمکلام ہوئے ہیں۔

### باعثِ تصویف و زمانہ تالیف:

تذکرہ حضرت شاہ دولا کی اندر ورنی شہادتوں سے واضح ہوتا ہے کہ مصنف نے کتاب کی تصویف کا کام حضرت شاہ دولا کے وصال یعنی ۱۵ اربیع الاول ۱۰۸۶ھ کے تھوڑے عرصے بعد ہی شروع کر دیا تھا کیونکہ اکثر روایت کنندگان حضرت شاہ دولا سے ملاقات کر چکے تھے اور ان کے احوال و مقامات سے واقف تھے۔ کتاب کے سبب تالیف میں مصنف نے اپنے مقصد پر روشنی ڈالتے ہوئے لکھا ہے:

”از ابتدای آفریش عالم تا انتہای قیامت یعنی زمان و مکان خالی از مردان خدا و راه روان شیدا نیست..... وہمیشہ وجود شریف این طایفہ عالیہ مستعد جلوہ گری است۔ بلکہ قوام زمین و زمان و انتظام عالم و عالمیان بقوام ذات پاک ایشان است والبتہ ہرگاہ این طبقہ مکرتہ روی ظہور در پردة کتمان خواہند نہست، اسحکام پیوند عالم خواهد شکست..... واکثر قوم نافہم کو رباطن بقياس بی اساس خود بایں رفتہ اند کہ در عہد ما پی این زمرة عالیہ مکرتہ گزشتہ رفتہ در این زمان کسی از آنها

موجود نیست کہ ارادت بے اتوان آور و سعادت ارشاد تو ان برداشت۔ این دلیل ایشان محض برنادائی و نایافت مقصود خبری دهد۔ شاید در این وہم افتاده اند کہ ہرچہ نصیب آنها شد، می تواند کہ در تمام عالم نباشد..... بنابر آن از واردات غیری و طہارت لاری بی در خاطرم چنان ریختند کہ برخی از حال و احوال و افعال و اقوال عارفان زمان کہ بہ چشم خود دیده و بہ گوش خود شنیده شد در قید قلم آرم، در پس ماندگان مایه کار گذارم۔ اما چون بے فکر تمام در خود نگریستم قابوی شرح احوال ہر کدام مشائخ از قید خویش بیرون یافتم و فرصت ہم اند ک بہ نظر آمد۔ لا چار مشتی از نمونه خردواری و تضاعف یک یک شمار ہزاری، بعضی از احوال مقرب مولا، شیخ دولاقدس سره العزیز چپیدم و بہ طریق تبرک در تر قیم آن قلم را نگاریستم۔ اگرچہ احوالات و مقامات آنحضرت بہ حدی بود کہ صورت احوال یک ذرہ از عمر گرامی ایشان تو ان نوشت، اما قطرہ ای از دریا و شمرہ ای از بوی صبا و جرuds ای از خم صہبا اختیار کرده ام تا به وسیله آن از دامن اہل اللہ محروم نمانم۔“

اس طویل بیان میں مصنف نے اپنے کام کے مقاصد پر جو بنیادی نکات اٹھائے ہیں ان پر توجہ ضروری ہے:

- ۱۔ مصنف کا عقیدہ ہے کہ یہ نظام عالم بزرگان دین کی روحانی اور اخلاقی اقدار اور تعلیمات پر استوار ہے۔
- ۲۔ وہ ایسے صاحبان حال و قال عارفان زمانہ کے حالات زندگی لکھنا چاہتے ہیں جن

کے احوال و افعال کو انہوں نے اپنی آنکھوں سے دیکھا اور ان کے روحانی مراتب کے بارے میں اپنے کانوں سے سنائے۔

۳۔ ان کے پاس زندگی کی زیادہ مہلت نہیں لہذا انہوں نے اس مقصد کے لیے حضرت شاہ دولۃ علیہ الرحمۃ کے حالات زندگی کو منتخب کیا ہے۔ اس نکتے کو مد نظر رکھتے ہوئے بھی اس نتیجے پر پہنچنا مشکل نہیں کہ مصنف زیرنظر کتاب کے زمانہ تصنیف کے وقت بزرگی اور پختہ سالی کی حدود کو جھوڑ ہے تھے۔

مصنف نے کتاب کے زمانہ تصنیف کا کہیں تعین نہیں کیا۔ بعض ایسے اشارات موجود ہیں جن سے سال تصنیف کا تعین ممکن ہے لیکن افسوس کہ وہ اشارے بھی تاریخی اعتبار سے حل طلب اور غیر واضح ہیں مثال کے طور پر مصنف نے لکھا ہے کہ نالہ ڈیک یعنی ”دیوگہ“ کے پل کو تعمیر ہوئے پچاس برس گزر چکے ہیں۔ جبکہ کسی تاریخی حوالے سے معلوم نہیں کہ نالہ ڈیک کا وہ پل جو حضرت شاہ دولۃ نے تعمیر کروایا تھا کس سال پایۂ تکمیل کو پہنچا۔ البتہ کتاب میں ایک مقام ایسا ہے جہاں سے اس کتاب کے سال تصنیف کا عقدہ حل ہو جاتا ہے۔ حضرت شاہ دولۃ کے ابتدائی حالات میں لکھا ہے کہ حضرت شیدا سرست کے وصال کے بعد آپ پھگوانی پورہ کی سکونت ترک کر کے سخن سیا لکوٹ میں آگئے تھے اور وہاں آپ نے ایک وسیع تالاب اور خوش آب دہوا باغ تعمیر کیا جو اب مولوی عبد اللہ کے ہاتھوں ویران ہو چکا ہے۔ اصل عبارت درج ذیل ہے۔

”القصہ، مدت ده سال شیخ در قصبه سیا لکوٹ تشریف داشتند و تسبیح و  
رجوع عام و خواص ہمیشہ روپہ افزونی بود و یک تالاب عظیم دہوا باغ خوش

نیم، کہ بالفعل مولوی عبداللہ آن ہر دو جارا ویران ساختہ محلہ خود آباد کردہ است، مرتب فرمودند۔“

یہ مولوی محمد عبداللہ سیالکوٹی جنہیں لا ہوری بھی لکھا جاتا ہے اگر ملا عبدالحکیم سیالکوٹی کے فرزند ہیں۔ جو ۱۰۹۳ھ / ۱۶۸۳ء میں فوت ہوئے اور کتاب میں ذکر کے دوران وہ زندہ تھے، تو تذکرہ حضرت شاہ دولہ کا حضرت شاہ دولہ کی وفات یعنی ۱۰۸۶ھ اور مولوی عبداللہ سیالکوٹی کی وفات یعنی ۱۰۹۳ھ کے درمیان لکھا جانا قرین صحت ہے۔

### تذکرہ حضرت شاہ دولہ کے مأخذ و منابع:

چرا غ بن شاہ مراد قادری نے اپنی تصنیف کو چار مختلف مأخذ پر استوار کیا ہے۔

الف۔ سینہ بسینہ حاصل ہونے والی معلومات:

کتاب کے پہلے حصے میں حضرت شاہ دولہ کے خاندان، حسب و نسب اور پیر طریقت میں حضرت شاہ دولہ کے خاندان اور نسب اور پیر طریقت حضرت شیدا سرمست کے بارے میں جملہ معلومات اسی زمرے میں آتی ہیں، مصف نے اس سلسلے میں حضرت شاہ دولہ کے حاضر باشوں اور تربت رکھنے والے اشخاص سے استفادہ کیا ہے اور اس سلسلے میں موڑخانہ چھان بین اور کسی قسم کی زمانی تطبیق کی ضرورت محسوس نہیں کی۔ لیکن ان شنیدہ روایات کو بھی مصف نے جس منطقی اور ادبی حسن کے ساتھ پیش کیا ہے وہ ان کے کمال فن کی دلیل ہیں۔ اس سلسلے میں ایک اعلیٰ مثال حضرت شیدا سرمست کی شخصیت کا خاکہ ہے جس میں ان کی شخصیت اس قدر پر عظمت اور الہیاتی دکھائی دیتی ہے کہ اس کے سامنے تاریخی سچائیاں بے حقیقت نظر

آتی ہیں۔ ویسے بھی روحانی ضابطہ حیات کے مکاشفات اور استعاروں سے رونما ہونے والے حالات و واقعات کو تاریخی مطابقت دینا ضروری نہیں ہوتا۔ تاریخ کی دی ہوئی معلومات بھی شکوہ و شبہات سے پاک نہیں ہوتیں۔ عین شاہدوں کے مقابلے میں تاریخ میں ضبط شدہ معلومات دوسرے درجے کا مآخذ ہوتی ہیں۔ تاریخ نویسی میں مصلحتوں، فنی پیچیدگیوں شخصی تعصبات کو نظر انداز نہیں کیا جا سکتا۔ پھر مواد تک رسائی اور حقائق کی تہہ تک پہنچ سکنے کی استعداد بھی کسی موزخ کے ضعف یا استناد کا تعین کرتی ہے۔ معلوم نہیں عزت خان ولد سلطان شادمان خان گھڑکی روایت چراغ بن شاہ مراد تک کس وسیلے سے پہنچی۔ براہ راست کی بجائے ممکن ہے بالواسطہ آئی ہو۔ تاہم سوائے بھمنی والی ایک حکایت کے تمام روایات اس قدر فطری اور صداقت کے رنگ میں ڈوبی ہوئی ہیں کہ حضرت شاہ دولا کی زندگی کی ان جزئیات پر ذرہ بھر بھی شبہ کرنے کو دل نہیں چاہتا اور تاریخ کے تانے بانے جتنے بھی اس سے متصادم ہوں عقل گواہی دیتی ہے حضرت شاہ دولا کی ابتدائی زندگی کی داستان کچھ اسی طرح کی ہوگی اور حضرت شیدا سرمست کی اسی شخصیت نے حضرت شاہ دولا کی روحانی تربیت کر کے انھیں اعلیٰ مدارج تک پہنچایا ہوگا۔ انسان شناسی کے جدید مفکرین کا بھی یہی کہنا ہے کہ انسانی شخصیت کی ساخت اور فکر و احساس کی تعمیر کے لیے تاریخی پس منظر اور تاریخی حقائق کی چھان بین ضروری اور اہم نہیں۔ سماجی پس منظر معاشرتی پیش منظر اور رسوم و رواج کا تاریخ پودا اس سے زیادہ اہم ہوتا ہے۔ اشیاء کو نسلی جوہر میں نہیں، باہمی تعلقات میں دیکھنا چاہیے۔ یعنی انسانوں کے لیے نسلی شجروں سے اہم سماجی روابط اور رشتے ہوتے ہیں اور ظاہر ہے اہل تصوف اور صاحبان طریقت سے زیادہ یہ نظریہ کس

پر صادق آئے گا۔

چراغ بن شاہ مراد نے حضرت شاہ دولہ کے ابتدائی حالات کچھ اس طرح بیان کیے ہیں۔ فارسی متن کا اردو ترجمہ درج ذیل ہے:

”عڑت خاں ولد سلطان شادمان خاں گکھڑ کے استفسار پر حضرت شاہ دولہ نے اپنے ابتدائی حالات زندگی بیان کرتے ہوئے فرمایا کہ ان کے والد عبدالرحیم لودھی افغان تھے جو سلطان سکندر لودھی کے ہم قوم اور ہم قبیلہ تھے۔ حضرت کی والدہ نعمت خاتون غازی خاں بن سلطان سارنگ کی نواسی تھیں۔ افغانوں کی یلغار میں ان کی نانی سلطان سارنگ کی شہادت کے بعد گرفتار ہوئیں۔ اس وقت ان کی والدہ ماں کے دوڑھ پر تھیں۔ حضرت شاہ دولہ اکبر بادشاہ کے چھپیوں سال جلوس میں ۱۵۸۱ء [کذا: ۷۹۱ھ/۱۵۸۱ء] کے قریب پیدا ہوئے۔ ان کے والد سپاہی پیشہ تھے جو حضرت شاہ دولہ کی ولادت کے ایک سال بعد ہی فوت ہو گئے۔ حضرت کی والدہ بیوگی کی حالت میں غربت اور عدت کی زندگی گزارتے ہوئے پوٹھوہار کے علاقے میں آگئیں۔ پانچ سال تک دنگلی پھروالا کے گاؤں سہالہ میں محنت مزدور کر کے اپنا اور اپنے بچے کا پیٹ پالا۔ پھر رہتاں کے ایک موضع کالا میں آگئیں اور چار سال بعد اسی جگہ فوت ہو گئیں۔“

”والدہ کی وفات پر حضرت شاہ دولہ کی عمر دس گیارہ برس سے زیادہ نہ تھی۔“

آپ تینی اور بیکسی کی حالت میں در بذریعتتے اور گدائی کرتے قصبه سخنی سیا لکوٹ پہنچے۔ ایک بے اولاد شخص مہتا کھیمانے انھیں اپنی فرزندی میں لے لیا۔ بعد ازاں اس کے علاقے کے قانوں گویوں نے انھیں لے کر اپنے ماں و اسباب کا امین مقرر کیا۔ پھر چوری

اور خیانت کا الزام لگا کر در پے آزار ہوئے۔ حضرت کی بے گناہی ثابت ہوئی۔ نوکری سے آزاد کیے گئے لیکن اس واقعے نے دنیا سے ان کا تعلق منقطع کر دیا۔ اب آپ تلاش حق اور مرشد برحق کی جستجو میں کمر بستہ ہو گئے۔ اللہ تعالیٰ نے انھیں موضع بھگوانی پورہ پہنچا کر مجدوب وقت حضرت شیدا سرمست کے صومعے میں باریاب کیا۔ حضرت سرمست کے خادم منگو کا دل ان پر مہربان ہوا اور آپ اپنے مرشد اور برادر طریقت کے لیے خدمت گدائی پر مأمور ہوئے۔ حضرت شیدا سرمست نے انھیں کاسہ گدائی تزک کر کے محنت مزدوری کے ذریعے رزق حلال کی طرف مائل کیا۔ انھیں محنت کشی اور دست و بازو پر انحصار میں پوشیدہ رموز و اسرار الہیہ سے آگاہ کیا اور یہ آگاہی ان کے غرور و نجوت اور نفس امارہ پر غلبہ حاصل کرنے کا ذریعہ قرار پائی۔“

”حضرت شاہ دولا بارہ سال تک حضرت شیدا سرمست کی خدمت میں رہے ان کی مرض الموت کے دوران ان پر جان و دل نچادر کیے خدا نے ان کی فریاد سنی اور حضرت شیدا سرمست نے وصال کے وقت حضرت شاہ دولا کو خرقہ خلافت اور رشد وہدایت کا اذن عطا فرمایا جس سے ظاہر و باطن کے تمام اسرار حضرت پر کھل گئے اور حضرت سرمست کے الفاظ کہ: ”بیا بے دولا، جسے دے تے تے مولا“ نے چار دانگ عالم کو آپ کے زیر فرمان کر دیا اور ”دم ہو دولا دریائی“ کے نعرے ہر طرف بلند ہونے لگے۔“

حضرت شیدا سرمست سلسلہ مجددیہ سے تعلق رکھتے تھے اور آپ کا شجرہ طریقت کئی واسطوں سے قاتل کفار حضرت امام علی الحق سیالکوٹی سے ملتا تھا۔ اس

طرح:

”شیخ دولا قدس سرہ العزیز خرقہ درویشی از دست شاہ شیدا سرمست  
پوشیدہ اندازیان از شاہ موزنگا، وایشان از شاہ تن برہنہ، وایشان از  
حافظ بیابانی، وایشان از سید طاہر، وایشان از امام ناصر۔“

ان سے آگے ہر چند کہ صاحب تذکرہ شاہ دولانے نام نہیں دیے تاہم لکھا ہے:  
”پیشتر ازین سند خلافت کری بمن زسیدہ است، اما از زبان شیخ دولا  
سند دارم کہ می فرموند کہ سلسلہ مابہ امام قاتل الکفار محی الاسلام امام علی  
الحق رحمۃ اللہ علیہ می پیوند د۔“

حضرت سرمست کی وفات کے بعد حضرت شاہ دولا کو حضرت امام علی الحق کی  
جانب سے اشارہ ہوا کہ آپ خلق خدا کی رشد و ہدایت کے لیے بھگوانی پورہ اور  
سیاکوٹ کو ترک کر کے گجرات چلے جائیں۔ چنانچہ آپ اس حکم کی تعمیل میں گجرات آ  
گئے اور شہر کے درمیان ایک نالے کے نسبی حصے کوٹی سے پر کر کے اس پر اپنے گجرے  
اور خانقاہ کی بنیاد رکھی اور خلق خدا کی ظاہری اور باطنی تربیت میں مصروف ہو گئے۔

یہاں تک کتاب کے سینہ بسینہ روایات پر مبنی آخذ ختم ہوئے۔ لیکن اس سے  
پہلے کہ ہم کتاب کے مصادر کی دوسری نوع کی طرف رجوع کریں، چراغ بن شاہ مراد  
نے حضرت شیدا سرمست کی شخصیت کا جو مرقع پیش کیا ہے اس کی ایک جھلک ملاحظہ  
فرمائیجئے۔ اصل فارسی عبارتوں کے یہاں اردو تراجم پیش کیے جاتے ہیں:

”حضرت شاہ (سید سرمست) کی کیفیت یہ تھی کہ بحر توحید میں دور تک  
غوطہ زنی کے باعث جذب و تفریذ تک رسائی حاصل کر چکے تھے اور فنا

فی اللہ اور بقا باللہ کے مقامات سے سرفراز تھے اور اگر کوئی خیر اور شر کا  
کلمہ زبان مبارک سے سرزد ہو جاتا تو اس کا اثر فی الفور ظاہر ہو جاتا  
تھا۔“

”شیخ (دولہ) نوراللہ مرقدہ فرماتے تھے ایک دن شاہ (شیدا سرست) نے  
غصے کی حالت میں مجھ سے فرمایا کہ اے غلام تو ہر روز ایسے نواں میرے لیے لاتا ہے  
جو لوگوں کے منہ کے لعاب اور دانتوں سے آلو دہ ہوتے ہیں جنھیں کھانے کو میرا دل  
نہیں چاہتا۔ کیا یہ ممکن ہے کہ تو اپنے دس ناخنوں کی محنت سے ایسی پاکیزہ غذا میرے  
لیے لائے جسے میں رغبت سے کھاسکوں؟ اس ارشاد کی تعمیل میں میں نے پھاڑا  
کا ندھے پر رکھا اور سیا لکوٹ کی طرف روانہ ہو گیا..... اس دن میں نے اللہ تعالیٰ کی  
مد سے ستر ہاتھ لمبی اور ایک ہاتھ چوڑی ایک قدیم عمارت کی کھدائی کی اور اس میں  
سے اینٹیں نکالیں۔ منتظمین نے دیکھا تو آپس میں کہنے لگے یہ کام کسی آدم زاد کا معلوم  
نہیں ہوتا..... میں نے بازار جا کر دشکے کی کچڑی (یعنی چاول اور دال)، تین دشکے کا  
گھی اور ایک دشکے کی لکڑیاں خریدیں اور غذا تیار کر کے حضرت شاہ (سرست) کی  
خدمت میں حاضر کی۔ شاہ نے مجھے دیکھ کر تبسم فرمایا اور محبت آمیز گالیوں کے ساتھ کہا  
کہ اے غلام تو سمجھتا ہے کہ آج تو نے بہت محنت اور مستعدی سے کام کیا ہے، تو نہیں  
جانتا کہ اس تمام دن کی محنت میں شیدا تیرے ساتھ شریک تھا۔ آ اور دیکھ کہ پھاڑا  
چلانے کے سبب میرے ہاتھ چھالوں سے کس قدر بھر گئے ہیں اور فی الحقيقة جب  
میں نے دیکھا تو شاہ (شیدا) کے دونوں ہاتھوں پر چھالے اس طرح نمودار ہو رہے  
تھے جیسے پھولوں کی پتیوں پر شبنم کے قطرے۔ کچڑی کے چند لقے کھانے کے بعد

فرمایا ”آج مجھے کھانے کا مزا آیا ہے۔ وس ناخن کی محنت چیز ہی اور ہے۔“

”(حضرت شاہ دولا نے فرمایا) میں حضرت شاہ (شیدا سرمست)

کی خدمت میں حاضر ہوا۔ بے حد لطف و عنایات سے فرمایا اے غلام  
تیرے وجود میں خودی اور نفسانیت کی اتنی ہی مقدار تھی جو تجوہ سے جدا  
ہو گئی ہے اور اب غیر اللہ کی کدو رت کی جگہ ذات باری تعالیٰ کی معرفت  
نے لے لی ہے۔ اطمینان رکھ کہ اب تو ہماری عنایات کے قابل اور  
معرفت الہی کے لائق ہو چکا ہے۔“

”(حضرت شاہ دولا نے فرمایا) جب میں شاہ (شیدا سرمست) کے  
نزدیک ہوا شاہ نے وصیت فرمائی کہ اس گذری کو سنبھال کر رکھ یہ تیری  
زندگی کی پردہ پوش ہو گی اور میرے بعد دھونی کی آگ کو ہمیشہ جلتا رکھ  
کہ تیری دردیشی کا فروع ہمیشہ اس سے قائم رہے گا۔ آ اور اپنا منہ  
میرے منہ پر رکھ۔ میں نے ایسا ہی کیا۔ حضرت نے تین مرتبہ اللہ،  
اللہ، اللہ کہا، اپنی سانس میرے منہ میں ڈالی، ساکت ہو گئے اور اپنی  
جان خالقِ حقیقی کے سپرد کر دی۔“

آئیے اب ہم چراغ بن شاہ مراد کے بیان کردہ دوسرے مأخذ اور منابع پر  
توجه کرتے ہیں۔

ب۔ آنکھوں دیکھے اور کانوں سنے واقعات:

اس نوع کی معلومات میں مصنف کتاب چراغ بن شاہ مراد خود راوی اور شاہد  
کے طور پر سامنے آتے ہیں۔ ان میں سے اکثر واقعات حضرت شاہ دولا کی گجرات

میں تشریف آوری کے بعد کے ہیں:

۱۔ ”حضرت شاہ دولائی زبانی یہ بات میرے پاس سند کے طور پر ہے کہ فرمایا ہمارا سلسلہ (طریقت) قائل الکفار مجھی الاسلام حضرت امام علی الحق علیہ الرحمۃ تک پہنچتا ہے۔“

۲۔ ”درویشوں کا یہ خاکہ پا (یعنی مصنف) لڑکپن کی عمر میں جب جمع کے روز مدرسے سے فارغ ہوتا تھا، میری مہربان والدہ مجھے اجازت دیتی تھیں کہ حضرت شیخ (دولہ) کی خدمت میں جاؤ اور اپنے لیے ان سے دعا کی درخواست کرو۔ میں ایسا ہی کیا کرتا تھا..... اللہ تعالیٰ کی قدرت کا جو جلوہ میں نے اپنی آنکھوں سے ان کی محفل میں دیکھا یہ ہے کہ شیخ کی خدمت میں ہر وقت عامۃ الناس کا ہجوم رہتا تھا، اور لوگ ان کے گرد دیوار کی طرح چلنے رہتے تھے۔“

۳۔ ”جو کچھ اس صاحبِ این دل کے آستانوں کے خاکروب نے اپنی آنکھوں سے دیکھا اور اپنے کانوں سے سنا کچھ بھی کم وزیادہ کیے بغیر سچائی پسند منصف مزاجوں کی خدمت میں عرض کرتا ہوں کہ فی الحقيقة سید محمد فاضل میدان شریعت کے مرد اور اصل و فرع پر حاوی تھے۔ وہ صاحب علم و فضل، اہل توکل، صاحب تقوی و عمل، نجیب الظرفین سید، عالم باعمل، صاحب استغناء، راستی پسند اور راست عمل تھے۔“

ج۔ یعنی شاہدوں اور حضرت شاہ دولہ کے ملاقوں سے براہ راست استفادہ:

۱۔ ”(بابا) مسٹر وکھتے ہیں کہ جب میں حاضر ہوا، شیخ (دولہ) ایک اندر ہیرے کرے

- میں بیٹھے تھے۔ میرے جانے پر غیب سے ایک شمع روشن ہو گئی۔ دیکھتا کیا ہوں  
کے کمرے کے ایک کونے میں سونے کا ایک ڈھیر گا ہوا ہے۔“
- ۲۔ ”چھپی کہتی ہے شیخ (دوا) کے الفاظ کے اثر سے میرے چرخہ کاتنے میں اتنی  
برکت ہوتی کہ اگر ایک روئی کی پونی ہاتھ میں لے کر کاتی تھی تو سات دھاگے کی  
چھلیاں تکلے سے اترتی تھیں۔“
- ۳۔ ”چودھری عیسیٰ کہتے ہیں کہ میرے والد چودھری بیگ نے سخت بخار کی حالت  
میں مجھ سے کہا کہ شیخ (دوا) کی خدمت میں حاضر ہو کر میرے لیے دعاء  
صحت کی التجا کرو۔“
- ۴۔ قدوۃ الابرار شیخ برخوردار کی زبانی ایک روایت مجھے یاد ہے کہ فرماتے تھے .....“
- ۵۔ میری شفیق اور مہربان والدہ فرماتی تھیں کہ .....“
- ۶۔ ”عبدالحکیم درود گرنے نقیر (چراغ بن شاہ مراد) سے بیان کیا کہ ایک روز میں  
حضرت شیخ (دوا) کے کنویں کی تعمیر میں مصروف تھا کہ .....“
- ۷۔ عبدالعزیز بن فتح محمد مرحوم بیان کرتے ہیں کہ .....“
- ۸۔ دیگر ذرائع سے حاصل شدہ عام روایات:
- ۹۔ ”کہتے ہیں کہ علم قدیم و جدید کے راز داں مولوی عبدالحکیم نور اللہ مرقدہ اکثر شیخ  
(دوا) کی زیارت کے لیے سیالکوٹ سے گجرات آتے تھے۔“
- ۱۰۔ ”کہتے ہیں جب مولوی (عبدالحکیم) شیخ (دوا) کی خدمت میں آتے تو .....“
- ۱۱۔ ”کہتے ہیں جب سید جواد علاقہ گجرات کی فوجداری پر مامور ہوئے۔“

انگور اور دواشر فی نقد کی فرمائش کی۔“

۱۲۔ ”کہتے ہیں کہ جب فتح چند نے کچھ مہینے راجہ گرب سنگھ کی سرکار میں بطور دیوانِ ماموریت حاصل کی۔“

۱۳۔ ”کہتے ہیں اٹک میں میاں لال نام کا ایک نوجوان تھا۔“

۱۴۔ ”روایت ہے کہ جب میر حسینی نام فوجدار گجرات نے بعض ناحق شناسوں کے اکسے پر.....“

ان بنیادی منابع کی مدد سے چراغ بن شاہ مراد قادری نے اپنے زیر نظر تذکرے کا تاریخ پود تیار کیا ہے، لیکن مصنف نے کوشش کی ہے کہ صرف ان روایات و واقعات کو قبول کیا جائے جو فطری صداقت اور قابلِ قبول سچائیوں پر مبنی ہوں۔ ان کے روایوں میں خود حضرت شاہ دولا کی ذات با برکات کے علاوہ مصنف کی والدہ ماجده، اپنے وقت کے شہرہ آفاق عالم ملا عبد الحکیم سیالکوٹی، زبدۃ الابرار شیخ برخوردار اور حضرت شاہ دولا کے متعدد اہل مجلس شامل ہیں۔ اس سے ان کی تصنیف کے ثقہ اور مستند ہونے کا اندازہ کیا جاسکتا ہے۔

چراغ بن شاہ مراد قادری سوانح نگاری میں اپنا ایک منفرد اسلوب رکھتے تھے۔ ان کے دور میں بزرگان دین کے متعدد تذکرے لکھے گئے لیکن چراغ بن شاہ مراد کا تذکرہ فتنی اعتبار سے ان سب سے الگ لب و ہجہ رکھتا ہے۔ اس دور میں کسی ولی اللہ کی سوانح لکھتے ہوئے عموماً ان کی روحانی، مکاشفائی اور مافوق الفطرت حیثیت کو مرکزِ توجہ قرار دیا جاتا تھا اور یوں اس دور کے تذکروں میں منطقی اور فلکری روایوں پر کشف و کرامات کی فضائی غالب ہے۔ اس دور کے درویش اور اہل اللہ بعض اوقات اپنے

معاشرے کی عمومی اور اجتماعی زندگی سے ذرا ہٹے ہوئے بھی نظر آتے ہیں۔ سوانح نگاروں کے اسی اسلوب نے غالباً صاحبان ولایت کے بارے میں یہ تاثر پیدا کیا کہ وہ صومعہ نشین ہوتے ہیں اور علاق دنیاوی سے ان کا تعلق نہ ہونے کے برابر ہوتا ہے۔ رہبانیت کا یہ تصور نہ تو اسلامی تصوف میں کسی جگہ بھی نظر آتا ہے اور نہ ہی اصحاب روحانیت کے اقوال و افعال میں اس کی کوئی صورت دکھائی دیتی ہے۔ مسلمان صوفیہ اور بالخصوص بر صغیر کے مسلمان صوفیہ اور اہل طریقت نے اپنی زندگیوں میں جس اصول حیات کو اپنایا اس میں ”بے ہمہ“ نہیں ”بامہ“ کا فلسفہ واضح طور پر نظر آتا ہے۔ انہوں نے عام انسانوں میں رہ کر، عام انسانوں کی زندگی کو جہد و عمل کے ساتھ الہی منازل اور مقامات سے ہمکنار کیا۔ حضرت شاہ دولائی ذات انہی مقربان خدا میں سے ایک تھی جن کی سوانحی تفصیلات میں چراغ بن شاہ مراد نے ایک مافوق الفطرت نہیں، بلکہ ایک مثالی کردار کے خدو خال کو اجاگر کیا ہے۔ ایسی صورت حال میں آئیے چراغ بن شاہ مراد کے بنائے ہوئے خاکے میں حضرت شاہ دولائی کی شخصیت کو دیکھتے ہیں۔ مصنف کی فارسی عبارت کا قارئین کی سہولت کے لیے اردو ترجمہ پیش کیا جاتا ہے۔

## لباس

”آپ کر پاس کی چادر لگی کے طور پر، ایک سیدھا چولا اور خرقہ پہنتے تھے۔ سر پر کبھی گپڑی کبھی ٹوپی اور کبھی نمدے کی سرخ ٹوپی پر صافہ باندھتے تھے۔ پاؤں میں کشمیری جوتا اور کبھی چڑیے کا دلیسی جوتا پہنا جاتا تھا۔ ہمیشہ زمین پر بیٹھ کر مجلس فرماتے اور کبھی دری اور گھاس بھی نہ بچھاتے۔ قائمین اور نمدے کے فرش کا تو سوال ہی پیدا

نہیں ہوتا تھا۔“

### سادگی اور استغنا

”شیخ دولا نے اپنی زبان سے کسی کو اپنے احترام یا اپنی تعظیم کے لیے ارشاد نہیں فرمایا۔ بلکہ اکثر اس سے منع کیا، لیکن اس کے باوجود عوامِ الناس بے اختیار ان پر فدا ہوتے تھے۔ یہ انبوہ کبھی کم نہیں ہوتا تھا اور لوگ آداب اور نیازمندی میں ایک دوسرے سے سبقت لینا چاہتے تھے۔“

”جو تھائف اور نذر و نیاز جمع ہوتی تھیں حاضرین میں بانٹ دی جاتی تھیں اور میں نے کبھی نہیں دیکھا کہ شیخ (دوا) نے کسی نیس چیز یا قیمتی سامان کو اپنے پاس رکھنے کی خواہش کی ہو۔ سبحان اللہ! اترک و تجرید میں وہ مقام حاصل تھا کہ کبھی کسی چیز کی طرف راغب نہیں ہوتے تھے اور کبھی نہیں دیکھا کہ آپ نے عمدہ کھانے، پر تکلف لباس یا خوبصورت قالیں پر بیٹھنے کی خواہش کی ہو۔ کوئی شخص ان کے خواندن کرم سے محروم نہیں جاتا تھا۔ غرباء اور مسَاکین کی پرورش کے لیے تین مقامات پر لنگر جاری تھا اور تینوں جگہ دس دس من کے قریب کھانا تیار ہوتا تھا۔ ایک سیالکوٹ میں، دوسرے گجرات میں اور تیسرا نالہ ڈیک کے پل پر۔“

### تغیر قلوب، تالیف قلوب، کشف القلوب

”(شیخ) دولا کو تغیر قلوب اور دلوں کو اپنی طرف مائل کرنے پر اس قدر قدرت حاصل تھی کہ ہر اعلیٰ وادیٰ یہی سمجھتا تھا کہ ان کی جو عنایت مجھ پر ہے کسی اور پر نہیں۔ خاکساری اور کسر نفسی میں اپنے آپ کو اس حد تک لے گئے تھے کہ ہر شخص کو اپنے سے افضل سمجھتے تھے۔“

## حلیہ مبارک

”آپ کے چہرہ مبارک کارنگ گندمی، پیشانی کشادہ، ابرو گھنے، آنکھیں کالی جن میں سرخ ڈورے دکھائی دیتے تھے اور باعیں آنکھ کے نیچے ایک انگلی کے فاصلے پر خسار مبارک پر کالا تل تھا۔ قدور میانہ، نہ لمبا، نہ چھوٹا۔ جسم بھی درمیانہ، نہ فربہ اور نہ لاغر۔ دائیں ہاتھ کی چھوٹی انگلی کے ساتھ کی انگلی نہیں تھی۔ دونوں ہاتھ عام انسانوں کی نسبت بہت کھلے اور بڑے تھے۔ ریش مبارک بہت گھنی اور لمبی تھی۔ اکثر سر جھکا کر بیٹھتے تھے اور گفتگو کے دوران آواز اوپری اور پاٹ دار نکلتی تھی۔“

## مجذوبوں اور بے حال لوگوں سے محبت

”مجذوب اور بے سدھ لوگ جنہیں کھانے پینے کی ہوش نہیں ہوتی تھی آپ کے آس پاس بیٹھے رہتے تھے اور شیخ (دولा) اس فرقے سے بے حد اخلاص رکھتے تھے۔ انہیں اپنے ہاتھوں سے کھانا کھلاتے تھے اور اگر کبھی کوئی گستاخی سے بھی پیش آتا تو درگذر اور برداشت فرماتے تھے۔“

## آداب و رسوم کی پابندی

”شاہ جہان بادشاہ کی بیٹی نے جب بل کے لیے حضرت شاہ دولا کی خدمت میں اخراجات کی رقم ارسال کی تو واپس کرتے ہوئے فرمایا:..... کہ بھائیو! ہم اہل ہند ہیں اور ہمارے رسوم و روانج میں باپ کا بیٹی سے مال و صول کرنا بہت بڑا گناہ ہے۔“

## تعلیم و تدریس سے دلچسپی

”..... اور معمول تھا کہ جمعہ کے دن شہر کے تمام (طالب علم) نیچے شیخ (دولا)

کی خانقاہ میں حاضر ہوتے تھے اور فارسی غزلیات، گیت، مسدس اور اردو شاعری پڑھتے اور مختلف کھیل کھیلا کرتے تھے اور شیخ (دولा) بے حد خوش ہو کر مٹھائی اور نقد انعامات انھیں مرحمت فرماتے تھے اور ان کے اساتذہ کے لیے بھی تھائے ارسال کیے جاتے تھے۔“

”.....اسی طرح اتوار کے دن تمام طالب علم لا کیاں آتی تھیں اور انعامات سے سرفراز ہوتی تھیں۔“

### غذا کا مقصد

”(شیخ دولہ فرماتے تھے) کوئی شخص غذا اس لینے نہیں کھاتا کہ اس سے لذت طعام حاصل ہو، بلکہ کھانا صرف ضرورت کے وقت اس لیے کھانا چاہیے کہ عبادت الہی کے لیے قوت ملتے۔“

### استراحت کا مقصد

”(فرماتے تھے) اگر کوئی سوئے تو اس کا مقصد آسائش نہیں ہونا چاہیے بلکہ یہ کہ عبادت الہی کے لیے بدن میں طاقت کی تجدید ہو۔“

### ارشادات حضرت شاہ دولہ:

- ۱۔ یادِ الہی کا لب لباب یہ ہے کہ دل کو حب دنیا سے الگ رکھا جائے۔
- ۲۔ اگر عاجزی اور انکسار کے مقام تک پہنچنا ہے تو مغلوک الحال لوگوں کے پاؤں کی خاک بن جاوے۔
- ۳۔ زہد و اطاعت اپنے آپ سے رہائی حاصل کر لینے کا نام ہے اور عالم سرخوشی میں

اللہ تعالیٰ کے سوا کسی سے دل نہ لگانے کو کہتے ہیں۔

- ۴۔ موت کو ہر وقت موجود سمجھو کر حق تعالیٰ کی یاد کا خلاصہ موت کو یاد رکھنا ہے۔
- ۵۔ استغنا، غنی مطلق یعنی ذات باری تعالیٰ کی صفت ہے اور بندہ جس کی تخلیق صرف بندگی کے لیے اگر استغنا کا مدعا ہوتا ہے تو یہ اس کی طرف سے غرور و نخوت، خود نمائی، تکبیر اور خود پرستی کا اظہار ہے۔
- ۶۔ میری جان! آئین درویش، خاک نشینی اور خود بینی سے دوری ہے نہ کہ گوشہ نشین ہو کر دوسروں کو حقارت کی نظر سے دیکھنا اور دوسروں میں عجیب تلاش کرنا۔



## مآخذ

- ۱۔ احمد حسین قریشی قلعہ داری: تذکرہ اولہاۓ گجرات، جواد برادرس اردو بازار، لاہور، ۱۹۷۱ء
- ۲۔ ایضاً: حضرت شاہ دولہ دریائی اور ان کا خاندان، (قلمی)، مملوکہ مصنف، گجرات
- ۳۔ ایضاً: ضلع گجرات، پنجابی ادبی بورڈ، لاہور، ۱۹۹۵ء
- ۴۔ ایضاً: گجرات تاریخ کے آئینے میں، یاسرا کیڈی بی پچھری روڈ، گجرات، ۱۹۷۸ء
- ۵۔ ایم زمان کھوکھر: گجرات تاریخ کے آئینے میں، یاسرا کیڈی بی پچھری روڈ، گجرات، ۱۹۹۸ء
- ۶۔ ایضاً: گجرات تصاویر کے آئینے میں، یاسرا کیڈی بی پچھری روڈ، گجرات، ۱۹۹۵ء
- ۷۔ چراغ بن شاہ مراد: سوانح حضرت شاہ دولا، قلمی، کتابخانہ سعیج بخش اسلام آباد [نمبر 2678]، کاتب میاں محسن علی، تاریخ کتابت ۲۶ کا تک سمت ۱۸۹۳ء مطابق ۸ نومبر ۱۸۳۷ء
- ۸۔ دلی چند، رائے: کلگو ہر نامہ، مرتبہ ذا کنز محمد باقر، پنجابی ادبی اکیڈمی، لاہور، ۱۹۶۵ء

- 9۔ شریف کنیا ہی: حضرت شاہ دولہ گجراتی، مرکز معارف اولیاء مکہ اوقاف، لاہور، ۱۹۸۵ء
- 10۔ غلام سرور لاہوری: مفتی: حدیقة الاولیاء، نوکشور، لکھنؤ، ۱۸۹۰ء
- 11۔ ایضاً: خزینۃ الاصفیاء، مطبع نوکشور، لکھنؤ، ۱۸۷۶ء
- 12۔ محمد عظیم بیگ: تاریخ گجرات، مطبوعہ دکتوریہ پرنس، لاہور، ۱۸۷۰ء
- 13۔ محمد منیر سلیمانی: خنگان خاک گجرات، سلیمانی یونیورسٹی، گجرات، ۱۹۹۶ء

14- Pir Nasiruddaula: *The Story of Hazrat Shah Daulah*, Ghazia Publishers, Gujrat, 2003



(ڈاکٹر گوہر نوشادی صاحب کا یہ مضمون، رسالہ دریافت، اسلام آباد، شمارہ ۷، سال ۲۰۰۸ء سے لیا گیا ہے۔ دریافت کے مطبوعہ مضمون میں کتابت کی غلطیوں کو یہاں درست کر دیا گیا ہے۔ گوہر صاحب نے دریافت میں مطبوعہ مضمون میں کہیں ”دولہ“ اور کہیں ”دولا“ املاء اختیار کیا ہے، یہاں یکسانیت کے لیے ہر جگہ ”دولا“ میں تبدیل کیا گیا ہے۔ عارف نوشادی)

## تذکرہ شیخ دولا گجراتی

(اردو ترجمہ)

بِسْمِ اللَّهِ الرَّحْمَنِ الرَّحِيمِ

بے حد حمد و شنا، اس ذات باری کے لیے جو زمین و آسمان کے چودہ طبقات کا خالق، عرش و لامکان کو پیدا کرنے والا اور ماہ و خورشید تباہ کو سجائے والا ہے۔ جس نے اپنی تمام ترمیثت شاملہ اور قدرت کاملہ سے تمام آفرینش عالم میں سے اہن آدم کی تخلیق کو بارگاہ ربویت میں ایک خاص مقام عنایت فرمایا، انوار حقائق، معارف مجیب، تجلیات جمال اور وصال لاریب کو اپنے خاص بندوں کے دلوں پر وا فرمایا، اور ہر کسی کو اس کی وسعت ظرف، صلاحیت اور جو ہر قابلیت کے لحاظ سے مختلف درجات سے نوازا۔ ایک قوم کے لیے علم اليقین، شادمانی کا باعث بننا۔ کوئی گروہ عین اليقین کے سبب مسرور ہوا اور ایک جماعت حق اليقین کی بدولت فرحان ہوئی، لیکن یہ تینوں درجات ایک ساتھ میرنہیں آتے۔ اگر دین متنین اور سرور انبیاء، خلاصہ اصفیاء کی ملت میں کی چیزوی نہ کی جائے کہ یا نور نوری و یا سرسری الہدیت ملکی علیک یا محمد کلهم یطلبون رضای و انا اطلب رضاک یا محمد و اصحابہ و علی کل تابعین وسلم [۱] اے میرے نور کے نور، اے میرے راز کے راز، میں نے اپنا ملک تجوہ پر قربان کر دیا، یا محمد، تمام میری رضا طلب کرتے ہیں اور میں اے محمد آپ کی اور اصحاب کی تمام تابعین کی رضا طلب کرتا ہوں۔]

ان کی شان ہے صلی اللہ علیہ و علی الہ و اصحابہ و علی کل تابعین وسلم۔

اس متابعت کا تعلق چار حالتوں سے ہے:

اول، افعال محدثی سے، کہ مکمل طور پر امر بالمعروف و نهى عن المنکر اختیار کیا جائے اور شرعی احکامات میں بلا عذر از خود تقاضت و تجاوز روانہ رکھا جائے اور خلفاء راشدین کی افضلیت پر اعتقاد خلافت کی ترتیب کے مطابق ہو اور اہل سنت و جماعت اور سواد اعظم کے مذهب پر عقیدہ رکھے۔ توبہ و اطاعت پر قائم اور ثابت قدم ہو۔ پس اسی کو مقام شریعت کہتے ہیں۔

دوم، متابعت خصائص محدثی، یہ ہے کہ باطنی خواور خصلت کو اخلاق ذمیہ سے صاف کر کے اچھے فضائل سے سنوارے اور ”خُلُقُوا بِأَخْلَاقِ اللَّهِ“ کی سیرت اپنی ذات میں پیدا کرے۔

اس لیے کہ نفس اپارہ شیطانی صفت رکھتا ہے، جب اس سے آگے گذرات تو درندہ صفات کو جا پہنچا، جسے نفس اوامہ کہتے ہیں۔ جب اس مرحلے کو طے کر لیا تو حیوانی منزل تک پہنچا، جسے نفس ملہمہ کہتے ہیں، اور جب اس سے قدم آگے بڑھا تو فرشتوں کے ہم وصف ہو گئے، اسے نفس مطمئنہ کہتے ہیں۔ پس اسی کا نام ”مقامِ طریقت“ ہے۔

تیرا، متابعتِ احوالِ محمدی، یہ ہے کہ اپنے صحنِ سینہ کو نفسانی وسوسوں کے غبار اور شیطانی حرص و سوس کی آلودگی کو نفی ماسوی اللہ اور اثباتِ هواللہ کے جھاڑو سے پاک کر کے تصفیہ قلب اور تزکیہ روح حاصل کیا جائے اور حضور کی لذت حاصل کرے تاکہ آئینہِ دل میں عالم قدس کے باغات کی جلوہ نمائی اور جلوہ سرائی ہو۔ یہی وہ مقام ہے جس کے بارے میں مولانا روم قدس سرہ نرماتے ہیں:

آن خیالاتی کہ دامِ اولیاست  
عکسِ مہ رویانِ بستانِ خداست

اسی مقام سے انسان پریشانی طبع سے نکل کر، جمیعتِ فطری میں مقیم ہو جاتا ہے اور اس پر باطن کی آنکھ سے انوارِ حقیقی کا انکشاف ہوتا ہے۔ لہذا اسے ”مقامِ حقیقت“ کا نام دیا گیا ہے۔  
چوتھی حالت متابعت وصالِ محمدی ہے، اگرچہ اس ارفع درجے تک پہنچنے کے لیے پہلی تینوں حالتیں زینے کا درجہ رکھتی ہیں اور جب تک یہ تین مقامات طے نہ ہو جائیں سالک کو وہ درجہ نہیں مل سکتا اور جب وہاں پہنچ جائے تو کسپ انسانی اور جہادِ نفسانی کام کرنا چھوڑ دیتے ہیں اور دوئی کا پرده درمیان سے اٹھ جاتا ہے۔ محب، محبوب کو اپنا آئینہ سمجھتا ہے اور اپنے آپ کو اس کا آئینہ، کبھی وہ اسے اپنی طرح دکھائی دیتا ہے اور کبھی وہ مولیٰ اور یہ۔۔۔ (کذا: اصل فارسی عبارت: گاہِ اموی و این بگیرد) جیسا کہ ایک شاعر نے کہا ہے۔

من با تو چنانم ای نگار چینی [یمنی]  
کاندر غلطمن کر من تو ام ، یا تو منی

توفیق کی دشگیری، ہادی مطلق، اور عون عنایت رہنمائی برحق سے سالک کو وصال کے ہر قریب ترین مرتبے تک پہنچا سکتی ہے۔ چنانچہ غوث، قطب، ابدال، اوتاو، نقبا، نجبا، ابرار و اخیار کے مختلف مناصب اور درجات اسی مقام سے عطا ہوتے ہیں۔ اور اولیاء کامل کو کشف

قلوب، کشف قبور، کرامات، طبی زمان و مکان، ہدایت نظر اور کوئی والی حقائق کا ادراک بھی یہیں سے ہوتا ہے۔ اس کو ”مقامِ معرفت“ کہتے ہیں۔ ان مقامات کی تشریع دوسرے لوگوں نے بیان کی ہے یہاں گفتگو کی مناسبت سے اسی مختصر بیان پر اکتفا کیا جاتا ہے۔

#### باعث تصنیف:

اس رسالہ کا محرر اور اس دستاویز کا مؤلف، بندہ ناجیز، فقیر، چماغ بن شاہ مراد قادری، صاحب دل و پاک صوفیہ کی بارگاہ میں ہدایت و رہنمائی کا متنی ہے کہ ابتداءً آفرینش سے روز قیامت تک یہ زمان و مکان، مردان خدا اور رہوان شیدا سے خالی نہیں ہے۔

از کران تا به کران لغکر ظلم است ولیک

از ازل تا به ابد فرصت درویشان است

اس عظیم جماعت کا با برکت وجود ہمیشہ مستعد اور جلوہ گری کے لیے تیار رہتا ہے۔ بلکہ زمین وزمان کا استحکام اور اس عالم اور اہل عالم کا انتظام انھی پاک ہمتیوں کے قوام سے ہے۔ جب کبھی یہ جماعت پر دُھن اخفا میں چلی گئی تو اس دنیا کے استحکام کا شیرازہ بکھر جائے گا۔

منین حقیر گدائیان عشق را کاين قوم

شہان لی کمر و خروان لی گلہ اند

اکثر نافہم اور باطنی بصیرت سے عاری لوگوں نے اپنے بے بنیاد قیاسات کی بناء پر یہ سمجھ رکھا ہے کہ ماضی میں ایسے بلند مرتبہ لوگ تو گزرے ہیں، لیکن اس زمانے میں دیسا کوئی فرد موجود نہیں ہے جس سے عقیدت مندی اختیار کی جائے اور رہنمائی کی سعادت حاصل کی جاسکے۔ ان لوگوں کا یہ جواز مخفض ان کی نادانی اور گوہر مقصود تک ان کی نارسائی کا پتادیتا ہے۔ شاید وہ لوگ اس دہم میں بتلا ہوں کہ جو کچھ ان لوگوں کو نصیب ہوا، ہو سکتا ہے کہ تمام عالم کو نہ ہو۔

گر به صورت آدمی انسان بُدی

احمد و بوجہل ہم یکسان شدی

کار پاکان بر قیاس از خود مگیر

گرچہ باشد در نوشتن شیر، شیر

اسی بناء پر غیبی واردات اور لاربی طہارت سے میرے دل میں یہ خیال پیدا ہوا کہ اپنے

زمانے کے عارفوں کے حال و احوال اور افعال و اقوال میں سے بعض واقعات جو میں نے اپنی آنکھوں سے دیکھے اور اپنے کانوں سے سئے، احاطہ تحریر میں لے آؤں تاکہ بعد میں آنے والوں کے لیے کوئی قابل قدر کام چھوڑ جاؤ۔ لیکن جب میں نے مکمل غور و فکر کے ساتھ اپنا جائزہ لیا تو خود کو قاصر پایا۔ مہلت وقت بھی کم نظر آئی۔ ناچار، مشتے نمونہ از خروارے اور تضاعف یک یک شمار ہزارے، کے مصدق، مقرب مولا، شیخ دولا قدس سرہ العزیز کے حالات زندگی میں سے چند واقعات کا انتخاب کیا اور تبرک کے طور پر انہیں قلم بند کیا۔

آنحضرت کے احوال و مقامات اس قدر زیادہ ہیں کہ ان کی عمر گرامی کے کسی ایک حصے کے بارے میں لکھا جاسکتا ہے لیکن میں نے دریا سے ایک قطرہ، بوے صبا سے ایک جھونکا اور خم صہبا سے ایک گھونٹ کا انتخاب کیا ہے تاکہ اس کے دلیل سے اہل اللہ کے دامن سے محروم نہ رہوں۔ اس رسالے کے سادہ طرز تحریر اور روانی مضمون کی وجہ یہ ہے کہ روشن ضمیر انشا نویس کو فصاحت تقریر اور بلاغت تحریر کے لیے کذب و تزویر کا تلف کرنا ناگزیر ہوتا ہے، لیکن یہاں چونکہ راست بازوں کی باتیں بیان کرنا ہیں، اس لیے سچائی کے سوا اور کوئی چارہ نہیں ہے۔

راست روی کن کہ شوی رستگار  
راستی از تو، ظفر از کردگار

اسی بناء پر میں نے بغیر کسی مبالغہ، بلاغت اور تصنیع کے فارسی میں یہ باتیں سپر قلم کی ہیں تاکہ فہم آسان ہو اور دروغ گولی کا شائبہ تک نہ ہو۔

### حضرت عرفان پناہ شیخ دولا کے مبداء و منشاء کا بیان:

فقر و درویشی کا دریاۓ موقاں، آزادہ روی اور بے خودی کا متلاطم سمندر، سالکِ مجدد و ب، عاشقِ محبوب، متکاثر المقامات، متواتر الکمالات، خاکسارِ خاک نشین، عالی مقدار والا حمکین، کاشفِ سرائر جلیہ، واقفِ امیر عینیہ، معرفت الہی کے رمز شناس، ناسکِ مناسک سنیہ، مبدع الحقایق، مرجع الخلاق، قبلہ اربابِ فیض و عطا، کعبہ اصحابِ جود و سخا، محبود مقبلان جہان معنی، مقرب حضرت مولا، شیخ دولا قدس سرہ العزیز سے ایک روز عزت خان ولد سلطان شادمان گھٹھنے درخواست کی کہ یا حضرت اپنے ابتدائی حالات سے ہمیں آگاہ فرمائیے۔ حضرت نے اس لطف و کرم کے باعث، جو وہ ان پر روار کھتے تھے، ان کی درخواست کو شرف قبولیت بخشئے۔

ہوئے زبان الہام دا کی اور فرمایا:

میری والدہ ماجدہ کا نام نعمت خاتون اور والد کا نام عبدالرحیم لوڈھی افغان ہے۔ جن کا تعلق سلطان سکندر لوڈھی کے قبیلے سے تھا۔ اس قصہ کی تفصیل کچھ یوں ہے کہ سلطان سلیم ولد شیر شاہ سوری کے عہد حکومت میں ہمایوں بادشاہ سے وفاداری اور پاس نمک رکھنے پر سلطان سارنگ گھڑ پر لشکر کشی کی گئی۔ بڑے پیارے پر جدال و قتال کے بعد سلطان سارنگ شہید ہو گئے اور ان کے اہل خانہ اور قبیلہ کی تمام عورتیں اور بچے افغانوں کے ہاتھوں تباہی اور لوث مار کا شکار ہوئے۔

غازی خان بن سلطان سارنگ کی بیٹی، جو کہ نعمت خاتون کی والدہ تھیں، افغانوں کی قید میں چلی گئیں۔ نعمت خاتون اس حادثے کے وقت ماں کا دودھ پیتی تھیں۔ جب سلطان سلیم کا عہد سلطنت روپے زوال ہوا تو ہمایوں بادشاہ ایک سال تک بر سر اقتدار رہا اور اس جہان فانی کو خیر آباد کہہ گیا اور بادشاہی اکبر کو مل گئی۔ نعمت خاتون سن بلوغ کو پہنچ چکی تھیں۔ عبدالرحیم نامی ایک افغان نے، جو کہ بادشاہ کے معتمد خدمت گار اور قابل سپاہی تھے، نعمت خاتون کو اپنے نکاح میں لے لیا اور اکبر بادشاہ کی تخت نشینی کے پیچیوں سال [= ۹۸۷ھ] شیخ دولا کی ولادت ہوئی اور اسی سال ان کے والد عبدالرحیم نے اس جہان فانی سے عالم جاؤ دانی کے لیے رخت سفر باندھا۔

چونکہ نعمت خاتون نے اپنی والدہ کی زبانی سنا تھا کہ ان کا طفل پوٹھوہار ہے، لہذا یہ بے کس و لا چار بیوہ ہندوستان سے بھرت کر کے پوٹھوہار آگئی۔ وہاں چونکہ سلطان سارنگ کے واقعہ کو ایک مدت گذر چکی تھی، لہذا کسی نے انہیں نہیں پہچانا اور احوال پری نہیں کی۔ وہ پانچ برس تک موضع سہالہ (پر گنہ دانگلی پھروالا) میں محنت مزدوری کر کے گزر اوقات کرتی رہیں۔ پھر موضع کالہ، پر گنہ روہتاں آٹھ آٹھیں اور چار سال تک چکلی کی مشقت سے گذر بسر کی اور اسی مقام پر جان، جان آفرین کے سپرد کی۔

شیخ طفیل یتیم و مسکین ایم، بے وطنی کے دشت میں سر گردان، فقیری اور گدائی کی حالت میں قصبہ سخنی سیال کوٹ جا پہنچے۔ وہاں مٹھہ گھمان نامی، اولاد سے محروم ایک باثروت، با مردودت اور بلند ہمت شخص نے، جو کہ پتواریوں کے ملازم تھے، شیخ کی عادات و اطوار کو پسند کرتے ہوئے اور ان کی تیبی اور بے کسی پر حرم کھا کر انہیں اپنا منہ بولا بیٹا بنالیا اور نہایت ناز و نعمت اور بھر پور توجہ سے ان کی پرورش اور تربیت کی۔ یہاں تک کہ شیخ جوان ہو گئے۔ بزرگی کے آثار ان کی پیشانی

سے صاف عیاں تھے۔

پتواریوں نے ان میں دانش مندی کے آثار اور کام کرنے کی صلاحیت دیکھتے ہوئے انہیں گھمان سے لے لیا اور اپنے تو شہ خانہ کی ذمہ داری انہیں تفویض کر دی۔ شیخ اس وقت بھی اس قدر سخنی اور باہمت تھے کہ کبھی کسی دستِ سوال دراز کرنے والے کو غالی نہیں لوٹایا۔ جو کچھ بھی ان کے پاس ہوتا، خدا کی راہ میں خرچ کر دیتے تھے۔ ضرب المثل مشہور ہے کہ سخنی کے ہاتھ میں مال اور چھلنی میں پانی نہیں نکتا، شیخ کا بھی یہی حال ہوا اور چند ہی دنوں میں تو شہ خانے کا تمام مال و اسباب محتاجوں میں تقسیم کر دیا۔ پتواریوں کو اس واقعہ کی خبر ہوئی تو شیخ کو قید، کوڑوں اور مختلف قسم کی سزاوں کا سامنا کرنا پڑا۔ شیخ جب یہ سہتے سہتے تھک گئے اور جان گئے کہ اب موت کے سوا چارہ نہیں تو انہوں نے پتواریوں سے کہا کہ اگرچہ تو شہ خانے کا غلہ میں نے خرچ کر دیا ہے لیکن تمام نقدی اسی تو شہ خانہ میں دفن ہے۔ اگر میرے ہاتھ پاؤں کھول کر مجھے اس جگہ لے جایا جائے تو میں وہ تمام نقدی نکال کر دے دوں گا۔ انہوں نے ایسا ہی کیا۔ شیخ جو نبی اندر گئے، طاق سے خبر اٹھایا اور اپنے پیٹ میں گھونپ لیا۔ نیتیجاً کھال اور پیٹ کا پردہ پھٹ گیا اور آنسیں باہر آ گئیں، لیکن خدا کی قدرت سے آن توں کو اس زخم سے کوئی گزندگا پہنچی۔ پتواری اس واقعے کو اپنے ہاتھوں سرزد ہوا گناہ عظیم اور قابل دست اندازی قانون جرم گردانتے ہوئے علاج کے لیے کوشش ہوئے اور ماہر طبیب کی خدمات حاصل کیں۔ جس نے آن توں کو پیٹ میں واپس ڈالا اور زخم کے سوراخ کو سٹکے سے بند کر کے اوپر کی جلد اور پردے کو سوئی اور موٹے دھاگے کی مدد سے سی کرم رہم لگادیا۔ تین ماہ کے بعد شیخ کا یہ زخم مندل ہوا اور آپ صحت یاب ہوئے۔ پتواریوں نے ان کی شفایاں کے بعد انہیں آزاد کر دیا۔

چونکہ شیخ کی حصول سعادت کی گھڑی قریب آپ پہنچی تھی لہذا آپ والہ معرفت الہی، مدھوش ساغر عشق نامتناہی، محور یاے وحدت، واصل شہود حقیقت کی قدم بوی اور ان کے دست مبارک پر بیعت سے مشرف ہوئے اور وجود چیوستہ پہ موجود، محروم خلوت سراۓ عرفان و صفا، سالکوں مسائل کے ناپیدا، عارف معارف نہان و ہویدا، مخمور الاست، شاہ شیدا سرست، جن کی خانقاہ سخنی سیال کوٹ کے جوار میں قصبه پھکوئی پورہ میں تھی، کے پاس گئے۔ شاہ شیدا کی حالت یہ تھی کہ بحر توحید میں غایت استغراق سے عالم جذب و تفرید کو پہنچ چکے تھے اور فنا فی اللہ اور بقای اللہ کا مقام رکھتے تھے۔

اگر کبھی ان کی زبان مبارک سے برا بھلا کوئی لفظ نکل جاتا تو بغیر کسی تاخیر کے، اسی لمحے اس کا اثر ہو جاتا۔ سچ ہے:

زبان ہای مردانش تنغ قضا ست  
نگاہ گدایان تیر خداست

نقل ہے کہ ایک پچاس سالہ برمی عورت بانجھ تھی۔ حصول اولاد کی خواہش دل میں لیے ایک سال تک شاہ شیدا کی خدمت میں آتی رہی اور ہمیشہ بہزی کا سالن اور روٹی بطور نذرانہ لاتی تھی۔ چونکہ ابھی وہ وقت نہیں آیا تھا کہ اس کی امید کی جھوٹی مراد سے بھر جاتی، وہ ماہی کاشکار ہو گئی اور آمد و رفت مuttle کر دی۔ وہ اس بات سے بے خبر تھی کہ کہتے ہیں:

مشو آزروہ دل گاہی زدست نا امیدی ہا  
ک صحی است در پی آخر این شام غریبان را

ایک روز شاہ شیدا نے یاد فرمایا کہ فلاں عورت چند روز سے یہاں نہیں آ رہی۔ شاید وہ ہم سے آزروہ خاطر ہو گئی ہے۔ یہ کہہ کر بھاگتے ہوئے خانقاہ سے نکل کر شہر کا رخ کیا اور اس عورت کے گھر سے ماحقہ گلی کے کنارے بیٹھ گئے۔ ان کی زیارت کے لیے جم غیر اکٹھا ہو گیا۔ مذکورہ عورت بھی حسب توفیق نیاز لے کر حاضر ہوئی۔ شاہ شیدا نے فرمایا۔ فلاں! تم کچھ عرصہ ہماری خدمت میں آتی رہی ہو۔ اب کیا امر مانع ہوا کہ تم نے یہ عمل ترک کر دیا؟ اس نے عرض کیا: یا حضرت! درویشوں کے حضور میری باریابی کا مقصد فقط حصول اولاد کے پیش نظر تھا، جب مجھے یہ علم ہو گیا کہ اس تمنا کی تکمیل میرے بخت میں روز ازل سے ہی درج نہیں، تو ہر روز بزرگان کی خدمت میں آ کر کیوں باعث تکلیف بتتی۔ [بقیہ واقعہ غیر اخلاقی ہونے کے باعث ترجمہ میں حذف کر دیا گیا ہے۔]

شاہ شیدا کی اس قسم کی کشف و کرامات متعدد ہیں۔ اگر وہ تمام واقعات جو مجھ فقیر کے علم میں ہیں، ضبط تحریر میں لاڈ تو اس کے لیے ایک الگ کتاب درکار ہو گی۔ چونکہ میرا مقصد حضرت شیخ دولا کے واقعات بیان کرنا ہے لہذا اگر اس ضمن میں بزرگان اور ان کے سلسلے کے واقعات بھی احاطہ تحریر میں لاے جائیں تو اس میں کوئی مضائقہ نہیں لیکن طوالت کے پیش نظر ایسا نہیں کیا جائے گا۔

### شیخ دولا کا شاہ شیدا سے مشرف ہونے کا بیان:

سعادت اثر خبر کے منتظرین، عقیدت سیرت آرزومندوں اور مشتاق نظر لوگوں سے یہ بات پوشیدہ نہیں ہے کہ جب شیخ دولا نے شاہ شیدا کے حضور شرف باریابی حاصل کیا تو اس سے کچھ عرصہ قبل منگونام کا ایک شخص، شاہ کا نہایت معتمد اور خاص خادم تھا، بلکہ شاہ اس کے حکم کے تابع تھے۔ شیخ نے اپنی خداداد فراست کی بدولت یہ جانج لیا کہ منگو کی رضاو منشا کے بغیر یہاں اپنی جگہ بنانا ناممکن ہے، ناچار اس کے ساتھ دوستانہ روابط و مراسم پیدا کیے اور دل و جان سے شاہ کی بندگی اور خدمت گزاری میں سرگرم ہوئے۔ ہمیشہ سیال کوت سے خیرات میں ملے ہوئے روٹی کے ٹکڑوں اور متفرق اشیاء سے کاسہ کو پر کر کے لاتے اور شاہ کو پیش کرتے۔ شاہ اس میں سے بقدر اشتها تناول کرتے۔ جب وہ جھوٹا چھوڑ دیتے تو اس کے بعد یہ کاسہ منگو کے سامنے لا یا جاتا۔ وہ اپنا حصہ لے کر، ایک حصہ شیخ دولا کے لیے چھوڑ دیتا۔ یہی شیخ کی خوراک تھی، خواہ وہ میر ہو جاتے، خواہ بھوکے رہتے۔ اکثر بھوکے ہی رہ جاتے اور آٹھ پھر اسی ناکافی غذا کے ساتھ شاہ کی خدمت میں کربستہ رہتے۔

شیخ دولا - نور اللہ مرقدہ - سے نقل ہے کہ ایک دن شاہ شیدا نے مجھے غصہ سے مخاطب کرتے ہوئے کہا کہ اے غلام تو ہر روز میرے لیے بھیک میں مانگے ہوئے لوگوں کے جھوٹے اور لعاب

زدہ لقے لے کر آتا ہے۔ کراہت طبع کی وجہ سے اسے کھانے کو میرا دل نہیں چاہتا۔ کیا ایسا نہیں ہو سکتا کہ اپنے ہاتھوں کی کمائی سے کوئی صاف ستری، پاکیزہ چیز میرے لیے مہیا کرو، تاکہ میں اسے اپنی غذا بناؤں؟ میں نے اس صریح حکم کی تعمیل بجا لاتے ہوئے پھاڑا کا ندھے پر رکھا اور شہر سیال کوٹ چلا گیا۔ اس زمانے میں وہاں زیر زمین ایک قدیم عمارت برآمد ہوئی تھی اور بادشاہ کے حکم کے مطابق وہاں سے ایٹھیں نکال کر شہر میں ایک نئے قلعہ کی بنیاد رکھی جا رہی تھی۔ میں بھی منتظمین کی اجازت سے ایٹھیں نکالنے کے کام میں لگ گیا۔ مزدوروں کو اجرت دینے کا قاعدہ یہ تھا کہ جو کوئی اس قدیم عمارت کے طول و عرض سے ایک ہاتھ ایٹھیں اکھاڑتا، اُسے اجرت میں ایک تسلکہ ملتا۔ مذکورہ قدیم عمارت کی تعمیر چونے اور مٹی سے اس طرح کی گئی تھی کہ ایک چاکب دست قوی مزدور دن میں دو یا زیادہ سے زیادہ تین ہاتھ کھود کر ایٹھیں نکال سکتا تھا۔ میں نے خدا کی مدد سے اس عمارت کے طول سے ستر ہاتھ اور عرض سے ایک ہاتھ کھود کر کھود کر ایٹھیں نکال لیں۔ جب شام کے وقت منتظمین نے مزدوروں کی اجرت کا حساب، زمین ناپ کر کیا تو میری مزدوری ستر ہاتھ کے حساب سے بنی۔ ٹھیکے دار، مستری اور خزانچی یہ تیز دستی دیکھ کر قدرت ایزدی پر حیران رہ گئے اور ایک دوسرے سے کہنے لگے کہ یہ کسی آدم زاد کا کام نہیں ہے۔ یہ شخص یا تو صاحبِ ولایت ہے یا جنات کی کوئی قوم اس کے تابع ہے۔ غرض، ٹھیکے دار نے ستر تسلکے بطور اجرت اپنے ہاتھ پر رکھ کر مجھے پیش کیے۔ مجھے صرف چار تسلکے درکار تھے، وہ لے لیے اور انھی کو خرچ کیا۔ بازار جا کر دشکوں کی کچھڑی، تین بھلوالی کا تیل اور ایک بھلوالی سے ایندھن خریدا اور پکا کر شاہ شیدا کے حضور لے گیا۔ شاہ نے جو نبی مجھے دیکھا، زیر لب قسم فرمایا اور محبت بھری گالی دیتے ہوئے فرمایا ”اے غلام تو نے یہ سمجھا ہو گا کہ آج میں نے کس قدر مشقت اور چاکب دستی کا مظاہرہ کیا، لیکن تو نہیں جانتا کہ آج پورے دن کی اس محنت مزدوری میں شیدا بھی تیرے ساتھ شریک رہا ہے۔ آمیرے ہاتھ دیکھ کہ پھاڑا چلا چلا کر کس قدر آ بلے پڑ گئے ہیں۔ واقعی کیا دیکھتا ہوں کہ شاہ کے ہاتھ آبلوں سے بھرے پڑے ہیں۔ گویا پھول کی پتوں پر شبتم پڑی ہو۔ جب کچھڑی کے چند لقے پکھے تو فرمایا: ”آج کھانے کی حقیقی لذت ہے۔ ہاتھ کی کمائی کا لطف ہی اور ہے۔“ بعد ازاں بچا ہوا کھانا تبرک کے طور پر مجھے عنایت فرمایا۔ اس کا کھانا تھا کہ میرے سیدھے ہاتھ کی انگلی میں شدید درد اٹھا۔ تکلیف کی شدت نے میرے وجود کو اس قدر بے آرام کیا کہ دو دن اور رات سوائے آہ و فغان کے

میں اور کوئی کام نہ کر سکا، نہ سو سکا اور نہ ہی کچھ کھایا۔ منگو نے میرا اضطراب اور واڈیا سن کر شاہ شیدا کے حضور سفارش کی کہ دولا ایک بہت اچھا خدمت گار ہے، کچھ تدبیر کرنی چاہیے کہ یہ درد سے نجات پالے۔ شاہ شیدا نے فرمایا ”اے منگو تو نہیں جانتا کہ یہ غلام میری تمام دولت کا لیٹرا ہے، آج یا کل تو دیکھے گا کہ میری تمام متاع لوٹ کر لے گیا ہے۔ پس ایسے رندھیار کو قرار واقعی سزا ملنی چاہیے تاکہ اس کی آزمائش کی جاسکے کہ آیا یہ اپنے طریق پر قائم رہے گا یا خوف زدہ ہو کر بھاگ جائے گا۔“ یہ کہہ کر دردے مبارک میری جانب کیا اور فرمایا کہ تیرے درد کا علاج محلہ قصاباں میں ہے وہاں جا اور کسی ذبح شدہ گائے کی آنتوں سے نکلی ہوئی تازہ آلام کی حدت میں اپنا ہاتھ ڈال، تو شفا پائے گا۔ میں نے ایسا ہی کیا۔ اس آلام کے اندر ہاتھ ڈالتے ہی آسودگی اور راحت کا احساس ہوا۔ مجھے مسلسل دودن اور راتوں سے اس درد کی وجہ سے جگ رتا تھا۔ مجھے گھری نیند نے آیا۔ ایک دن اور ایک رات اسی جگہ محو خواب رہا۔ جب بیدار ہوا اور اپنے ہاتھ آلام سے باہر نکالے تو درد کا احساس تک باقی نہ تھا، لیکن میری وہ انگلی درمیانی پور تک ہاتھ سے علیحدہ ہو چکی تھی۔ جب شاہ شیدا کی خدمت میں حاضر ہوا تو نہایت لطف و محبت سے میری جانب متوجہ ہوئے اور فرمایا ”اے غلام! تیرے وجود میں فقط اتنی ہی نفسانیت تھی جواب دور ہو چکی ہے۔ اب کدوڑت غیر نکل گئی اور مایہ عبودیت باقی بچا ہے۔ خاطر جمع رکھ کہ تو ہماری عنایات کے قابل اور معرفت حق کا حقدار قرار پایا ہے۔“ میں ان کے حضور تشكراً میز آداب، بجالا یا اور ہر روز ان کی تازہ بہ تازہ مہربانیاں اپنے شامل حال ہوتے دیکھتا، لیکن شاہ کے ولی عہد اور نائب کی حیثیت سے منگو کی رضا مندی اور خوشنودی کو تمام امور پر مقدم رکھتا تھا۔ اسی طور سے بارہ برس تک گھری عقیدت و دل بستگی سے ان کی خدمت کی سعادت حاصل کرتا رہا۔

بعد از آس شاہ شیدا، اسہال کے مرض میں بیٹلا ہو گئے۔ اس میں روز بروز شدت آتی گئی، جس قدر آلام ان کے شکم شریف سے باہر نکلتی، میں اپنے دونوں ہاتھوں سے سینتا اور باہر پھینک آتا اور اسی وقت بیابان سے صاف مٹی اور خشک ریت لا کر اس جگہ پر پھیلا دیتا تھا۔ منگو اور اس کا بیٹا، جو ہمہ وقت عمده اور نیس ملبوسات میں ملبوس رہتے تھے اور عطريات کی خوبصورتی سے خود کو مہکائے رکھتے تھے، ناگوار بو کے سبب مجرے میں نہیں آتے تھے اور دروازے پر کھڑے کھڑے ہی شاہ کی احوال پر سی کر لیا کرتے تھے۔

ایک دن منگونے کہا کہے دولا! آج میں دیکھ رہا ہوں کہ شاہ شیدا کو سخت تکلیف نے گھیر لیا ہے۔ تو ان کے پاس رہ کر ان کا خیال رکھا اور میں قصبه جموں جا کر کسی طبیب کو لے آتا ہوں، شاید وہ کچھ علاج کر سکے۔ میں نے کہا بہتر۔ وہ سوار ہو کر جموں کی طرف روانہ ہو گیا۔ اسی رات شاہ کا آخری وقت آن پہنچا۔ ایک پھر گذر اتحاکہ با آواز بلند بولے: تو کون ہے؟ میں نے کہا بندہ دولا ہے۔ یہ سن کر خاموش ہو رہے ہے۔ چند لمحوں کے بعد پھر پوچھا تو کون ہے؟ میں نے کہا بندہ دولا ہے، پھر خاموش ہو گئے۔ جب کچھ وقت اور گذر اتو تمام تر جذب و جلال کے ساتھ گرج دار آواز میں اس طرح پکارے گویا کوئی شیر زشکار پر دھاڑ رہا ہو۔ میرا سارا جسم پسینے میں شرابور ہو گیا اور لرزہ طاری ہو گیا۔ اس کے بعد پوچھا تو کون ہے میں نے کہا بندہ دولا! فرمایا منگو کہاں گیا؟ میں نے عرض کیا کہ طبیب لانے کی غرض سے جموں کی طرف گیا ہے۔ فرمایا! اے نصیب، آے دولا ”جسے دے تے مولا“۔ جب میں ان کے قریب گیا تو دیست فرمائی کہ میری اس گذری کو سنبھال کر رکھنا کہ یہ زندگی میں تیری پردہ پوشی کرے گی اور میرے اس الاوکی آگ ہمیشہ جلائے رکھنا کہ اس کی برکت سے تیری فقر درویشی کی آب و تاب قائم و دائم رہے گی۔ آپنا منہ میرے منہ پر رکھ۔ میں نے ایسا ہی کیا۔ انہوں نے تمیں مزابہ اللہ اللہ کہا اور اپنے منہ سے مجھ پر دم کیا، خود ایک سانس لیا اور جان، جان آفرین کے پر در کر دی۔

### قطعہ

تا ہوا رنگِ آفتاب گرفت  
رخت برداشت از میانه ظلام  
منجدب گشت قطرہ در دریا  
ماند دریاگی، قطرہ شد گنام

شاہ شیدا وہاں اپنی جان سے گئے اور میں یہاں بے خود ہو گیا۔ اسی بے ہوشی کے عالم میں کیا دیکھتا ہوں کہ چمنستان ظہور میں، معنوی جمال و جلال کے ساتھ خراماں و شاداں جا رہا ہوں اور غیب کے نہاں خانوں سے چاند چہرے والی خوب صورت عورتیں نقاب ہٹائے میری نگاہوں کے سامنے جلوہ کنائی ہیں۔ حقائق کی پوشیدہ تجلیات کی شعاعیں، زمینی و آسمانی اشیا اور کوئی و ریانی اسرار میرے صفحہ دل پر ظاہر اور عیاں ہو گئے۔

## مثنوی

آئینہ دل چون شد صافی و پاک  
 نقشہا بینی بروں از آب و خاک  
 نقش را بینی و ہم نشاش را  
 فرشِ دولت را و ہم فراش را  
 چون خلیل آمد خیال یار من  
 صورتش بست، معنی او بت شکن

جب صحیح صادق ہوئی، میں اپنی بے خودی سے ذرا بھر باہر آیا تو ملک علیمن روانہ ہونے والے کی تجهیز و تنظیم، غسل، جنازہ اور تدبیں کے انتظامات کیے اور جب سورج ایک نیزے تک اوپر آگیا تو شاہ فیض جود طاب ثراہ کا وجود بعد فردوس مہد کے حوالے کر دیا گیا۔ یہاں فریضہ انعام دینے کے بعد جب ہم اپنے گھروں اور ٹھکانوں کو لوٹے تو راستے میں پڑنے والے ہر ہر قدم پر مکتب ہائے عالم بالا سے منادی کی آواز میرے کانوں کو پہنچ رہی تھی۔ ”آے دولا! جسے دے تے مولا“، خلقِ خدا، کیا بڑے، کیا چھوٹے، کیا مرد، کیا عورتیں، کیا ہندو، کیا مسلمان، راستے کے درمیان ہی لوگوں کا جم غیر میرے گرد اکٹھا ہو گیا اور سب مل کر با آواز بلند پکارے ”دم ہو دولا دریائی، تنگی گئی، فراغی آئی“۔ جب میں اپنے گھر پہنچا اور نماز ظہر کے وقت منگو، طبیب سے والے کرو اپس آیا تو میری دگر گوں حالت دیکھ کر سمجھ گیا کہ آفتاب نصیب کس کے سر پر چمکا اور خلعت دولت کس کے زیب تن ہوئی۔ اس کی فطرت میں موجود رُگ حسد پھر کی اور بخل کے غبار نے اس کی آنکھوں کی بصارت چھین لی۔ وہ اپنے بیٹے کو لے آیا اور وہ دونوں مجھ پر پل پڑے۔ اچانک ڈنڈے اور لاتوں سے اس قدر طاقت سے میرے جسم پر ضرب لگائی کہ یوں محسوس ہوا کہ میری چلد کے نیچے موجود تمام ہڈیاں چور چور ہو گئی ہیں۔ جب میں ضرب کی شدت سے بے ہوش ہو گیا تو مجھے دہیں چھوڑ، شاہ شیدا کی متبرک گدڑی میرے کاندھوں سے کھینچ، اپنے گھر چلے گئے۔ باوجود ہے کہ میں سات روز تک بے حال رہا، لوگ جو ق در جو ق آرہے تھے، جو نبی ذرا سی قوت بحال ہوئی میں پھکوئی پورہ چھوڑ کر سخنی سیال کوٹ آ گیا۔

الغرض، دس سال کا عرصہ شیخ دلا قصبه سیال کوٹ میں قیام پذیر رہے۔ عوام و خواص کی

عقیدت اور حلقة ارادت مندی میں روز افزود اضافہ ہوتا رہا۔ ایک بڑا تالاب اور ایک خوشبودار باغ، جسے مولوی عبد اللہ [شاید مولانا عبد اللہ لبیب سیالکوٹی فرزند مولانا عبد الحکیم سیالکوٹی (مترجم)] نے ختم کر کے اپنا محلہ آباد کر لیا ہے، تعمیر فرمائے۔ حافظ بیابانی کے مزار کے گنبد سے متصل امام علی الحق کے مزار اقدس کے گنبد کی تعمیر کے علاوہ سیال کوٹ کے نواح میں نالہ آیک پر، جہاں برساتی طغیانی سے لوگوں کی ہلاکت کا اندریشہ رہتا تھا، ایک بڑے پل کی تعمیر کا آغاز کیا۔ اس کے علاوہ شاہ شیدا اور پیر بزر کے روضے کی بنیاد رکھی۔ شہر سے باہر مغرب کی سمت وسیع میدان میں عید گاہ کی عمارت تعمیر کروائی۔ کنویں، خانقاہیں، درویشوں کے نیشن اور تکریم گاہیں، جوان ہوں نے بنوائے، ان کا شمار ممکن نہیں۔ اس صورت حال کو دیکھتے ہوئے منگو بھی جان گیا کہ اس کا حد شیخ دولا کا کچھ نہیں بگاڑ سکا تو شاہ شیدا کی وہ متبرک گذری لاکر شیخ کے حضور پیش کی اور بحیثیت خدمت گار، ان کے حضور حاضر ہوا۔ خدا جنپیں بڑا بنا تاتا ہے، ان کا شیوه خطاب پوشی اور عطا و بخشش ہے، لہذا شیخ بھی اسی روشن کے مطابق اسے بہت عزت و تکریم دیتے تھے اور احسان و جود سے اس کی دلجموی فرماتے۔ تمام عمر کبھی آنکھ کے اشارے سے بھی اس پر غصہ کا اظہار نہ کیا اور نہ ہی کبھی اس کی کوئی درخواست رد فرماتے تھے۔ یہی وہ امر ہے جسے داناے راز، واعظ شیراز سعدی نے یوں بیان کیا ہے:

### قطعہ

شنیدم کہ مردان راو خدا  
دل و شمنان ہم نگردند جنگ  
ترا کی میتر شود این مقام  
کہ با دوستان خلافت و جنگ؟

### شیخ دولا کے خرقہ کی نسبت:

حضرت شیخ دولا قدس اللہ العزیز نے خرقہ اور درویشی جتبہ شاہ شیدا کے دست مبارک سے پہنچا۔ انہوں نے شاہ مونگا سے، شاہ مونگا نے شاہ تن برہنہ سے، شاہ تن برہنہ نے حافظ بیابانی سے، حافظ بیابانی نے سید طاہر سے اور سید طاہر نے امام ناصر سے۔ اس سے اوپر سند خلافت کری مجھ تک نہیں پہنچی۔ البتہ شیخ دولا کی زبانی سنائے کہ وہ فرماتے تھے کہ ہمارا سلسلہ امام قائل الکفار، مجھ

اسلام امام علی الحق رحمۃ اللہ علیہ سے جاملتا ہے۔ اس سلسلے کو ”مجد و بیہ“ کہا جاتا ہے، ان معنوں میں کہ دیگر مشائخ اور سلاسل میں آئین ارشاد، ذکر و فکر کی تلقین، اکتساب تصفیہ قلب اور تزکیہ روح مقرر ہے، اور جدوجہد، محنت، ریاضت، خلوت و عزلت کے بعد ہی حضور و قرب کا مقام اور قرب الہی کا حصول ممکن ہوتا ہے جب کہ سلسلہ مجددیہ میں محض فیض نظر ہے۔ اس سلسلے کے مرشدین میں سے ہر کسی کو، طبقہ ب طبقہ، اپنی تقدیر اور نصیب کے مطابق عنایات اور کرامات عرفان حاصل ہوئی ہیں۔ صرف ایک جذب نظر سے اس کے دل سے جوابات غیرہ مٹا کر اسے بارگاہ عظمت میں مرتبے کا قرب بخشنا گیا ہے۔ اور پشت پشت ایک یا دو خلف بطور سجادہ نشین یہ بلند مراتب حاصل کرتے آئے ہیں۔ اس سے زیادہ نہیں ہوتے۔ جی ہاں:

اگر قطرہ باران ہمہ دُر شدی

چو خرمہ بازار ہا پر شدی

حاصل کلام یہ کہ سچی سیال کوٹ میں شیخ دولا کے قیام کو دس سال ہوئے تو ایک دن انہیں امام علی الحق رحمۃ اللہ علیہ کی جانب سے بشارت دی گئی کہ عوام و خواص عقیدت مندوں کا جنم غیر آپ کے ہاں رجوع رکھتا ہے۔ ان میں سے کسی کو یہ توفیق نہیں کہ ہمارے روضہ منورہ کی زیارت کی سعادت حاصل کرے۔ لہذا اس شہر کے ساکنین اور زائرین ہماری زیارت کی برکت سے محروم ہیں اور ہم خود کو فاتحہ خوانی کے ویلے سے مدد سے محروم پاتے ہیں۔ آپ ہماری یہ جگہ ہمارے حوالے کرتے ہوئے خود قصبه گجرات چلے جائیں اور وہاں کے ساکنین کو پرانا وار دیدار کے فیض، رہنمائی، ہدایت، اپنی عطا اور دعاوں سے بہرہ دو کریں۔

شیخ اس حکم کی تعمیل بجالاتے ہوئے سچی سیال کوٹ سے عازم سفر ہو کر قصبه گجرات تشریف لے آئے اور شہر کے سرے پر مشرقی سمت، نالے کے درمیان ایک چھوٹے سے خالی قطعہ زمین پر، جو ایک جزیرے کی مانند تھا، قیام فرمایا اور ایک جگہ تعمیر کیا۔ جہاں اس وقت آپ کا مزار مبارک واقع ہے۔

زارین اور معتقدین کا ہجوم اس قدر بڑھا کہ رات دن کے آٹھ پہروں میں سے کسی وقت بھی خانقاہ مردوں کے انبوہ کشیر سے خالی نہ ہوتی تھی۔ اور نقدی اور اجناس بصورت نذرانہ بارش کی مانند برستیں اور دریا کی طرح بہادری جاتیں، یعنی کثرت سے وصول ہوتیں اور اسی دریادی سے

متجاوزوں میں تقسیم کر دی جاتی تھیں۔ رجوع خلق کا یہ سلسلہ شیخ کی زندگی بھر جاری رہا اور کبھی اس میں کسی واقع نہ ہوئی۔ چند روز بعد انہوں نے اس نالہ پر ایک بڑا پل تعمیر کر دیا، جس میں سیلا ب آنے سے شہر میں تباہی ہوتی تھی اور برسات کے موسم میں مسافروں اور راہ گیروں کی آمد و رفت کا سلسلہ مسدود ہو کر رہ جاتا تھا۔

ایک روز لوگوں نے شیخ کو اطلاع دی کہ برسات اور طغیانی کا موسم ہے، بھٹے کام نہیں کر رہے اور پختہ اینٹوں کی فراہمی ممکن نہیں رہی، لہذا پل کی تعمیر کا کام رک گیا ہے۔ اب کیا کیا جائے؟ یہ بات سن کر شیخ نے فوراً بیچہ اٹھایا اور صحرائی جانب روائے ہو گئے۔ عوام الناس بھی ان کے پیچھے ہو لیے۔ باغ شہر یار سے ملحقہ صاف ستری زمین پر، جہاں کسی قسم کی قدیم عمارت کے آثار کا نام و نشان تک نہ تھا، بیچہ زمین پر مارا، اور اس کے بعد نیل داروں کو زمین کھونے کا حکم دیا۔ جب وہ ایک ہاتھ زمین کھو دیکھنے تو اس کی تہہ سے بڑی اینٹوں کا ایک خزانہ برآمد ہوا۔ آپ نے ارشاد فرمایا کہ یہ اینٹیں حضرت نوح علیہ السلام کے زمانے کی ہیں۔ حکم ہوا کہ اینٹوں کو پل کی تعمیرگاہ تک پہنچانے والے کو ایک اینٹ کے بدالے ایک سنکھ اجرت ملے گی۔ اس اعلان کے بعد مزدور پل پڑے اور تھوڑے دنوں میں ہی اینٹوں کے یہ ڈھیر پل کی تعمیرگاہ پر منتقل کر دیے گئے اور چھ ماہ کی مدت میں اس عمارت کی تعمیر پایہ تکمیل کو پہنچ گئی۔

نقل ہے کہ (اس پل کی تعمیر کے دوران) ایک دن اس قدر پیسے نہ تھے کہ تمام مزدوروں کو اجرت ادا کی جاسکتی۔ شیخ نے اپنے دست مبارک سے زمین کھو دی۔ خدا کی قدرت سے تنکوں کا ایک خزانہ برآمد ہوا۔ آپ نے اتنے پیسے، جو مزدوروں کی اجرت کے لیے کافی تھے، لینے کے بعد دوبارہ اس جگہ پر مٹی ڈال دی۔ جب رات ہوئی تو ایک مزدور وہاں گیا اور خاصی گہرائی تک زمین کھو دیا، مگر زر کا کچھ سراغ نہ پایا۔ تمام شب وہ اسی کوشش میں لگا رہا آخر تھک ہار کر صحیح سورے پل کی تعمیرگاہ کی طرف واپس لوٹ گیا۔ شام کے وقت جب شیخ مزدوروں کو اجرت دے رہے تھے، وہ شخص حاضر ہوا۔ آپ نے از راہ مہربانی اسے دو گنی اجرت سے نوازا اور فرمایا: اے دوست، ایک اجرت تمہارے دن کے کام کی ہے اور دوسری رات کی۔ وہ شخص سمجھ گیا کہ کیا بات ہے اور پھر اپنے دوستوں کو بھی ساری حقیقت کہہ سنائی۔

آنچہ اندر آئینہ بیند جوان

پیر اندر خشت می بیند ہمان

### شیخ دولا کی طرف رجوع خلائق:

اس بندہ ناچیز کو، جو درویشوں کے قدموں کی خاک اور صوفیان حق اندیش کے راستے کی  
دھول ہے، بچپن میں بروز جمعہ، جب سبق سے چھٹی ہوا کرتی تھی، میری مہربان والدہ چند روٹیاں  
اور سبزی پکا کر دیتی تھیں اور کہتی تھیں کہ شیخ کی خدمت میں لے جا کر پیش کرو اور اپنے لیے دعا کی  
درخواست کرو۔ میں یونہی کرتا تھا۔ شیخ بھی از راہ لطف و کرم مجھے تیم پر بہت مہربانی اور توجہ فرماتے  
تھے۔ جس قدر نذر اనے بھی وصول ہوتے، شیخ ان کے حصے کرتے اور لوگوں میں تقسیم کر دیتے۔ اسی  
محل میں قدرت الہی کا تماشہ جو میں نے اپنی آنکھوں سے دیکھا، یہ ہے کہ شیخ کے ارد گرد ہمہ وقت  
لوگوں کا جنم غیر اس حد تک رہتا کہ قلعہ بندی کی سی کیفیت ہوتی۔ زائرین کو پابوی کا موقع بھی  
بمشکل میرا آتا۔ بلکہ ہجوم اس قدر ہوتا کہ لوگ ایک دوسرے کے اوپر گر رہے ہوتے تھے اور جو  
شخص گر جاتا، اس کا اٹھنا محال ہو جاتا۔ مختلف مذاہب کے لوگ شیخ کی خدمت اور عقیدت میں ہم  
خیال تھے۔ بعض اوقات ان کی زیارت کی غرض سے آنے والے مسافروں کو زائرین کے ہجوم کی  
وجہ سے شیخ تک پہنچنے کا موقع نہ مل پاتا اور وہ مجبوراً کسی دور دراز کونے میں کھڑے ہو کر حیرت سے  
خلق خدا کو دیکھتے رہتے۔ شیخ کو اکٹشافو باطن کی بنا پر ان کے شوق اور حالت انتظار کا ادراک ہو  
جاتا، لہذا وہ اٹھتے، لوگوں کے ہجوم کو ایک طرف ہٹا کر ان کے قریب تشریف لے جاتے، خیر مقدمی  
کلمات کہتے، احوال پری کرتے اور انہیں تبرک عنایت کر کے رخصت فرماتے اور پھر آ کر اپنی جگہ  
پر برآ جمان ہوتے۔ جو کوئی آپ کا روے مبارک دیکھتا، بے اختیار سر سجدے میں رکھ دیتا۔ بعض  
ظاہر پرست اور کور فہم اس فعل سے انکار کر کے اٹھ جاتے [یعنی اعتراض کرتے]۔ وہ یقیناً اس  
حقیقت سے بے خبر ہیں کہ کہا جاتا ہے: ”ہر وہ دل اور سینہ، کہ جس میں نور الہی چمکتا ہو اور ہر وہ  
پیشانی جو جلوہ رحمانی کی جگلی سے روشن ہو، کعہ معنوی اور قبلہ حقیقی ہے۔“

تا کرد آن خانہ را در وی نرفت

واندرین خانہ بجز آن خی نرفت

پس کس میں اتنا یارا تھا کہ انہیں دیکھے اور سر بسجود نہ ہو۔ لیکن شیخ نے اپنی زبان سے کبھی اس

امر کا حکم نہ دیا تھا اور نہ ہی اسے پسند کیا، بلکہ اکثر اوقات منع کرتے تھے۔ لیکن عوام الناس کا یہ فعل بے اختیار ہوا کرتا تھا۔ طرفہ یہ کہ وہ لوگ جوان کی غیر موجودگی میں انہیں جھلاتے تھے، جب کبھی ان کے حضور آتے تھے تو تقدیم آداب اور نیازمندی میں دوسروں سے سوگناز یادہ سبقت لے جاتے۔ لوگوں کا ہجوم کبھی کم نہ ہوتا تھا۔ علماء، فقراء، صالحین، مشائخ، منصفین اور سادات سبھی آپ کے پاس آتے تھے۔ ہندو، سنیاں اور بیراگی، جو اہل ہند کا معتبر طبقہ ہیں، ان کا بھی شمار نہیں تھا اور بطور نذر، نقد، اجناس، پارچہ جات، سامان تجارت، خوردنی اشیاء، مشروبات، حیوانات، درندے، ہر قسم کے پہاڑی، سمندری اور صحرائی پرندے، جو ہر ملک اور دیار سے آتے تھے۔ تمام تحائف اور نذر راحاضرین کو بخش دی جاتیں۔ میں نے کبھی نہیں دیکھا کہ کسی قیمتی یا نادر چیز کو اپنے پاس رکھنے کا خیال شیخ کے دل میں آیا ہو۔ سبحان اللہ، ترک علائق اس قدر تھا کہ کبھی کسی شے کی جانب رغبت کا اظہار نہیں کیا۔ وہ نہیں جانتے تھے کہ لذیذ طعام، خوبصورت لباس اور عمدہ قالین کی غرض و غایت کیا ہے۔ مخلوق کی فیض رسانی کا یہ عالم تھا کہ کوئی شخص آپ کے خوان احسان سے محروم نہ تھا۔ غرباء، مساکین، تبیموں اور محتاجوں کے لیے تین مقامات پر لنگر جاری کیے تھے اور ان تینوں مقامات، یعنی سیال کوٹ، گجرات اور پل دیوگہ پر دس دس من کھانا پکایا جاتا تھا۔

### شیخ دولاک اموال دنیا سے استغنا:

جاننا چاہیے کہ درویشوں کا نذر اور ہدیہ قبول کرنے سے انکار اور دوسرا یہ کے لیے ایثار نہ کرنا، ترک علائق کا درجہ نہیں رکھتا، بلکہ بخل کے برابر ہے۔ اس لیے کہ ان کا یہ عمل ارادت مندوں کو خیرات کی سعادت سے بے بہرہ اور محتاجوں کو اپنی عطا و بخشش سے مایوس کرنے کے متراوف ہے۔ تارک محسن وہ ہے جو بذات خود شہوات نفسانی سے قطعاً بے نیاز ہو اور اگر کوئی مال دار عقیدت مند اللہ کی محبت میں اس کے لیے تحائف اور ہدیے لائے تو وہ اسے نہ ٹھکرائے، بلکہ اس مال کے ذریعے مستحقین کی ضروریات پوری کر دے، کیونکہ اس صورت میں دونوں کا فائدہ ہے۔ شیخ کو لوگوں کے دلوں میں اترنے اور گھر کرنے کا ملکہ اس قدر حاصل تھا کہ ہر کس دنکس یہی سمجھتا کہ شیخ جس قدر مہربان اس پر ہیں، کسی اور پر نہیں۔ عجز و انکسار شیخ کی ذات اقدس میں اس قدر تھا کہ سب کو اپنے سے بہتر خیال کرتے تھے۔ ہر کسی کی تعظیم و تکریم اور تواضع و تسلیم کا خیال رکھتے تھے۔

استغنا کا تشریح:

ایک روز ایک عزیز نے سوال کیا کہ بعض درویش کسی کی بھی تواضع و بکریم نہیں کرتے اور کسی کے لیے بھی کھڑے نہیں ہوتے۔ آپ نے جواب میں فرمایا کہ اس روشن کو اکثر احباب، فقرو استغنا کا نام دیتے ہیں۔ وہ نہیں جانتے کہ استغنا، غنی مطلق کی صفت ہے اور انسان، جس کی تخلیق کی غرض، وغایت محفوظ بندگی ہے، اگر استغنا بر تباہ ہے تو اسے استغنا نہیں، بلکہ غرور و تکبر، خودنمایی اور خود پرستی کی علامت تصور کیا جائے گا۔ اس تنگ راستے میں جو کوئی سرگوں اور بے سر و سامانی کے عالم میں گذر گیا، امن و سلامتی کے ساتھ منزل مقصود کو پہنچا، اور جس نے سراونچا کیا وہ اپنے سر کے رہ تھے کھیلا۔ میرے پیارے! درویشی اور خاک شیخی کا دستور خود میں سے گریز ہے، نہ کہ گوشہ شنی اور دوسروں کی عیب جوئی اور نکتہ چینی کرنا۔ خود پرست پارسا ایمیں ہے، جبکہ تابع فرمان اور مطیع، حضرت آدم و خلیل اللہ ہیں۔

شیخ دولا کی ظاہری وضع قطع:

شیخ کی ظاہری وضع قطع اور اطوار مجد و باشہ تھے۔ بُنگالی زبان میں سادہ گفتگو کرتے، لیکن ان کا کردار عمل زمانے کے تمام دانشوروں کے لیے باعث تعجب و حیرت تھا۔ چونکہ قصبه گجرات، عرب، عجم، ایران، توران، ہند، سندھ، کشیر و کاشغر وغیرہ شاہراہ پر واقع ہے، لہذا اسلامیں، خوانیں، امراء، علماء، صالحین، غرباء، سیاح، ہر ملک و دیار کے تاجر، غرض یہ کہ کوئی ایسا نہ تھا جو اس راہ سے نہ گزرے اور شیخ کی زیارت نہ کرے، اور وہ لوگ جس زبان میں اظہار مدعا کرتے، شیخ بھی اسی زبان میں انہیں جواب دیتے اور ان کی تسلی و تشفی کرتے اور اسی طرح بعض اوقات جانوروں کی آواز کو سمجھ لیتے کہ وہ کیا کہہ رہے ہیں۔ چنانچہ جیسا کہتے تھے دیسا ہی ظاہر ہوتا تھا، اور اس مرتبہ کو ”کشف المسان“ کہتے ہیں۔

ہر کہ منظور شد سلیمان را

چو نداند زبان مرغان را

شیخ موئی کھدر کی لگنگی، خرقہ اور کفہ زیب تن کرتے۔ سر پر کبھی دستار اور کبھی سرخ رنگ کی اونی ٹوپی اوڑھتے، جس پر موٹا کپڑا لپیٹ لیتے۔ پاؤں مبارک میں اکثر وہ معمولی جوتی ہوتی، جو عموماً کشیری پہنتے ہیں۔ کبھی چڑے کی جوتی بھی پہنتے۔ ہمیشہ زمین پر ہی بیٹھتے، کبھی بوریا یا گھاس پھولیں پر بھی نشست نہ رکھتے۔ قائلین، غالیچہ یا نمدے کا تو سوال ہی پیدا نہیں ہوتا۔ اکثر مراقبہ

میں رہتے۔ جب زائرین نذریں ہاتھ میں لیے پاس آ کر کھڑے ہو جاتے تو استغراق سے باہر آتے، اپنے دست مبارک سے نذر تقسیم کرتے اور دوبارہ مراقبہ میں چلے جاتے اور بلا ضرورت گفتگونہ فرماتے، پورا دن اسی طور سے گزار دیتے۔

### شیخ دولاک احليہ:

آپ کا احليہ مبارک کچھ یوں ہے۔ چہرے کی گندمی رنگت، کشادہ پیشانی، باہم پیوست ابرو، سیاہ آنکھیں اور آنکھ کی سفیدی میں سرخ ڈورے، بائیکس آنکھ کے نیچے ایک انگلی کے فاصلے پر رخسار پر سیاہ تل، درمیانہ قد، نہ بہت لمبا، نہ بہت چھوٹا، نہ موٹا، نہ دبلے، دائیں ہاتھ کی چھوٹی انگلی غائب تھی جس کا ان کے ہاتھ سے الگ ہونے کا قصہ اس سے قبل بیان کیا جا چکا ہے۔ ان کے ہاتھ دوسرے لوگوں کی نسبت زیادہ مضبوط، لمبے اور چوڑے تھے۔ ریش مبارک بہت گھنی اور دراز تھی۔ اکثر سر جھکائے بیٹھے رہتے تھے اور گھمبیر آواز میں بات کرتے۔

کئی مت مجدوب، جنہیں کھانے پینے کا بھی ہوش نہیں ہوتا تھا، ان کے آگے پیچھے بیٹھے رہتے۔ شیخ ان لوگوں کے ساتھ انتہائی خلوص سے پیش آتے اور اپنے ہاتھ سے کھانا کھلاتے۔ بعض اوقات یہ لوگ عالم دیوانگی میں شیخ کے حضور گستاخی بھی کر جاتے، لیکن آپ برداشت و تحمل کا مظاہرہ کرتے تھے۔ طے تھا کہ ہر جمعہ کے دن، پہلے پھر شیخ جاذبہ الہی سے جذب و مد ہوشی میں چلے جاتے اور وہ اس حالت میں اپنے پرانے سے بے خبر ہو جاتے۔ اس جذب کے نزول کی علامت یہ تھی کہ جب دونوں ہاتھوں سے ریش مبارک کو لپیٹتے اور گرہ لگا دیتے، آنکھوں کا رنگ بدلتا، معلوم ہو جاتا تھا کہ طبع والا وجہ و جذب کی کیفیت میں ہے۔ لوگ اوہرا دھر بھاگتے پھرتے اور دور سے ہی دیکھتے تھے۔ اس وقت مٹی کا وہ مٹکا، جو آپ کے سامنے دھرا ہوتا، ثوٹ جاتا۔ اینٹیں اور پتھر برساتے تھے اور اگر اتفاق سے کوئی سامنے کھڑا رہ جاتا تو اس پر پتھروں، اینٹوں، تھپڑوں کی اس طرح بارش ہوتی گویا اس کی کھال کے اندر کوئی ہڈی سلامت نہیں پہنچی ہوگی۔ جب مضروب سے اس بارے میں دریافت کیا جاتا تو وہ کہتا تھا کہ اسے کسی قسم کی چوٹ نہیں آئی یا تکلیف نہیں پہنچی۔ اس کے بعد جب شیخ عالم ہوش میں لوٹ کر آتے تو خلقت گویا مٹیوں اور چیزوں کی مانند زمین کے ہر رخنہ اور درز سے نکل آتی اور دوبارہ وہی عطا و بخشش کا ہنگامہ گرم ہو جاتا۔ اس شخص کو، جسے جذب و جلال کے عالم میں ضرب پہنچی ہوتی تھی، انعام و اکرام

سے اس طرح نوازتے کردہ گھڑی بھر میں چین محسوس کرتا۔

### شیخ دولا کی جانوروں اور پرندوں سے محبت:

شیخ جانوروں اور پرندوں سے بھی حد درجہ الفت رکھتے تھے۔ چنانچہ خانقاہ میں ہمیشہ چند ببر شیر، چیتے، سیاہ گوش، بھیڑیے، گیڈر، بندر، ریپھ، لومڑیاں اور بلیاں وغیرہ زنجیر اور رتی سے بند ہے رہتے۔ جنگلی بھینس جسے ہندی میں ”ارنہ“ کہتے ہیں، اور بیاپانی گائیں، جنہیں ”سرہ گائے“ کہتے ہیں، جنگلی گھوڑے یعنی تانکھن اور گینڈا جن کی کھال سے ڈھال بنتی ہے، نیل گائے، ہرن، بارہ سنگھا، اڑیاں، خرگوش، چکور، تیتر، بُلخ، اود بلاو، کبک، کبوتر، سرخاب، بلبل، قمری، پیپیہا، عند لیب، مور، سارہ (سارا ایک قسم کی چڑیا) ہمولہ، کوئل، طوطے، شارک، انواع و اقسام کے پہاڑی، صحرائی، اور دریائی جانور جن کے نام بھی لغات میں دستیاب نہیں ہیں، آپ کی خدمت میں حاضر رہتے۔

### شیخ دولا کا تعمیراتی کاموں سے شغف:

تعمیرات کے کام سے انہیں خاص شغف تھا۔ فرماتے تھے کہ مسَاکین کی امداد کا اس سے بہتر اور کوئی ذریعہ نہیں ہو سکتا۔ خانقاہ سے متصل نیبی جگہ کو دونیزے کے برابر مٹی ڈال کر زمین کے برابر کیا اور وہاں عیدین کی نماز کے لیے ایک بڑی اور پختہ مسجد کی بنیاد رکھی۔ اس کے نزدیک دو بڑے اور گہرے تالاب بھی تعمیر کرائے۔ ساکنین شہر ہر روز غسل اور کپڑوں کی دھلانی کے لئے ان تالابوں کے کنارے اتنی تعداد میں جمع ہو جاتے کہ ان کی باتوں اور دھلانی کے شور و غوغای میں کان پڑی آواز سنائی نہیں دیتی تھی۔ کچھ باغ، حمام، اور چند کنویں بھی تعمیر کروائے۔ دو مہمان سرائیں بنائیں، ایک شہر میں اور ایک پل کے پاس۔ شیخ کی یہ روشن تمام عمر اسی طرح جاری رہی۔ اگر کسی وقت تعمیراتی کام موقوف فرمادیتے تو بھی ایک ہزار توے مزدور اور بیتل دار ہر روز آپ کی خدمت میں حاضر رہتے جو ایک مقام سے مٹی انٹا کر دوسری جگہ کو بلند کر دیتے اور پھر اس بلند کی ہوئی جگہ سے مٹی کھو کر دوسری نیبی جگہ پر ڈال دیتے۔ آپ کا یہ فعل فقط محتاجوں اور خلق خدا کی فلاج و بہبود کی غرض سے تھا، ورنہ آپ کا دل ان تمام دنیاوی علایق سے بے نیاز تھا۔ دریائے دیوگہ پر ایک بہت بڑا اور طویل و عریض پل تعمیر کیا۔ اس پل کا واقعہ ذیل میں بیان کیا جاتا ہے۔

## پل دیوگہ کی تعمیر:

شاہ جہاں کی بیٹی بادشاہ بیگم نے اس سے قبل دو مرتبہ زر کشیر صرف کر کے دریاے دیوگہ پر پل تعمیر کر دیا تھا۔ جب برسات آتی، طغیانی کی شدت سے پہلے ہی ریلے میں پل بہہ جاتا۔ بے چارے، مسافروں کا سامان بلکہ لوگ اور گھوڑے بھی جان بحق ہو جاتے۔ لہذا بادشاہ بیگم نے حاکم گجرات مرزابدیع الزمان کو، جو عقل و فہم، تدبیر اور تعمیراتی کاموں میں مہارت اور دیانت داری جیسے عمدہ اخلاقی خصائص سے مالا مال تھا، اپنے حضور طلب فرمایا اور کہا کہ میری دلی تمنا اس دریا پر پل تعمیر کر دانا ہے، دو مرتبہ میری یہ کوشش را یگان گئی اور میری یہ آرزو پوری نہ ہو سکی۔ اب کوئی اسی تدبیر اختیار کریں کہ خواہ جس قدر زر صرف ہو، لیکن ایک ایسا مضبوط، پایدار اور دیر پا پل تعمیر کیا جائے جو دوبارہ سیلا ب سے نہ بہے۔

مرزابدیع الزمان نے عرض کیا کہ دیوگہ تند رفتار اور پرتلاطم دریا ہے۔ اس پر ایک پایدار پل کی تعمیر بظاہر ناممکن نظر آتی ہے۔ مگر شیخ دولا اس کام کو انجام دے سکتے ہیں۔ اگر وہ توجہ کریں تو اس کی پایدار تعمیر ممکن ہے۔

یہ بات سن کر بادشاہ بیگم کا ذوق و شوق اور اشتیاق ہزار گناہ بڑھ گیا۔ اسی روز ایک عرض داشت لکھ کر بارہ ہزار روپے کے ساتھ شاہ کی خدمت میں روانہ کی، جس کا مضمون یہ تھا:

”اگر شاہ نواز، گدا پرور شیخ کی، از راہ لطف و کرم اس عاجزہ پر نظر کرم ہو، تو یہ بارہ ہزار روپے پل کی تعمیر کے مصرف میں لائے جائیں۔ اس کے علاوہ بھی جس قدر روپیہ اس کام کے لیے درکار ہو گا، حضور کی ایماء پر پہنچا دیا جائے گا۔ اگر آپ کی خاص توجہ سے یہ مسکم پل بن گیا تو یہ مہربانی ہو گی۔ شاید اسی دلیل سے مجھے ناچیز کا نام اس دنیا میں جاؤ داں ہو جائے اور اس کا ثواب، نجات آخر دی کا باعث بنے۔“

جب قاصد یہ عرض داشت اور نقدی لے کر شیخ کی خدمت میں حاضر ہوئے اور انہیں نفس مضمون سے آگاہ کیا گیا تو ہنس کر فرمانے لگے: ”اے بھائیو! ہم ہندوستانی لوگ ہیں، اور ہندوستانیوں کے رسم درواج کے مطابق بیٹی کامال لینا باپ کے لیے گناہ عظیم ہے۔ اور اس سے ہاتھ آلو دہ کرنا عصیان الیم۔ چونکہ شاہ جہاں کی بیٹی ہماری بیٹیوں جیسی ہے، اور اس سے کچھ لے کر خرچ کرنا گویا اس سر زمین کی رسم سے انحراف کرنا ہے۔ تم اس بیٹی کا یہ خط اور نقدی لے کر جس راہ

سے آئے ہو، اسی سے واپس لوٹ جاؤ، اور میری جانب سے جا کر صاحبزادی کی خدمت میں التماس کرو کہ آپ کے حکم کے بموجب دولافقیر مٹھی بھر شکر اور راکھ لے کر دریاے دیوگہ کے کنارے جا کر پینچھے جائے گا، ان شاء اللہ بہت عمدہ پل تعمیر ہو گا، جس کا ثواب اس صاحبزادی کو بخش دوں گا کہ حق تعالیٰ اپنے فضل سے اس دنیا میں ناموس اور آخرت میں خاطر خواہ نجات کا سبب قرار دے۔

الغرض شیخ نے اس رقم میں اپنی طرف سے چار ہزار روپے کا اضافہ کیا اور قاصدوں کو تبرک، بہت سی شیرینی اور نقد و اجناس دے کر رخصت کیا۔ جب وہ لوگ شہزادی کے پاس پہنچے اور شیخ کا پیغام اور اصل زر میں اضافہ کا قصہ کہہ سنا یا توبادشاہ بیگم نے کہا کہ میں لوگوں سے سنتی تھی کہ شیخ زیر زمین خزانوں اور دفینوں پر نظر رکھتے ہیں لیکن میں اسے وہم قرار دیتی تھی۔ اب مجھے یقین ہو گیا کہ اتنی نوازش و بخشش بغیر کسی مقام کے ممکن نہیں ہے۔ شہزادی کو کیا خبر تھی کہ کہتے ہیں "جس کسی کی نظر حق پر ہوتی ہے، اس کے نزدیک خاک اور زر کی حیثیت یکساں ہے۔ بلکہ راکھ، زر سے بہتر ہے۔"

القصہ، شیخ گجرات سے دریاے دیوگہ تشریف لے گئے۔ دریا سے متصل آبادی، موضع بھندال کی حدود میں زمین اس قدر پیچی تھی کہ وہاں ہمیشہ قد آدم پانی کھڑا رہتا تھا۔ آپ نے نیل داروں کو حکم دیا کہ یہاں سے پانی نکال کر زمین کھودی جائے۔ جب نیل داروں نے پانی ہٹا کر پانچ ہاتھ زمین کھود لی، تو اس کی تہہ سے ایک قدیم عمارت برآمد ہوئی۔ اس عمارت سے ایٹھیں اکھاڑ کر مذکورہ دریا کے کنارے لا کر ڈھیر کر دی گئیں۔ شیخ نے چند ایٹھیں اپنے دست مبارک سے اٹھا کر عین دریا میں رکھ دیں۔ قدرت الہی سے ان ایٹھیوں کا وہاں رکھنا تھا کہ بہتا ہوا پانی رک گیا۔ چنانچہ مناسب جگہ دیکھ کر پل کی بنیاد رکھ دی گئی اور تعمیر شروع کر دی گئی۔ تعمیر کمل ہونے تک آپ بذات خود وہیں موجود رہے۔ آج جب کہ اس کی تعمیر کو پچاس سال کا عرصہ گذر چکا ہو گا، نہ کبھی سیلا ب نے اس پل کو نقصان پہنچایا اور نہ ہی کسی قسم کی کوئی رخنہ یا دراڑ دیکھنے میں آئی ہے۔

### دیوگہ کی وجہ تسمیہ

اس واقعہ کے راوی، اس دریا کا نام دیوگہ پڑنے کی وجہ تسمیہ یہ بیان کرتے ہیں کہ اس

جگہ ایک بے حد قوی دیو کا مسکن تھا اور وہ کسی انسان کا تصرف وہاں برداشت نہیں کرتا تھا۔ لہذا اس سے قبل صاحب حیثیت افراد نے چند مرتبہ زر کشیر کے مصرف سے یہاں پل تعمیر کر دایا، جو کبھی ایک سال سے زیادہ قائم نہ رہا۔ جب شیخ وہاں گئے تو وہ دیو، ان کی خدمت میں حاضر ہوا اور وطن سے بے خلی پر احتجاج کیا۔ شیخ نے اس سے فرمایا کہ یہ جگہ ہم نے اس پیر مرد [شاید حضر علیہ السلام] سے لے لی ہے۔ لہذا تو اس مقام کو ترک کر کے کہیں اور چلا جا، ورنہ میں تجھے ہلاک کر دوں گا۔ ناچار دیو جلاوطنی اختیار کر کے شیخ سے رخصت ہو گیا۔ کہتے ہیں کہ بوقت کوچ اس کے قوم قبلی کی طرف سے اس قدر شور و غونغا اٹھا جیسے کوئی شاہی لشکر کوچ کر رہا ہو۔ ایک پھر تک برپار ہنے والے اس شور و غونغا میں کان پڑی آواز سنائی نہیں دیتی تھی۔ بعد ازاں شیخ اس عمارت کی تعمیر میں مشغول ہو گئے اور مختصر مدت میں تعمیر مکمل ہوتے ہی گجرات لوٹ گئے۔

کہتے ہیں بلہب رائے نامی ایک ہندو، شیخ سے خاص عقیدت رکھتا تھا۔ اس سے پہلے وہ شاہزادہ دارالشکوہ کی سرکار میں دیوان رہا تھا۔ شاہزادے کی حکومت زوال پذیر ہونے کے بعد وہ ملازمت ترک کر کے شیخ کی خدمت میں آ رہا۔ شیخ جب تک زندہ رہے، اسے پانچ روپے روزیہ دیتے تھے اور از راہ شفقت اسے "سدابست" کے نام سے پکارتے تھے، کیونکہ وہ ہمیشہ خوش حال اور خوش پوش شخص تھا اور ہر وقت خود کو خوبصوروں سے مہکائے رکھتا تھا۔ ایک روز اس نے عرض کیا کہ حضرت زیر زمین اپنیشیں نکالتے وقت بیل داروں کے سر پر کھڑے رہتے ہیں اور لکڑی کے عصا سے لکیر کھینچ کر فرماتے ہیں کہ اس طرف سے اپنیشیں نکالی جائیں، اور دوسری سمت چھوڑ دی جائے۔ اس میں کیا حکمت پوشیدہ ہے؟ انہوں نے فرمایا کہ ویرانوں اور قدیم خرابوں میں سائب اور بچھو ہوتے ہیں۔ جس طرف میں اس قسم کی کوئی بلا یا آفت دیکھتا ہوں، وہاں سے روک دیتا ہوں، اور دوسری سمت، جہاں سے اپنیشیں نظر آتی ہیں، نکال کے کام میں لے آتا ہوں۔

### دنیاداری اور فقر میں فرق:

کیا بات ہے ان بلند نگاہ لوگوں کی اور کیا خوش نصیب عالی نظر کیا اثر لوگ ہیں جو خاک و خشت کو زر و جواہر سے افضل خیال کرتے ہیں، اور دنیاوی مال و متاع ان کے سامنے بیچ ہیں۔ ان پست فطرت لوگوں کا مرتبہ، ان لوگوں کے برابر کیسے ہو سکتا ہے، جو لائچ سے ملتے کی مانند اس مردار ہڈی کو ہر جانب سے لپکتے ہیں اور بلی کی طرح شیریں اور ترنوں والے ٹلاش کرتے ہیں۔ وہ جن کے

دل دنیا اور جاہ و شہوت کی جانب مائل ہیں، ہرگز اس کے برابر نہیں ہو سکتے، جس نے تقویٰ کی لگام سے اپنے پر شہوت نفس پر قابو پار کھا ہے۔ فرمان حق سے ہٹ کر قدم نہیں بڑھاتا، اور نہ ہی کوئی کام کرتا ہے بلکہ ایک ہی طرف کا ہو کر رہ گیا ہے۔ لا یتحرک الا بالله ولا یسكن الا بالله ولا یتكلم الا بالله۔

یہ لوگ اگر کھاتے ہیں تو ان کا مقصد لذت کام و دہن نہیں، بلکہ بقدر ضرورت کھاتے ہیں تاکہ عبادت کے لیے قوت حاصل کر سکیں۔ ان کا محو خواب ہونا بھی راحت و آسائش کے پیش نظر نہیں بلکہ عبادت کے لیے تجدید قوت کی غرض سے ہے۔ اگر حال کی طرف میل کرتے ہیں تو اس کا مقصد بھی راحت فقر کا حصول ہے، نہ کہ دنیاوی جاہ و حشمت کا۔ ر جال لاتلهم تجارة ولا بيع عن ذكر الله [سورۃ نور، ۷۳]

امام غزالی سے لوگوں نے کہا کہ تو خود کو درویش سمجھتا ہے اور تمہارے اوپر اور گھوڑوں کے کنی صطبیل ہیں؟ آپ نے فرمایا: میں نے صطبیل کا کھوٹا زمین میں گاڑا ہوا ہے، اپنے دل میں نہیں۔  
شیخ دولا کی فراست و اخراجات:

ایک روز بلہب رائے نے پوچھا حضرت آپ کس طرح جان لیتے ہیں کہ کسی جگہ زیر زمین ایشیں موجود ہیں، جبکہ اس جگہ بظاہر کسی قدیم عمارت کے آثار بھی نظر نہیں آرہے ہوتے؟ آپ نے فرمایا کہ میں قدیم آبادیوں کی منی اور شہیکریوں کی حالت دیکھ کر وہاں اینٹوں کی موجودگی کا پتا چلا لیتا ہوں۔ لیکن امر واقعی یہ ہے کہ پاک روان عالم معانی، جنہیں سالک حقيقة اور مالکان ممالک معرفت کہا جاتا ہے، جو کچھ بھی دیکھتے ہیں اور سنتے ہیں، حق سے سنتے ہیں۔ ان کی نظر سے وہ نحیف گائے کہ جس کے سینگوں پر زمین نکلی ہوئی ہے، پوشیدہ نہیں، زیر زمین اینٹوں کی بابت جان لینا تو معمولی بات ہے۔ بلہب کو ادراک ہو گیا کہ شیخ کی نگاہ کی حد کھاں تک ہے۔

مسئول تھا کہ ہر جمعہ کے روز شہر کے سارے بچے شیخ کی خانقاہ میں حاضر ہوتے اور غزلیں، نغمے، چھبوٹے، اور ریختہ پڑھتے، بچھانہ کھیل کھیلتے۔ شیخ بہت خوش ہوتے اور ان سب کو شکر، شیرینی، اور نقدی بطور انعام دیتے تھے۔ ان کے استادوں کے لیے بھی ہدیے اور تھالیف بھیجتے تھے۔ اسی طرح اتوار کے دن شہر کی تمام بچیاں آتیں۔ شہر اور گرد و نواح سے تمام لوگ، یعنی، عورتیں، مرد، امیر، غریب، غرض کوئی ایسا نہ تھا جو ہر ہفتے زیارت کے لیے نہ آتا ہو۔ جبکہ

عیدین، بیسا کھی، اور نوروز کے موقع پر زائرین کی کثیر تعداد کے لشکر جمع ہو جاتے تھے۔ اس خانقاہ فیض دستگاہ میں بخشش، انعام، خاص و عام کی مہمان داری کے علاوہ روزمرہ اخراجات کی غرض سے مبلغ سائٹھ روپیہ مختص تھے، وظیفہ خواروں کے علاوہ خانقاہ میں موجود تمام چند و پرندوں اور حیوانات پر بلا امتیاز خرچ کیے جاتے تھے۔

### شیخ دولاک اسدو پر چون فروش کا قرض کی اتنا:

سدوا نامی پر چون فروش نے، جو روزمرہ سودا سلف پہنچایا کرتا تھا، ایک روز شیخ کی خدمت میں درخواست کی کہ تقریباً نوسور روپیہ اس کی دکان سے ادھار لیا جا چکا ہے، اور دکان کا کل سرمایہ بھی تھا، جو استعمال میں لا یا جا چکا ہے، اگر یہ رقم اسے عنایت کر دی جائے تو وہ اپنی دکان میں نئے سرے سے سامان ڈال سکتا ہے اور روزمرہ کی خدمت بجا لاسکتا ہے۔ شیخ نے سنی ان سنی کر دی۔ اس نے دوبارہ عرض کیا، آپ نے پھر ان غماض بر تا۔ اس نے تیسری مرتبہ پھر التجا پیش کی تو شیخ جبین مبارک پر بل ڈال کر یوں گویا ہوئے، بابا سدو، تو نے پہلی نادانی تو یہ کی کہ ان گھاس پھونس کے جھونپڑوں میں رہنے والے خاک نشین گذری پوشوں کو قرض دیا اور ادھار کھلایا، اب وصولی کرتے ہوئے پھر نادان نہ بنو، اور جس طرح بھی بن پڑے، جو کچھ ان سے ملے، آہستہ آہستہ وصول کرتے رہو، ورنہ اس کم حوصلگی اور جلد بازی سے سوائے پھٹے ہوئے خرقے اور بھجھی ہوئی چنگاری کے کیا حاصل ہو گا؟

سدوا پنی اس گستاخانہ حرکت پر شرمندگی محسوس کرتے ہوئے خاموش ہو رہا اور حیرت زده دکان میں آ کر بیٹھ گیا۔ جب رات کا ایک پھر گذر گیا اور لوگوں کی آمد و رفت موقوف ہو گئی تو شیخ نے ایک خادم کے ذریعے سدو کو بلا بھیجا۔ سدو بیان کرتا ہے:

”جب میں گیا تو شیخ ایک تاریک جھرے میں بیٹھے تھے۔ میرے جانے پر غیب سے ایک شمع روشن ہو گئی، کیا دیکھتا ہوں کہ زر کا ایک ڈھیر جھرے کے ایک کونے میں پڑا ہے۔ شیخ نے اپنی زبان کرامت ترجمان سے کہا کہ بابا سدو! تو آج دن میں افسر دہ ہو گیا تھا، آ، اور جس قدر قرض ہمارے ذمہ واجب ہے، اس ڈھیر میں سے اٹھا لے جا۔ اگرچہ پہلے تو اس عجیب مشاہدے سے میرا دل خوفزدہ ہوا، لیکن ان کے حکم کے مطابق اس ڈھیر میں سے نوسور روپیہ گن کر الگ کیے۔ اس رقم میں سے آدھی اپنی جھوٹی میں ڈال کر دکان میں لے آیا۔ جب دوبارہ واپس آیا صرف وہی

رقم، جس کا نصف میں لے جا چکا تھا، وہاں رکھی تھی، اور روپوں کا وہ ڈھیر نظر وہی سے او جھل ہو چکا تھا۔ میں نے عرض کی یا حضرت! روپوں کا وہ ڈھیر، جسے اٹھانے کے لیے دس ہاتھی درکار ہوں، کہاں گیا؟ فرمایا ”بابا سد و بیہ بازاری بے وفا کشا ہمیشہ میرے پاس ڈھیر کی شکل میں آتا ہے، لیکن چونکہ ہم اس سے بے نیاز ہیں، لہذا جس راہ سے یہ آتا ہے، اسی راہ سے لوٹا دیا کرتے ہیں۔ مگر آج تیرا قرض ادا کرنے کی غرض سے کسی قدر کام میں لا یا گیا اور باقی واپس چلا گیا۔ تم یہ بات کسی کو مت بتانا۔“

سد و بیہ بات شیخ کی زندگی میں راز ہی رکھی۔ البتہ ان کی وفات کے بعد اس کا اظہار کیا اور اس فقیر نے بھی یہ واقعہ اس کی زبان سے ہی براہ راست سننا۔

### سمات پچھی کی کمائی میں برکت:

سمات پچھی ایک بیوہ عورت تھی، وہ تمام روز رتی کے پئے باث کر شام کو بازار میں فروخت کر کے اپنی گذر اوقات کرتی تھی۔ اپنی سارے دن کی اس کمائی میں سے ایک دڑی شیخ کی خدمت میں بطور نذر پیش کر دیتی تھی۔ اسی طرح کافی عرصہ گذر گیا۔ ایک روز مذکورہ خاتون صمرا میں فراغت کی غرض سے بیٹھی تھی کہ گرد لگا کپڑے کا ایک نکرا پڑا ہوا دیکھا۔ جب اسے اٹھا کر کھولا تو کیا دیکھتی ہے کہ اس میں نوسات دڑیاں ہیں۔ وہ خوش ہو گئی اور اسے گھر میں لا کر سنبھال رکھا۔ دوسرے دن حسب معمول پھر رتی کے پئے فروخت کر کے ایک دڑی شیخ کی خدمت میں نذر کوالی۔ شیخ نے اسے دیکھتے ہی قسم فرمایا اور کہا ”ماتا پچھی! اس غریب دلا فقیر نے کل بمشکل، ہزار حیلوں سے تمہارا پچھلا قرض چکایا ہے، اب نئے سرے سے اس قرض کا متحمل نہیں ہو سکتا۔ انہوں نے وہ دڑی قطعی قبول نہ کی اور اسے تبرک دے کر خصت کر دیا۔ پچھی نے جب گھر آ کر وہ رقم گنی تو اسے پتا چلا کہ یہ وہی نوسات دڑیاں ہیں جو وہ وقتاً فوتاً شیخ کی خدمت میں پیش کرتی رہی تھی۔ وہ ائمہ پاؤں شیخ کے حضور آئی اور دامن گیر ہو کے الجا کی کہ یا حضرت! میں نے جس قدر نذر دی، وصول کر لی، لیکن میرا وہ سودا ”وہ دنیا میں اور ستر آخرت میں“، کی امید پر تھا۔ اگرچہ اب اخروی اجر کی آس تو ختم ہو گئی لیکن جو منافع اس دنیا میں جنتا ہے، وہ میرے حوالے فرمائیں تا کہ آپ پہ عالم میرا قرض ساقط ہو، بصورت دیگر آپ کا دامن ہاتھ سے نہیں چھوڑ دیں گی۔ شیخ اس عورت کی یہ ناز بھری گفتگوں کے مسکراۓ اور فرمایا، اے دوستو! ایسا شوخ نظر اور سختی

طلب قرض خواہ میں نے اس سے قبل نہیں دیکھا تھا۔ ماتا پچھی، تو اپنے گھر جا اور چند خدکات۔ اسی کام سے تم دنیا کا دس فیصد پالوگی۔

پچھی کہتی ہے شیخ کے فرمان کے مطابق میرے کاتنے کے اس کام میں اس قدر برکت ہوئی کہ اگر میں روئی کا ایک گالا ہاتھ میں لے کر کاتتی تو سات گالوں کے برابر دھاگے تکے پر جمع ہو جاتے اور جب میں اس سے پٹہ بنائے کر بازار لے جاتی تھی تو ان کا وزن پہلے کی نسبت آٹھ گناز یادہ ہوتا تھا اور اسی کمائی سے میں مختصر عرصے میں مال دار ہو گئی اور اسی روپے سے میں نے ایک بیٹے کی شادی اور دو بیٹیوں کے ہاتھ بھی پہلے کیے اور اپنی باتی ماندہ زندگی آرام و آسائش سے برکی۔

### شیخ دولا کی اشاراتی گفتگو اور کشف القلوب:

سعادت اساس رمز شناسوں اور عقل و قیاس کے اضافت پسندوں پر واضح ہے کہ شیخ کشف القلوب کے معاملے میں اس قدر تیز فہم تھے کہ اگر کوئی اپنے گھر سے دل میں کوئی آرزو لیے ان کے حضور آنے کا قصد کرتا اور آپ کے سامنے آتا تو آپ اس کے اظہار مدعا سے پہلے ہی رمز و اشارات میں اسے جواب سے نواز دیتے۔ لیکن اس رمز و کنایہ کو سمجھنے کے لیے زد فہم اور سرعی الا دراک لوگ ہی درکار تھے۔ چنانچہ:

### چودھری بیگ کی وفات:

چودھری عیسیٰ بیان کرتے ہیں کہ میرے والد چودھری بیگ کو بخار ہو گیا تو مجھے کہا کہ شیخ کی خدمت میں جاؤ اور میرے لیے صحت کی درخواست کرو۔ جو نبی میں شیخ کی خدمت میں پہنچا اور آداب بجا لایا۔ ابھی عرض مدعا بھی نہ کر پایا تھا کہ شیخ نے اپنا دست مبارک میرے سر پر رکھتے ہوئے فرمایا: ”بابا عیسیٰ! بابا کی دستار تمہارے سر پر مبارک ہو۔“ میں یہ اشارہ قطعانہ سمجھ سکا اور اپنے والد کی کیفیت سے انہیں آگاہ کیا۔ لیکن آپ ان غاضب برتنے ہوئے دوسری جانب متوجہ ہو گئے اور کوئی جواب نہ دیا۔ چنانچہ میں مایوس ہو کر گھر واپس لوٹا۔ والد صاحب میرے منتظر تھے، انہوں نے پوچھا کہ شیخ نے کیا کہا؟ میں نے انھیں بتایا کہ انہوں نے پہلے تو ایسا کہا اور اس کے بعد میری درخواست پر بے توجہی بر تی۔ یہ سنتے ہی والد صاحب کی آنکھوں سے آنسو بہہ لکھے اور کہہ اٹھئے: ”افسوس اس زندگی پر، اے جان پدر! شیخ نے جواب دیا ہے، لیکن تو اسے سمجھنے سے قاصر ہا ہے۔ بابا کی دستار بیٹے کے سر پر اس وقت مبارک ہوتی ہے جب بابا اس دنیاے فانی

سے کوچ کر جاتا ہے، اور میں اب یہ جان گیا ہوں کہ میری مہلت عمر تمام ہو چکی ہے، لہذا اب میرے علاج کی سعی ترک کر دو اور مجھے خدا کے حوالے سونپتے ہوئے اپنے فرائض کی ادائیگی سے عہدہ برآ ہو۔“ اس کے تین دن بعد چودھری بیگ کا انتقال ہو گیا۔

### حاکم گجرات مرزا بدیع الزمان کا قتل:

چودھری عیسیٰ کہتے ہیں کہ ہم حاکم گجرات مرزا بدیع الزمان کے ظلم و تم سے شگ آگئے تھے۔ ایک دن دل میں یہ شکایت لے کر میں شیخ کی خدمت میں حاضر ہوا۔ قبل اس کے کہ صورت حال بیان کرتا، ایک شخص، بڑے، پکھوری اور پاپڑ نذر کی غرض سے لے کر آیا۔ شیخ میری جانب متوجہ ہو کر گویا ہوئے: ”بابا عیسیٰ! اب چاول اور یخنی سے ہماری طبیعت اکتا گئی ہے، بڑے، پکھوری اور پاپڑ کھانے کو دل چاہ رہا ہے۔ یہ لے اور کھا، کہ تیرے لیے نیک شگون ہے۔“ میں نے آداب بجالاتے ہوئے ان کے دست مبارک سے مذکورہ اشیا لے کر تناول کیں اور پھر کسی قسم کا اظہار مدعا نہ کیا۔ کیونکہ میں شیخ کی یہ اشاراتی گفتگو سمجھ گیا تھا۔ اس کنایہ کا مطلب یہ تھا کہ چاول اور یخنی مغلیہ کھانے ہیں، یعنی ہم مغل حکمران نہیں چاہتے۔ بڑے اور پکھوری ہندی غذا ہیں، اس کا مطلب یہ تھا کہ اب اس جگہ ہندو حاکم تخت نشین ہو گا۔ اس واقعہ کے ٹھیک ایک ماہ بعد بدیع الزمان، شیخ عارف کے ہاتھوں مارا گیا اور اس کی جگہ راجہ کھنور گجرات کا حاکم بنا۔

### شیخ دولا کی مشی شیخ محمد رشید کو نصیحت:

شیخ محمد رشید، جو حاکم ائمک دا و دادخان کا معتمد اور معبر غشی تھا، مذکورہ خان کی اجازت سے اپنے ولن آیا، کچھ عرصہ اپنے اہل خانہ کے ساتھ ببر کرنے کے بعد واپسی کا قصد کیا اور شیخ کی خدمت میں آ کر رخصت چاہی۔ شیخ نے کہا کہ بابا رشید! ہم نہیں چاہتے کہ تجھے خود سے جدا کریں۔ بہتر ہے کہ تم چند روز مزید اپنے گھر میں گزار لو۔ محمد رشید نے التاس کی کہ یا حضرت نوکری کا معاملہ ہے، مالک کی رضا مندی کے مطابق جانا ہی مناسب ہے۔ شیخ نے رشید کا ہاتھ مضبوطی سے اپنے ہاتھ میں لے گیا، اپنی جگہ سے اٹھ کھڑے ہوئے اور زعفران کے چند پودے، جو کسی شخص نے کشیر سے لا کر خانقاہ کے صحن میں لگائے تھے اور بہت تروتازہ نظر آرہے تھے، ہاتھ بڑھا کر انہیں جڑنے سے اکھاڑ ڈالا اور محمد رشید سے مخاطب ہوئے: ”بابا رشید! اب ہمارا دل زعفران دیکھنے کو نہیں چاہ رہا، ہم یہاں پیاز کاشت کریں گے۔ اس رمز شناس اور زبان دان شخص نے رخصتی

کا ارادہ ترک کیا اور گھر آن بیٹھا۔ میں روز کے بعد خبر ملی کہ داود دادخان اس جہان فانی کو خیر باد کہہ گیا ہے اور معلوم ہو گیا کہ شیخ کا اشارہ اسی طرف تھا۔ بالفرض اگر اس کے وہاں جانے کے بعد داود دادخان کی وفات ہوتی تو اسے پوچھ پکھ کا سامنا کرنا پڑتا اور اللہ جانتا ہے اس حساب دہی میں اس کی عزت و تعظیم رہتی یا نہ؟ جب گھر میں رہا تو کنارے پر رہا۔

### ملاقات ملا عبد الحکیم سیالکوٹی و شیخ دولا:

جدید و قدیم علوم کے واقف، مولوی عبد الحکیم نور مرقدہ اکثر شیخ کی زیارت کے لیے سیال کوٹ سے گجرات آیا کرتے اور اللہ کے یہ دونوں بزرگ چند روز باہمی گفت و شنید میں گزارتے۔ ان دونوں جب کہ شاہ جہان بادشاہ کے بیٹوں، یعنی اورنگ زیب، دارالشکوہ، شجاع اور مراد کے ماہین تخت حاصل کرنے پر جنگ ہو رہی تھی، اور بادشاہی جاہ و جلال ختم ہو چکا تھا، تمام ملک کے امن و امان میں اس قدر خلل و فساد پیدا ہوا کہ کئی علاقے تباہ ہو گئے۔ خصوصاً کوہ جموں کی طرف کے شکر سے سیال کوٹ شہر اور اس کے گرد نواح کے ساکنین میں شدید خوف و خطر پھیل گیا۔ سب لوگ ترک وطن کر کے دشمن کی پیش سے دور محفوظ مقامات پر چلے گئے۔ مولوی بھی فرمان الہی ولا تلقوا باید کم الی التهلکہ [بقرہ، ۱۹۵] پر کار بند رہتے ہوئے قصبه سوہرہ آئے اور اپنے اہل و عیال کو یہاں چھوڑ کر خود گجرات پہنچے اور چند روز شیخ کے ہاں رونق افراد زر ہے۔

کیونکہ طبقہ علماء کے پاس ہر بات کرنے کے لیے بے شمار تاویلات، دلائل، حجتیں اور اقوال ہوتے ہیں، ایک روز مولوی نے اپنے طور پر اپنے ساتھیوں کو بتایا کہ میں دن اور رات کے آٹھوں پہر، کبھی بھی شیخ کو عوام میں گھرا، سخاوت، فیاضی، کارخانوں کی خبرداری، تعمیراتی اہتمام، مزدوروں اور دیگر متعلقین کی احوال پری اور مہماں کی خاطر مدارت سے فارغ نہیں دیکھتا، ذکر حق میں کس وقت مشغول ہوتے ہیں؟ اس کے بعد جب مولوی صاحب شیخ کی خدمت میں آ کر بیٹھے اور مختلف موضوعات پر بات سے بات لٹکتی گئی، تو مولوی صاحب نے کہا: شیخ جیو، کیوں نہ ہم ایک دوسرے کی رفاقت میں حج کو چلیں اور خاتہ خدا کی زیارت کریں۔ شیخ نے ہستے ہوئے وہ گذری، جسے زمین پر بچھا کر بیٹھے ہوئے تھے، اٹھا کر کندھوں پر ڈالی اور اٹھ کھڑے ہوئے اور مولوی صاحب کا بازو پکڑ کر فرمایا کہ مولوی صاحب آپ ہی کے بزرگوں سے یہ مسئلہ سنائے کہ جس عمل سے شر کا خطرہ ہو، اسے ترک کر دینا چاہیے، شاید کہ اس توقف سے شر کا وہ اندیشہ، خیر میں بدل جائے اور

جیسے ہی کوئی نیک خیال دل میں پیدا ہو، اس پر فوراً ہی عمل کر لینا چاہیے، مبادا تا خیر سے نفس منکارہ اور فریب دینے والا شیطان اس شخص کو در غلا کر پھر سے شر کی جانب مائل کر دے۔ لہذا اگر یہ نیک خیال آپ کے ذہن میں آیا ہے تو اس پر عمل کرنے میں غفلت بر تنا مناسب نہیں بلکہ بہتر تو یہ ہو گا کہ اس کام کو کل پر نہ اٹھا رکھیں اور ابھی اسی لمحے ہم خانہ خدا کو رو انہ ہو جائیں۔ وگرنہ فریضہ حج کی سعادت کے حصول کے بعد دوبارہ اس ملک کی جانب دوڑنا اور میرا لوگوں سے شکر و شیرینی اکھٹا کرنا اور تیرا بادشاہی پیش اماموں سے محسول جمع کرنے میں لگ جانا، گویا اپنے حج کو عیب دار کرنا ہے۔ اس صورت میں آسمان اور زمین کے پاک باز علماء لعن و طعن کریں گے کہ یہ ناپاک لوگ جس ناپاکی کے عالم میں خانہ خدا گئے تھے، ویسے ہی ناپاک واپس لوٹ آئے ہیں۔

مولوی صاحب نے کہا شیخ جیو، یہ فرض ادا کرنے کے لیے زادراہ کا انتظام کرنا اور اپنے اہل و عیال کی رضامندی کا حصول شرط ہے۔ ابھی اسی ساعت اس دور دراز سفر کے لیے روانگی کس طرح ممکن ہے؟ شیخ نے جواب دیا مولوی صاحب، خدا کی یاد کا خلاصہ تو یہی ہے کہ خواہ ہزاروں علاقے ہوں، دل دنیاوی ما فیہا کی محبت سے کنارہ کشی اختیار کر لے، نہ یہ کہ زبان توبہ واستغفار میں مشغول ہو اور دل ہزاروں دنیاوی معاملات میں الجھا ہوا ہو۔ اگر تو خاکساری کے راستے میں بیٹھا ہے تو خاک کی طرح ہر بے سرو سامان کا پایمال ہو جا، زبان پر حرف شکایت مت لا، زبان سے کچھ نہ بول۔ اور اگر اٹھنا چاہتا ہے تو ہوا کی مانند آزاد اڑا اور مجرد (تہبا) رہ اور نام و نشان متلاش کر۔ یہاں زہد و اطاعت سے مراد اپنے آپ سے الگ ہونا اور بے تعلقی کی دنیا سے جڑنا اور حق کے سوا کسی سے دل نہ لگانا ہے۔

انَّ اللَّهَ لَا يَنْظُرُ إِلَيْ صُورَكُمْ وَاعْمَالَكُمْ وَلَكُنْ يَنْظُرُ إِلَيْ قُلُوبَكُمْ وَنُيُّوكُمْ [خدا تمہاری صورتوں اور عملوں کو نہیں دیکھتا بلکہ تمہارے دلوں اور نیتوں کو دیکھتا ہے۔ ملکوہ، ہاب الریا والسمعۃ، ص ۳۵۲]

مولوی صاحب یہ بات سن کر کھڑے کے کھڑے ہی رہ گئے اور کوئی جواب نہ بن پڑا۔ جب اپنے گھر گئے تو اپنے ساتھیوں سے کہا کہ اے دوستو! آج مجھے شیخ کے سامنے بہت شرمندگی کا سامنا کرنا پڑا اور مجھ میں اتنی تاب بھی نہ رہی کہ کوئی جواب دے سکوں۔ میں نے ان کی غیر موجودگی میں کہا تھا کہ شیخ ان دنیاوی علاقے میں الجھے رہتے ہیں، بھلا خدا کو کب یاد کرتے

ہیں؟ تم نے سنا کہ انہوں نے کیا جواب دیا؟ مجھے یقین ہے کہ کشف القلوب کے معاملے میں شیخ سے بڑھ کر کوئی سریع الفہم ولی اس زمانے میں نہیں ہوگا۔

### واقعہ وفات ملا عبد الحکیم سیالکوٹی:

دوسرے دن جب مولوی صاحب شیخ کی خدمت میں حاضر ہوئے تو محبت آمیز باتیں ہونے لگیں۔ شیخ نے ان سے پوچھا کہ مولوی صاحب! آپ کے والد بزرگوار میاں شمس الدین کی قبر کہاں واقع ہے؟ مولوی نے کہا کہ شیخ جیو، آپ بارہا اس قبر کی زیارت کو گئے ہیں۔ ایسا کیا ہوا کہ اب فراموش کر دیا؟ کیا آپ نہیں جانتے کہ ان کی قبر سیال کوت میں ہے؟ شیخ نے فرمایا، ہاں، ہم بھول گئے تھے، لیکن آپ کے لیے مناسب ہے کہ جلد از جلد سیال کوت چلے جائیں اور اپنے والد بزرگوار کے مزار سے علیحدہ نہ ہوں۔ مولوی صاحب خدا کے درویشوں اور رمز شناسوں کی زبان سے نکلنے والے ان الفاظ، ”من احباب قوم ما فھو منه“ [”من تشبہ بقوم فھو منههم“] تفسیر ابو داؤد، کتاب اللباس] کے مصدق درویشوں کے اس سرحلقہ کے کلام سے سمجھ گئے کہ شیخ کا تمذعاً کیا ہے اور اس سے ان غماض بر تنا، گویا نقصان و ہزیست کا سامنا کرنا ہے۔ انہوں نے اپنے ساتھیوں سے کہا کہ میں زندگی میں متعدد بار شیخ کی خدمت میں آتا جاتا رہا ہوں، لیکن اس طرح کبھی رخصت پر آمادہ نہیں ہوئے۔ میں جانتا ہوں کہ میری خواہش کے بغیر مجھے رخصت کرنا خالی از حکمت نہیں ہے۔ دیکھنا چاہیے کہ ان کے پیش نظر کیا صورت حال ہے۔

الغرض مولوی اسی وقت شیخ سے رخصت ہو کر قصبه سوہنہ گئے اور وہاں سے اپنے تمام متعلقین اور ساتھیوں کو ہمراہ لے کر سیال کوت پہنچے۔ خدا کی قدرت کہ جیسے ہی وہ سختی سیال کوت پہنچے، انھیں اسہال اور بخار نے آن لیا۔ اگرچہ ماہراطیاء بغرض علاج حاضر ہوئے، لیکن مولوی صاحب ہرگز آمادہ نہ ہوئے اور فرماتے تھے کہ شیخ کی خدا حافظی اور کنایاتی گفتگو سے مجھے پتا چل چکا ہے کہ رشتہ زندگانی منقطع ہو چکا ہے، لہذا خواہ مخواہ دوا کھا کر کیوں اپنا حلق کڑوا کیا جائے؟ اس کے سولہ دن بعد اس جہان فانی سے عالم جاودانی کی جانب رحلت فرمائی اور اپنی ہمسہ گیر اور ہمسہ جہت زندگی کا علمی ورثہ، نکتہ رسی، فصاحت و بلاغت، اپنی حیات سرمدی کے نمونے کے طور پر زمانے میں چھوڑ گئے۔ چنانچہ ایک رند نے مولوی کی تاریخ وفات کہی ہے ”میاں دن تن شتا“ = ۱۰۶۶ اور یہ مشہور ہے، لیکن استاد مولانا [عبد الرحمن] جامی نے بڑا اچھا قطعہ تاریخ کہا ہے جو

اس مولا نامرحوم و مغفور کے احوال کے عین مطابق ہے۔

### قطعہ تاریخ وفات ملا عبدالحکیم سیالکوئی:

روح پاک مولوی عبدالحکیم افسوس و آہ  
لکھ لا اللہ خوش کرد از جہان لا اللہ  
کی بر آید چون تو داشمند بر رودی زمین  
آسمان گر بر زمین سرمی زندتا چند گاہ  
از برای ماتم تو می سردتا روز حشر  
گر کاہ افگنده یعنیم از سر خورشید را  
حضرت تاریخ د آنگه بہر تاریخ دگر  
”گه بدر سه آیم د گاہ می روم در خانقاہ“

۱۶۷۶

[اس مادہ کے اعداد ملا عبدالحکیم کی قمری تاریخ وفات کے مطابق نہیں ہیں۔ مترجم]  
سید محمد فاضل گجراتی اور شیخ دولہ کے باہمی تعلق کی حقیقت:

بعض منکران طریقت اور مخرفان حقیقت اپنی فطرت میں چھپے درونی حد اور بالطفی خبائث کے باعث فقط اپنے انکار کی رونق گفتار کے لیے، غلط جمٹ اور بھونڈی دلیل پیش کرتے ہیں کہ سید محمد فاضل، شیخ کے احوال و اقوال کے منکر تھے اور ان سے عداوت رکھتے تھے۔ ان کی یہ سب باتیں محض بہتان طرازی اور سراسر مخالفت پر مبنی ہیں۔ راست بازاں دل کے آستانے کے اس خاکروب نے جو کچھ خود اپنی آنکھوں سے دیکھا اور اپنے کانوں سے سنا، بے کم و کاست انصاف پسندوں کے حضور سامنے بیان کر رہا ہے کہ درحقیقت محمد فاضل، میدان شرع کے بہادر، اصل و فرع پر حاوی، صاحب علم و فضل، متوكل کامل، اہل تقوی و عمل، سید النسل، نجیب الاصل، عالم عامل، مستغنى بالذات، راستی پسند اور راست کردار تھے۔ ”خدا کے لیے محبت اور خدا کے لیے بغض،“ اپنا شعار بنائے رکھا۔ اور ساری نیت نیکی کو فروع دینے اور فوز و فلاح کو ظاہر کرنے، سنت و جماعت کے احکام جاری کرنے کی تھی۔ اس کام میں ان کی غیر معمولی احتیاط اور ممکنہ مساعی کا نتیجہ تھا کہ دوابہ چناب اور بست میں کسی کو فتن و فجور اور منہیات کے ارتکاب کی جرأت نہیں ہوتی تھی

اور آپ کے وجود شریف کی وجہ سے بد عات و محمات بالکل ختم اور حرام یا ممنوعہ اعمال اور لہو و لعب کلی طور پر نیست و نابود ہو گئے تھے۔ شریعت کا شکوہ و تمکنت، بے لوث استقامت اور استغنا ان کی نورانی پیشانی پر اس طرح سے جلوہ گر تھا کہ امراء و خوانین، اور غنی و ماسکین، کسی کو ان کے سامنے دم مارنے کی مجال نہ تھی۔ بلکہ یہ لوگ جب کبھی ان کی خدمت میں آتے، ان کی پیشانی کا رنگ اڑا ہوا ہوتا تھا اور اکثر دولت مند فلسفی حضن ان کی مجلس میں جگہ پانے اور بات کا بہانہ تلاش کرنے کی غرض سے نقد نذرانے اور اجناس لے کر آتے اور چاپلوسی اور خوشامد کرتے تھے۔ لیکن وہ ہرگز قبول نہ کرتے، اس فعل کو مکروہ گردانتے اور دنیا داروں اور ارباب حکومت کو حقارت کی نظر سے دیکھتے اور ان کی عزت و تکریم نہ کرتے تھے۔ بادشاہ اور نگ زیب ان کے تقوی، سچائی اور شرعی استقلال کے باعث ان کا سچا معتقد تھا اور ان کے کہے اور لکھے پر بغیر کسی تاخیر کے، عمل بجا لاتا تھا۔ اس قدر و منزلت کے باوجود، کہ تمام دولت مند افراد ان کی چوکھت کی ڈھول تھے، ان کے گھر سے کبھی فقر و فاقہ رخصت نہ ہوا اور ان کے اہل خانہ پر دودو، تین تین وقت کا فاقہ گذرتا تھا۔ کشادگی رزق آمدن سے ہوتی ہے اور جب آمدن کے سب ذرائع ہی مسدود ہوں تو آسمان کس طرح وفا کرے اور فراغی رزق کس طور رونما ہو؟ درحقیقت اگر یہ احتراق مبارک ہستی کی زندگی کا ایک ایک متبرک قصہ تفصیل ا لکھتے تو اس کے لیے ایک الگ کتاب درکار ہے، تاکہ اس بیان کا حق ادا ہو سکے۔ لہذا اختصار سے کام لیتے ہوئے صرف ضروری باتیں ہی بیان کی جا رہی ہیں کہ سید محمد فاضل مذکور کا شیخ سے باپ اور بیٹے جیسا رشتہ و تعلق تھا۔ شیخ جب نماز جمعہ کے لیے سید کی جامع مسجد جاتے تھے، تو سید ان کا آداب تعظیم و تکریم بجالاتے تھے اور ان کے حضور و غیاب میں کہتے تھے کہ شیخ میرے لیے والد کا درجہ رکھتے ہیں۔ اور اس بات کا ثبوت یہ ہے کہ اوائل شباب میں [ان کے والد؟] سید احمد بطور سیاح گجرات آئے تھے اور اپنا طفل احمد آباد بتاتے تھے لیکن کسی سے شناسائی نہ تھی۔ غریبانہ گذر اوقات کر رہے تھے۔ شیخ نے ان کے آرام اور نماز کے لیے ایک جگہ اور ایک مسجد تعمیر کر کے دے دی۔ اور ہر لحاظ سے ان کا خیال رکھتے تھے۔ بعد ازاں سید احمد نے شادی کر لی۔ اگرچہ محلے کے لوہار بھی ان کی تھوڑی بہت خدمت بجالاتے تھے لیکن ان کے طعام، لباس، صابن، تیل اور دیگر ضروریات کا خیال رکھنا کامل طور پر شیخ کی ذمہ داری تھا۔ جب کچھ مدت اسی طرح گذر گئی تو سید احمد نے سفر جو کا قصد کیا اور جملہ اہل خانہ کو ساتھ

لیا۔ شیخ نے زادراہ کے تمام اسباب مہیا کر دیے۔ سوائے مولوی عبدالحکیم کے، جنہوں نے ان کی سواری کے لیے ایک اونٹ بھیجا، کسی اور مال دار یا صاحب ثروت فرد نے ان کی کوئی مدد اور معاونت نہ کی۔

سید احمد نے اپنی منزل مقصود، یعنی کعبہ تک پہنچنے سے پہلے ہی بصرہ کے مقام پر سفر آخرت اختیار کر لیا اور بوقت رحلت، سید فاضل کو وصیت کی کہ اے فرزند! جب حج کی سعادت کے حصول کے بعد، اپنے وطن واپس جاؤ گے تو شیخ کو میری جگہ تصور کرتے ہوئے ان کے حفظ ادب اور تعظیم و تکریب میں، اور ان کی خوشنودی اور رضامندی کے حصول میں، کسی بھی طرح سے خود کو معاف اور مغذدر نہ کجھنا۔ اس کے بعد جب سید فاضل سعادت حج کے حصول کے بعد گجرات واپس آئے تو شیخ بدستور ان کی گذر اوقات کے لیے خبرگیری کرتے تھے۔ سید بھی پدرانہ حرمت و عزت سے شیخ کا ادب و احترام بجالاتے تھے اور ان دونوں بزرگوں کی تمام عمر اسی طور سے گذری۔ اور اگر کوئی اپنی پست فطرتی اور بدظہنی کے باعث شیخ کے متعلق، سید کے حضور کوئی بے ادبی کرتا تھا تو وہ خوب سمجھتے تھے اور اس کو اپنی مجلس سے نکال دیتے تھے اور فرماتے تھے کہ یہ تمام استغراق، مراقبہ اور جذب و سرور، جو ہم شیخ کی ذات میں دیکھتے ہیں، اس زمانے کے کسی درویش میں نظر نہیں آتا۔ ہم اور آپ ہنوز تعلق دنیا کے نئے میں سرشار ہیں، ہمیں کیا حق ہے کہ عالم توحید کے ان راہروں کے بارے میں رد و قبول کی بات کریں۔

جس روز شیخ اس جہان سے ملک عدم کو روادہ ہوئے، سید نے اپنے ہاتھوں سے غسل اور تجمیز و تنفسین کی رسم ادا کیں اور وہ تابوت جس میں شیخ کی میت رکھی تھی، اس کا ایک پایہ سید کے کندھوں پر اور بقیہ میٹن پایہ دوسرے لوگوں نے اپنے سر اور کندھوں پر اٹھائے اور مسجد عیدگاہ تک لے گئے۔ سید نے نماز جنازہ کی امامت کی اور دیگر خلق مقتدی تھی۔ نماز جنازہ پڑھنے کے بعد اسی طرح صندوق کو اپنے سر اور کندھوں پر اٹھا کر اپنے ہاتھ سے لحد میں اتارا اور مٹی ڈالنے تک قبر پر کھڑے رہے۔ بعد ازاں دعاء مغفرت پڑھی۔ ان کی آنکھوں سے اٹک جاری تھے اور کہتے تھے کہ میری پرورش اور تربیت کے سلسلے میں شیخ کا جواہsan مجھ پر ہے، وہ ایسا نہیں کہ اس کا شمار کرسکوں۔ آج میں نے جان لیا کہ شفقت پدری کا سایہ میرے سر سے اٹھ گیا ہے۔

حاصل کلام یہ کہ سید اور شیخ کی مہر و محبت کا قصہ اور ان دونوں برگزیدہ ہستیوں کے ماہین

ہونے والے بعض ظریفانہ اقوال اور خوش طبیعون کی تفصیل موجب طوالت ہے اور اگر ان واقعات کو یہاں بیان کیا جائے تو بات لمبی ہو جائے گی۔ خدا نہ کرے کہ میں فقط زیب داستان کے لیے من گھڑت واقعات بیان کروں، صرف وہ جو ضروری ہوں گے، یہاں بیان کیے جائیں گے۔

### سید جواد بخاری فوجدار گجرات:

سید جواد بخاری جب بادشاہ وقت کی طرف سے صلح گجرات کے فوج دار متعین ہوئے تو ایک خستہ حال بوڑھا ہاتھی اپنے حکومتی ٹھمطراق کی غرض سے ہمراہ لے آئے۔ جتنا عرصہ وہ برس حکومت رہے ہاتھی کو چارہ ملتا رہا۔ معزول ہونے کے بعد اس کے اخراجات سے عاجز آگئے اور اسی مال کو (ہاتھی پر خرچ کرنے کی بجائے) ہندوستان لے جانا زیادہ نفع بخش معلوم ہوا، لہذا ہاتھی شیخ کی خدمت میں لا کر بطور نذر انہ پیش کر دیا۔ شیخ نے فرمایا کہ امام جیو! ایک تو دو لا خود کمزور اور دوسرا ہاتھی ضعیف۔ دونوں ایک گھر میں نہیں سا سکتے، آپ کو چاہیے کہ جس راہ سے اسے لائے ہیں، اسی سے واپس لے جائیں۔ جب سید جواد نے دیکھا کہ شیخ نے ہاتھی کو قبول نہیں کیا اور ہمراہ لے جانا بھی مشکل ہے تو ناچار اسے شہر کے باہر چھوڑ کر خود روانہ ہو گئے۔

چند روز بعد خبر ملی کہ سید جواد کا ہاتھی شہر کے گرد آوارہ اور آزادانہ گھوم رہا ہے اور بھوک سے مرنے کے قریب ہے۔ شیخ نے حکم دیا کہ اسے ان کے پاس لا یا جائے۔ ایک فیل بان اس کی دیکھ بھال کے لیے مقرر کر دیا۔ ہاتھی کو ”بابا گنیش“ کا خطاب ملا اور میل سے متصل ایک جگہ اس کے لیے بطور اصطبل مقرر ہوئی۔ شیخ ہر روز اسے دیکھنے کو آتے تھے اور ایک دو گھنٹے وہاں قیام فرماتے اور اس وقت جو نذر نیاز بھی آتی تھی وہ بابا گنیش کا نصیب تھی۔ درست طور پر اندازہ نہیں لگایا جا سکتا کہ وہ کتنی مقدار میں شکر، شیر یعنی اور متفرق چیزیں کھاتا تھا لیکن یہ مقدار تین چار من سے کم بہر حال نہیں ہوتی ہوگی۔ کچھ ہی دنوں میں ہاتھی فربہ اور تند رست ہو گیا۔

ایک دن فیل بان اسے پانی پلانے کی غرض سے شہر سے باہر لے جا رہا تھا۔ سید عبدالباقي نے، جو کہ اپنی قوم اور قبیلہ سے ناراض ہو کر اپنے آبائی دھن سے گجرات آبے تھے اور شیخ کی خانقاہ سے متصل مسجد اور حویلی کی تعمیر کے لیے کوشش تھے، لیکن نیت یہ تھی کہ خلق خدا کو تنگ کر کے اپنی عزت و احترام کی دعا ک بھائیں، اپنے شاگردوں سے کہا کہ ہم اس جگہ کتابوں کا درس

دیتے ہیں اور یہ بہانہ خور فیل بان اس راستے پر ہر روز بے ادبی سے آتا جاتا ہے۔ خبردار! اس کی تنبیہ و تادیب کی جائے۔ تمام شاگردوں نے اینٹیں، ڈھیلے اور پتھرا لٹھا کر اس کی جانب پھینکے۔ اگر چہ ہاتھی کو کوئی نقصان نہ پہنچا لیکن فیل بان شدید زخمی ہو گیا۔ وہ جلدی سے ہاتھی کو چلا کر لے گیا اور شیخ کے پاس آ کر فریاد کی۔ شیخ نے سن کر ان غاضب برata۔ اس نے دوبارہ فریاد کی، لیکن وہ پھر بھی متوجہ نہ ہوئے۔ جب تیرتی مرتبتہ دو دیلا کیا تو انہوں نے فرمایا کہ اے بابا خاموش رہ۔ وہ علام، جن کا ہزار کوں دور سے بھی ادب و احباب ہے، ہمارے ہمائے ہو گئے ہیں، وہ جو کریں، کرنے دو۔ جاواورا پنے کام میں مشغول رہو اور کوئی گستاخانہ کلمہ منہ سے مت نکالو۔

دوسرے روز شیخ نے سید عبدالباقي کے مسکن کا رخ کیا۔ آپ کے آستانے سے ان کے گھر تک تقریباً دو تیر پھینکنے کا فاصلہ ہوگا۔ جاتے جاتے راستے میں دو تھیلے شکر، گل شکر اور میوہ جات بغرض نذر جمع ہوئے۔ جب سید کو شیخ کی آمد کی اطلاع ملی فوراً استقبال کو آئے اور تمام ترغیب کے ساتھ انہیں اپنے گھر لے گئے۔ شیخ نے وہ شیرینی بطور تبرک پیش کی اور فرمایا کہ امام جیو! امیری آمد کا مقصد بزرگوں کا دیدار ہے لیکن میں چاہتا ہوں کہ مسجد اور آپ کے مجردوں کی تعمیر کا نقشہ دیکھوں۔

سید نے شیخ کا ہاتھ پکڑ کر انہیں تمام جگہیں دکھائیں۔ شیخ نے کہا امام جیو! اس بوڑھے دادا کو بھی اپنی اس مسجد کی تعمیر کے اخراجات میں شریک کر لیں۔ سید نے کہا شیخ جیو! ہمارے پاس اس قدر سرمایہ موجود ہے جو اس عمارت کی تعمیر کے لیے کافی ثابت ہو، پھر آپ کو کیوں زحمت دی جائے؟

شیخ نے فرمایا یہ مسئلہ آپ جیسے بزرگوں سے ہی سنائے کہ روز حشر جب اس پل پرے گذرنا ہوگا جو تیز دھار تکوار سے زیادہ تیز، بال سے زیادہ باریک اور کسی ظالم بدھو سے زیادہ خوفناک و مہیب ہے، وہ لوگ جنہوں نے اپنے مال سے مساجد تعمیر کیں اور وہ جنہوں نے ان عمارت کی تعمیر میں خواہ ایک ایسٹ یا مشی بھر مٹی سے معاونت کی ہو گی، یہ مساجد کشتی کی مانند انہیں اپنے اوپر بٹھا کر تمام آفات اور خوف و خطر سے محفوظ، امن و سلامتی کے ساتھ یہ پل عبور کروادیں گی۔ لہذا یہ بوڑھا گلام بھی چاہتا ہے کہ ائمہ مساجد کی کشتی میں بیٹھ کر اس خطرناک طوفان سے امن و امان اور سلامتی سے گذرے۔

یہ بات سن کر سید راضی ہو گئے، چنانچہ شیخ میں مزدور اور ایک روپیہ نقدر روزانہ وہاں کے

اخراجات کے لیے اپنی جانب سے مقرر کر کے اپنے آستانے کو واپس لوٹ گئے۔ اسی وقت فیل بان نے آ کر پھر فریاد کی کہ حضرت سلامت! وہ لوگ جو اس آستانے کے متعلقین کوستاتے ہیں اور ان کی بے عزتی کرتے ہیں، حضرت ان کے ساتھ اس طرح زمی اور دلاسے کا سلوک فرماتے ہیں۔ اب میں جان چکا ہوں کہ یہاں ہم جیسے لوگوں کی جگہ نہیں ہے۔ امید ہے کہ مجھے پروانہ آزادی مل جائے گا۔

شیخ نے فیل بان کو اپنے قریب بلا یا اور کہا اے بھائی! آج میرا سید کے گھر جانا محض تیرے انتقام کی غرض سے تھا۔ چنانچہ ہم نے ان کے گھر جا کر ان سے جنگ کی ہے۔ ان کی طرف سے سنگ ہماری جانب آئے اور ہماری طرف سے سلامتی کی روٹی ان کی طرف ماری گئی۔ بال آخر ہماری روٹی کے احسان کا ذخیرہ اس کی جان پر زیادہ کاری ثابت ہوا اور ان کے بھاری پتھروں نے ہم پر کوئی اثر نہ کیا۔ اس صورت میں ہم کامیاب و فتح یا بقرار پائے اور وہ شکست خوردہ پتھرے۔ ہم سید کو احسان کے نان سے اس طرح عاجز اور سرنگوں کر آئے ہیں کہ اب اگر تو دس ہاتھیوں پر بھی سوار ہو کر وہاں جائے گا تو اس کا سر ہرگز اوپر نہیں اٹھے گا۔

ہاں جی! سرور عالم، مقتداًی اولاد آدم حضرت محمد ﷺ کے اس حکم کے مطابق کہ آپ نے فرمایا ہے ”تواضع اور احسان کا شیوه دوستوں کے دل میں دوستی کی قدر و قیمت کو بڑھاتا ہے، دشمنوں کے سینے سے دشمنی کی کدورت کو ختم کرتا ہے اور بیگانگی کے جذبات کو بیگانگی میں بدلتا ہے۔“ امام خاقانی اپنے آپ سے کہتے ہیں جیسے کہ دشمنوں کو، جیسے حضرت محمد مصطفیٰ ﷺ نے خود سے دشمنوں کو دور کیا تھا، ہمیں بھی ویسا ہی کرنا چاہیے۔

سرشان ببر ز خلق شکر چون مصطفیٰ

کافلند زیر پای ابو جہل طیسان

قلندر کی دشام طرازی اور شیخ دولا کا وسعت ظرف:

ایک روز ایک قلندر آیا اور شیخ سے تازہ انگور اور سونے کی دواشر فیاض طلب کیں۔ آپ نے فرمایا کہ بیٹھ جاؤ اور آرام کرو، خدادے گا۔ اس منہ پھٹ نے گالیاں دینی شروع کر دیں اور اس حد تک نازیبا گفتگو کی کہ حاضرین مجلس میں سننے کی تاب نہ رہی، لیکن شیخ کا ادب ملحوظ رکھتے ہوئے اسے کوئی سزا نہ دے سکے۔ نصف روز تک یہی صورت حال درپیش رہی، لیکن شیخ نے اس کی ہرزہ

سرائی اور بیہودہ گوئی پر قطعاً کان نہ دھرے اور اپنی عادت اور معمول کے مطابق زائرین سے ملاقات میں مشغول رہے۔ قدرت الہی سے ایک سوداگر تازہ انگوروں سے بھرا ایک خوانچہ اور اس کے اوپر سونے کی دواشر فیاں رکھے بطور نذر لایا۔ شیخ نے پوچھا! اے بھائی تو کہاں سے آیا ہے؟ اس نے کہا کامل سے! آپ نے فرمایا تو نے عین کامل میں اس دلا غریب کو یاد کیا تھا یا ابھی؟ تاجر نے عرض کیا کہ یا حضرت! کامل میں ایک رات، جب میں محظوظ تھا، دیکھتا ہوں کہ حضرت بدولت تشریف فرمائیں اور ایک قلندر تازہ انگور اور سونے کی دواشر فیاں طلب کر رہا ہے۔ جب بیدار ہوا اپنے اوپر نگاہ ڈالی اور (دعا کی) کہنے تعالیٰ مجھے بخیر و عافیت گجرات تک پہنچا دے تاکہ یہ نذر شیخ کے حضور پیش کر سکوں۔ شیخ نے وہ خوانچہ اپنے ہاتھ میں لے کر قلندر کے سامنے رکھا اور فرمایا، اے درویش تیرا یہ رزق کامل سے روانہ ہوا تھا میں منتظر تھا کہ جو خوبی پہنچے، تیرے حوالے کروں اور تو قبل از وقت اور قبل از قسمت طلب کر رہا تھا اور گرم مزاجی کا مظاہرہ کر رہا تھا۔ ان بے شمار تکلیف دہ گالیوں اور لا یعنی گفتگو کی، جو تیری زبان شریف سے ہوئی، معذرت کیوں کر ممکن ہے؟ اپنا مقصد لے اور وہ قصور جو ہم سے ہوا ہے، فراموش کر دے۔

قلندر ہنسا اور اپنا سران کے قدموں میں رکھ دیا اور بولا کہ سرز میں پورب میں یہ نام پتا سنا تھا کہ قصہ گجرات میں ایک ایسا مرد خدا موجود ہے، جو کثرت کو وحدت سے ہم رنگ کرتا ہے، اور مجاز کو حقیقت سے ملاتا ہے۔ ترک کو تعلق بناتا ہے اور کشف کو رمز اور سخاوت کو نصیب بناتا ہے۔ اس کے تختہ دل پر اللہ پاک کے سوا کچھ اور رقم نہیں اور جسم عاجزی اور خاک شیشی پر مائل اور نظر افلک کی بلندیوں پر ہے۔ اس بات کی جانچ پر کھے کے لیے اتنا مباسفر طے کر کے یہاں تک پہنچا تھا۔ آپ کی وسعت نظر اور بلند حوصلے کو جانچنے کے لیے یہ سب ناپسندیدہ دشام طرازی کی۔ جس قدر لوگوں سے سنا تھا اس سے سو گناز یادہ آپ کے عمدہ اخلاق و خصال کا مشاہدہ کیا۔ اب خدا کے لیے میری بے ادبیوں اور گستاخیوں کو معاف فرمائیں اور مجھے اپنا خاص مرید بنالیں۔

دریاۓ فراوان نشود تیرہ بہ سنگی

عارف کہ بر مجد شک آبست ہنوز

شیخ نے از راہ غایت لطف و کرم، اسے کچھ عرصہ اپنے حضور میں رکھا اور اس کے حال پر اپنی عنایات میں روز بروز اضافہ فرماتے رہے۔ یہاں تک کہ ان کے فیضان نظر سے اس کے دل کے

آئینے نے صیقل ہو کر جلا پائی اور غیر کا خیال دل سے نکال دیا۔ بعد ازاں رخصت ہو کر ہندوستان کو چلا گیا۔ اس وقت اس کی قبر سرز میں سندھ کے قبے شکار پور میں مردان حق شناس کی زیارت گاہ ہے۔

### بھوپت رائے بڈھرہ اور فتح چند کی عاقبت نا اندریشی:

جب فتح چند، چند ماہ راجہ گرب سنگھ کی سرکار میں دیوان لگادیا گیا تو بھوپت رائے بڈھرہ بھی ملازمت کے سلسلے میں اس کے پاس گیا۔ دونوں اجازت کے لیے شیخ کی خدمت میں گئے۔ شیخ نے فتح چند کی جانب روے مبارک کرتے ہوئے فرمایا کہ بابا فتح چند! دیکھ جب تک دولا سلامت ہے، ہر گلی کوچے اور میدان سے گھاس پھونس اور لکڑیاں چن کر اپنے دامن میں بھر کے لاتا ہے اور ہر روز اپنا چولہا گرم کرتا ہے لیکن جب دلانہ رہا، اس چولہے سے اٹھنے والا دھواں بھی نہیں رہے گا۔ اب میں سو سال کی عمر کو پہنچ گیا ہوں اور زمانے کے تمام تلحظ و شیریں دیکھ چکا ہوں اور خدا جانتا ہے کہ کب اور کس روز میرا نقراہ گوچ بجے گا۔ غیمت سمجھتا ہوں کہ اس بڑھاپے کے عالم میں تم جیسے سعادت مند نوجوانوں کو سلامت دیکھوں۔ میرا دل اجازت نہیں دیتا کہ تمہیں خود سے جدا کروں۔

فتح چند نے درخواست کی کہ حضرت ہماری خوش نصیبی ہے کہ آپ کے زیر سایہ رہیں، لیکن آپ بخوبی آگاہ ہیں کہ نوکری کا معاملہ ہے، بہر حال مالک کے سامنے حاضر ہونا ضروری ہے اگر میں نہیں جاؤں گا تو نوکری ختم ہو جائے گی اور اس کے بغیر گھر کی گذران اور کنبے کا پیٹ پالنا محال ہے۔ شیخ نے فرمایا کہ مولا اسی عزم کو نیک بنائے، لیکن دولا رخصت پر راضی نہیں ہے۔ مزید کنبے سنتے کے بعد فتح چند رخصت لے کر چلا گیا تو بھوپت رائے نے رخصت کے لیے درخواست کی۔ شیخ نے فرمایا، بابا بھوپت رائے تم اس زمین کو چھوڑ رہے ہو لیکن یہ زمین تمہیں نہیں چھوڑے گی۔ بہتر تو یہ تھا کہ تم چند روز وطن میں صبر کر لیتے لیکن دانہ پانی جہاں لکھا ہو کھینچ کر لے جاتا ہے۔ دولا تمہیں کیسے روک سکتا ہے، تمہیں کیا پروا؟ خدا کے حوالے، جاؤ۔ بھوپت رائے نے بھی اسی طرح عذر کیے اور جانے کی اجازت لے لی۔

جب یہ دونوں رات کو اپنے گھر میں سیکھا ہوئے تو فتح چند نے کہا کہ آج شیخ نے وقت رخصت مجھ پر بہت مہربانی کی اور ایسا فرمایا کہ معلوم ہوتا ہے کہ مال و دولت کے ساتھ فتح دکامرانی جلد اپنے وطن میں ہی ملے گی۔ بھوپت رائے کہنے لگا کہ شیخ نے مجھے زمین کی بشارت دی ہے۔

میں اس سے یہ سمجھا ہوں کہ مخالفین نے، اس علاقے کے پتوار کی جس نوکری سے مجھے نکلوادیا تھا انشاء اللہ وہ دوبارہ بحال ہو جائے گی۔

یہ دونوں شیخ کی باتوں کا اصل مقصد نہ سمجھ سکے اور اپنی آرزو کے مطابق نادرست دلائل سے اپنے دل کو مطمئن کیا اور سفر پر روانہ ہو گئے۔ تقریباً دو سال تک راجہ گرب سنگھ کے دربار میں تمام تر اختیارات اور مراعات سے مستفید ہوئے اور دولت اکٹھی کی۔ قضاۓ الہی سے راجہ فوت ہو گیا اور اس کے قبیلہ کے کچھ لوگ اور راجہ کے پرانے ساتھی جو فتح چند اور اس کے بھائی کی بدسلوکی سے عاجز آئے ہوئے تھے اور موقع کی تاک میں رہتے تھے اس وقت سے فائدہ اٹھایا اور ایک ہی لئے میں سب کو تہہ تنخ کر دیا۔ صرف چند لوگ زندہ بچے جو قیدی بنالیے گئے تھے۔ فتح چند اور بھوپت رائے جان اور مال دونوں سے ہاتھ دھو بیٹھے۔

جب یہ خبر گجرات پہنچی، حقائق شناس داناوں نے شیخ کے اس اشارے کی یوں تعبیر کی کہ جب شیخ نے فرمایا تھا کہ ”جب تک دلا زندہ ہے، ہرگلی کوچے اور میدان سے گھاس پھونس اور لکڑیاں اپنے دامن میں چن کر اپنا چولہا جلاتا رہے گا، جب کبھی دلا نہیں رہے گا تو چولہا بھی نہیں جلتے گا“، اس کا مطلب یہ تھا کہ اگر فتح چند زندہ رہتا، کہیں سے بھی زرا کھا کر لیتا، لیکن جب اس کی زندگی ہی نہ ہو گی تو زر بھی نہیں ہو گا، اس کو جانے سے منع کرنے پر شیخ کا مقصود یہ تھا۔ اور جیسا کہ بھوپت رائے سے فرمایا کہ تم زمین کو چھوڑ رہے ہو لیکن زمین تمہیں نہیں چھوڑے گی، تو اس سے مراد یہ تھی کہ بال آخر سب نے اسی مٹی میں مذاہ ہے، پس اسی خاک کو چھوڑ کر تم خواہ کہیں بھی چلے جاؤ، موت تمہیں دہاں بھی نہیں چھوڑے گی۔

شیخ کی اس قسم کی رمزیہ گفتگو اور اشاراتی باتیں بہت ہوتی تھیں، پہلے تو ان کا مضمون اور مفہوم سمجھنے میں نہ آتا اور جب وہ موقع پذیر ہو جاتا ہے تب پتا چلتا ہے کہ اس کا مطلب یہ ہے۔ جی ہاں:

مصلحت نیست کہ از پرده بردن افتد کار  
ورنه در مجلس رمندان خبری نیست کہ نیست

ملقات شیخ برخوردار و شاہ مراد قادری و شیخ دولا:

مجھے یاد ہے کہ قدوة الابرار، شیخ برخوردار نو راللہ مرقدہ اپنی زبان مبارک سے فرماتے تھے

کہ جب انھوں نے ابتدائے جوانی میں جانب ارشاد بنیار، فیض مواد حضرت شاہ مراد قادری سے، جو مجھہ احقر مخلوق کے والد بزرگوار ہیں، بیعت ہونے کا ارادہ کیا اور سلوک دریافت کے طریق پر قدم رکھا تو مجھہ پر ایسی کیفیت طاری ہوئی کہ اگر دنیاوی گفتگو یا ظاہری لہو و لعب کی باقی میں سنتا تو لگتا کہ بوئے نجاست نے مشام جاں کی کراہت کو بڑھا دیا ہے۔

ایک روز حضرت شاہ مراد، قصبه سوق احمد سے، جوان کا آبائی وطن تھا، سوار ہو کر موضع چک کالوشانی کی جانب روانہ ہوئے تو میں ان کے ہم رکاب تھا۔ جب ہم گجرات شہر میں شیخ دولاکے مل پر پہنچے، شیخ اپنے مجرے سے باہر تشریف لائے اور حضرت شاہ سے ملاقات کی۔ خدا کی یہ دونوں برگزیدہ ہستیاں دہیں زمین پر بیٹھ کر آپس میں محبت آمیز باتیں کرنے لگیں۔ اسی دوران امر اور خوانیں، مثلاً محبت خان اور آصف خان کا تذکرہ بھی ہوا۔ مجھے ان دو برگزیدہ حضرات کی مجلس میں یہ باتیں ناگوار گزد ریں۔ میں نے بے ادبی سے با آذان بلند کہا کہ میاں دولا! میں سچی عقیدت کی راہ نمائی میں آپ جیسے مشائخ کی زیارت و ملاقات کو پشاور سے یہاں راستہ طے کر کے پہنچا ہوں۔ افسوس ہے کہ میں آپ جیسے بزرگوں کی زبان سے حق بات سننے کے بجائے انہیں سکان دنیا کے تذکرے میں ملوث دیکھوں۔

شیخ نے سراہا کر ایک تند و تیز نگاہ مجھہ پر ڈالی اور فرمایا کہ اے درویش، خدا نے میرے باپ کو مارا اور میرے دادا کو ہلاک کیا۔ آج یا کل ہمیں بھی مار دے گا۔ اپنی فکر کرنی چاہیے، کسی کی کیا بات کرنی؟ یہ بات سن کر میری پرائنی خیالی ہیں اور بھی اضافہ ہوا مگر پاس ادب تھا، کوئی جواب نہ دیا۔ جب حضرت شاہ مراد، شیخ دولاکے رخصت ہو کر گجرات سے باہر آئے تو میں نے عرض کیا کہ میں شیخ دولاکے نام اور ان کی بزرگی سے متعلق ذور سے تعریف و توصیف سنتا تھا لیکن نزد یک سے دیکھا تو ان باتوں کے برعکس نکلا۔ حضرت شاہ مراد نے قبسم کیا اور فرمایا اے فرزند! ہمارے شیخ گروہ رندان طریقت کے سربراہ اور قلندرانِ حقیقت کے مقتدا ہیں۔ رمز و ایماء کا فہم عقل کامل کا متقاضی ہے۔ یہاں فہم ناقص سے کام نہیں چلتا۔

چون بشنوی سخن اہل دل گو کہ خطاست  
سخن شناس نہ ای دلبرا، خطا اینجاست

میں نے درخواست کی کہ حضرت اپنی ترجمان کرامت زبان کی مدد سے ان باتوں کی

وضاحت فرمائیں تاکہ یہ بدگمانی دور ہو اور یقین آ سکے۔ انہوں نے کہا کہ شیخ نے فرمایا ”خدانے میرے باپ کو مارا اور میرے دادا کو مارا، آج یا کل ہمیں بھی مارے گا، اپنی فکر کرنی چاہیے، کسی کی کیا بات کرنا؟“ اس کا مطلب یہ ہے کہ آیت کریمہ اللہ وانا الیہ راجعون [بقرہ، ۱۵۶] کے مطابق اپنے باپ دادا کی حالت پر نگاہ کرنی چاہیے کہ وہ کہاں گئے اور آج یا کل تجھے بھی اسی صورت حال کا سامنا کرنا ہے۔ پس موت کو یاد رکھ کر موت کو یاد رکھنا حق درحقیقت حق تعالیٰ کی یاد کا خلاصہ ہے۔ احسن الواعظین موت اخوت کم۔

یہ تعبیر و مفہوم سن کر، جسے بیان کرنے والے اور تعبیر کرنے والے دونوں ہی کامل تھے، میرے دل میں شکر اور وجہ نے ایسا جوش مارا کہ گویا موت میرے جسم میں موجود ہے اور مکر نکیر میرے سر پر کھڑے ہیں، میزان عدل میں اعمال نیک و بد دونوں پلڑوں میں رکھے ہیں اور بہشت و دوزخ اپنے کام کے لیے تیار ہیں۔ سات روز تک میں اسی دریاے حیرت میں ڈوبا رہا اور کسی بات، کلام، نیند، طعام اور آرام کا یارا نہ رہا۔ سوائے گریہ وزاری، افسوس اور بے قراری کے کچھ نہ سوچتا۔ بعد ازاں، جب اس بے ہوشی کے اثر میں کچھ کمی آئی تو میں جان گیا کہ شیخ کا مدعایے سخن اور اثر نظر کی کیا کرامات ہیں۔

### قطعہ

قدم منه بخرابات جز بشرط ادب  
کہ ساکنان درش محمان بادھہند  
غلام ہمت ذردي کشان یکرغم  
نه این گروہ کہ ازرق ردا و دل سیہند

مصطفیٰ کی والدہ کے حال پر شیخ دولا کی شفقت:

میری مشفقة و مکرہ و مہربان والدہ کہتی تھیں کہ جب تمہارے والد مجھے بیاہ کر اپنے گھر لائے تو شیخ دولا نے تمبول (سلامی) کے طور پر بہت سی اشیاء عنایت کرنے کے علاوہ ایک روپیہ بھی مرحمت فرمایا اور کہا کہ یہ نقدی میری امامزادی سیدہ کے ہاتھ میں دیں اور کہیں کہ فال دولت ہے۔ ہمیشہ اسے اپنے پاس رکھیں، کبھی بھی رزق و مال میں کمی اور پریشانی نہ دیکھیں گی۔ تمہارے والد نے روپیہ سنار سے ایک انگوٹھی میں تبدیل کروا کر انگوٹھی میری انگلی میں ڈال دی۔ اس وقت

سے اب تک پچاس سال کا عرصہ گذر چکا ہو گا کہ وہ انگوٹھی میرے ہاتھ میں ہے۔ شیخ کے اس تبرک کی برکت سے میں تمام عمر مال دار اور ثروت مند رہی اور تحفہ و ارزانی میں بھی کبھی مجھے رزق کی تنگی کا سامنا نہیں کرنا پڑا۔ جیسا ہے:

دولتی را کہ نباشد غم از آسیب زوال  
بی تلف بے دری دولت درویشان است

### عبدالحکیم برہمنی کے حال پر شیخ کی عنایت:

عبدالحکیم برہمنی نے ایک روز مجھے سے نقل کیا ہے کہ میں ایک دن شیخ کا کنوں تعمیر کرنے میں مشغول تھا۔ مجھے سے دور، ایک تیر پر چھینکنے کے فاصلے پر کھڑے، جو دو سخا کر رہے تھے۔ شکر و شیرینی، نقد و جنس جو کچھ بطور نذر ایک ہاتھ سے آ رہا تھا، دوسرے ہاتھ سے ایشارہ کر رہے تھے اور لوگوں میں تقسیم کر رہے تھے۔ میں نے شیخ کی یہ فیاضی اور بخشش دیکھ کر اپنے دل میں حسد محسوس کیا اور اپنے دوستوں سے کہا کہ دولا اپنے دامادوں کو دیتے ہیں اور جہارے لیے، جو اس قدر محنت و مشقت کرتے ہیں، گویا ان کے ہاتھ خالی ہو جاتے ہیں۔

اس بات کو بھی ایک لمحہ بھی نہ گذراتا تھا کہ شیخ میرے پاس آئے۔ دونوں ہاتھ پر شکر اور اس کے اوپر چار سنکر رکھے ہوئے بوئے کہ استاد جیو! نیاز لے لو۔ جب میں نے لے لی تو میرے کان میں بوئے کہ اسٹاد چونکہ دامادوں کو بیٹیاں دی جاتی ہیں لہذا ان سے عزیز کوئی چیز نہیں ہے اور تجھے تیرے نصیب اور قسمت سے زیادہ کس طرح دیا جا سکتا ہے۔ میں نے شیخ کی یہ بات سن کر شرمندگی سے سر جھکا لیا۔ وہ بے نیازی سے چلنے گئے اور لوگوں کو داد دہش میں مشغول ہو گئے۔

### عبدالعزیز بن فتح محمد کی ول جوئی:

عبدالعزیز ابن فتح محمد مرحوم بیان کرتے ہیں کہ میرے والد، مراد قلی سلطان کے بعض سرکاری امور کی انجام دہی کے لیے دارالسلطنت شاہ جہان آباد کے دربار شاہی میں وکیل مقرر ہو کر گئے تھے۔ جب ان امور کے تکمیل سے فراغت پائی اور وطن کو مراجعت کی توراستے سے ہمیں خط لکھا کہ میں فلاں تاریخ اور فلاں روز بہر صورت، شیخ دولا کے گجرات پہنچ جاؤں گا۔ تمہیں بھی اسی تاریخ کو شیخ کی خدمت میں استقبال کے لیے پہنچ جانا چاہیے تاکہ ہم ایک دوسرے کے دیدار سے مسرور ہوں اور آنکھوں کو نور ملے۔

میں مقررہ میعاد کے مطابق پوٹھوہار سے چار روز کی مسافت طے کر کے گجرات پہنچا اور شیخ کی خانقاہ کی زیارت کی سعادت حاصل کی۔ اتفاقاً میرے والد ابھی شاہ جہان آباد سے دمنزل ادھر آئے تھے کہ کسی کام کی غرض سے بادشاہ کے ہر کارے انہیں دوبارہ واپس شاہ جہان آباد لے گئے اور ایک ماہ تک انہیں دہاں رکنا پڑا۔ میں نے انتظار سے عاجز اور پریشان ہو کر شیخ کی خدمت میں جا کر درخواست کی کہ حضرت مجھے رخصت دیجئے۔ آپ نے فرمایا کہ آج یہاں رہو، کل تجھے رخصت کروں گا۔ جب کل ہوئی تو میں دوبارہ رخصت کا طالب ہوا۔ وہ میری جھولی میں بہت سی شکر دشیرینی ڈال کر بولے: ”مشرقی سمت والی شاہراہ پر بہت خوبصورت بزرہ زار ہے اور کنویں چل رہے ہیں، جن کی آواز بہت روح پرور اور ہوش ربا ہے، سیر و تفریح کی غرض سے اُس طرف جاؤ اور آج رخصتی کا ارادہ ملتوي کر دو۔“ میں نے ایسا ہی کیا اور مشرقی سمت پر تقریباً دو کوس آگے گیا تھا کہ ایک کنویں پر درخت کے نیچے مجھے اپنے والد صاحب کی سواری کا گھوڑا دور سے نظر آیا۔ حیرت زده دوڑتا ہوا دہاں گیا، کیا دیکھتا ہوں کہ میرے والد بیٹھے ہیں۔ انہوں نے مجھے اپنی آغوش میں لے لیا اور میں اٹک پا رہو کر ان کے پاؤں پر جھکا۔ ہم شاداں و فرحان شیخ کی خدمت میں آئے۔ معلوم ہوا کہ آج شیخ نے مشرقی سمت میں بغرض سیر و تفریح جانے کا جو حکم دیا، اس کے پس پر دہیہ بات تھی۔

### میاں لا لاما کے لیے شیخ کی دعا اور اس کے ثرات:

میاں لا لاما ہی ایک عزیز، قصہ اٹک میں دریاۓ سندھ کے پتن پر ”معرفت“ پر مامور تھا اور اس سلسلے میں ہر ناتواں مسلمان کی مدد و ہمایت کرتا تھا۔ ”معرفت“ یہ ہے کہ ہر طک اور ہر سرز میں کا سوداگر اور بیو پاری جب اپنا مال اور سامان لے کر اس پتن سے گذرے تو اس کی ”معرفت“ (پہچان) ہو ورنہ وہ پکھری اور پتن کے کارندوں کی باز پرس اور مواخذہ سے ہرگز خلاصی نہیں پاسکتا اور پریشان حال ہو کر رہ جاتا ہے۔ وہ کہتا ہے کہ ایک روز میں شیخ کی خدمت میں گیا اور حسب استطاعت مذر پیش کی۔ باوجود اس کے کہ شیخ نے مجھے اس سے قبل ہرگز نہیں دیکھا تھا اور نہ ہی کبھی کسی نے میرا ذکر ان کے سامنے کیا تھا، ایک شخص سے کہا کہ مخلوق میں خدا کے ایسے بندے بھی ہیں کہ جال میں قید پرندوں کو قید سے آزاد کراتے ہیں اور اڑا دیتے ہیں۔ کس قدر خوش نصیبی اور نیک بختی ہے ان لوگوں کی کہ ان کی سعی سے کئی جان دار رہائی پاتے ہیں۔ میں یہ

بات سن کر سمجھ گیا کہ حضرت میرے بارے میں مہربانی فرمائے ہیں۔ جانوروں سے سوداگر مراد ہیں اور انکو جال سے موسم کیا ہے۔ بعد ازاں روئے مبارک میری جانب کیا اور بہت سی اشیاء بطور تبرک عنایت کر کے فرمایا۔ اپنے گھر جاؤ اور کامل اور بخارا کے پھل کھاؤ، ہندوستان کا نیس کپڑا پہنوا اور سندھ کا صاف شفاف اور خنک پانی پیو اور تمہاری اولاد ہمیشہ تمہاری آنکھوں کے سامنے رہے۔ ”یہ کہہ کر مجھے رخصت کر دیا۔ اس وقت سے اب تک پچاس سال ہو گئے ہیں، شیخ کے وجود فیض اساس کی برکت سے کبھی میں انک سے باہر نہ گیا اور ان کے فرمان کے مطابق گھر میں بیٹھے بیٹھے ہی حق تعالیٰ نے میری روزی کا بندوبست کر دیا۔ کسی چیز کی کمی اور پریشانی نہیں ہوئی۔

### شیخ دولا کے آخری ایام اور مرض الموت:

شیخ کی عید گاہ سے متصل مسجد، جہاں پہلے زمین بہت نیشی تھی اور پانی جمع ہو جایا کرتا تھا، شیخ نے وہاں مٹی ڈال کر اس جگہ کو اونچا کر دیا تھا اور بعض مفلس، فقیر، مساکین اور بے کس لوگ، گھاس پھونس کی جھونپڑیاں بنانے کروہاں رہنے لگے تھے۔ جب میر حسینی نامی گجرات کے فوج دار کو بعض تاحقیق شناسوں نے در غلا یا تو اس نے وہاں شیخ کی مرضی درضا کے بغیر غلنے کے گودام کی بنیاد رکھی اور غریب لوگوں کو وہاں سے نکال باہر کیا۔ شیخ کو فوج دار کی یہ حرکت اور گستاخی ناگوار خاطر ہوئی۔ راتوں رات پاکی پرسوار ہو کر سیال کوٹ روانہ ہو گئے۔ سات روز وہاں قیام کے بعد دوبارہ گجرات واپس آئے۔ سیال کوٹ میں تمام رات حضرت امام علی الحق رحمۃ اللہ علیہ کے روپہ اقدس پر محکف رہے۔

جب علی الحصیح روضہ مبارک سے باہر تشریف لائے تو ہاتھ میں یا سکین کے دو تر دن تازہ پھول تھے۔ حاضرین نے مودہ بانہ عرض کیا کہ یہ بے موسم کے پھول کہاں سے آئے؟ آپ نے فرمایا کہ آج رات امام کی خدمت میں ملتمن سہوا کہ ہماری آسودگی کی غرض سے اپنے جوار میں چند بالشت زمین عنایت فرمائیں۔ انہوں نے حکم دیا کہ وقت قریب آن پہنچا ہے، یا سکین کے یہ دو پھول تبرک لو اور جتنی جلدی ہو سکے گجرات جاؤ کہ تمہاری آسودگی کے لیے اسی مقام کا تعین کیا گیا ہے۔ ان کا یہ فرمانا تھا کہ میں اسی لمحے گجرات کو روانہ ہو گیا۔ سیال کوٹ کے ساکنین رخصت کی سعادت کے منتظر تھے، کیا عورت اور کیا مرد، کیا غنی اور کیا مفلس، یہ خبر سن کر سب عقب میں بھاگے

اور دریائے چناب کے کنارے پر پہنچنے تک خلق خدا اس طرح جمع ہو گئی گویا کوئی عظیم الشان شکر اکٹھا ہوا ہو۔

شیخ نے موضع میانی ملاhan میں، جہاں حضرت کالگایا ہوا شہتوت کا ایک باغ ہے، رات بسر کی اور صبح زیارت کے لیے آنے والے تمام لوگوں کو الوداع کہہ کر خود بدولت ایک کشتی میں بیٹھے اور دریا عبور کیا۔ ملاحوں کو بہت سی نقدی و جنس انعام میں دے کر رخصت فرمایا اور گجرات کا رخ کیا اور چاشت کے وقت موضع سوق میں، جو میرا آبائی وطن ہے، تشریف لائے اور اس احقر کے اسلاف کے مقبرے پر پھر واد کے درخت کے نیچے تشریف فرمایا ہو کر فاتحہ پڑھی۔ آپ کی کرامت ترجمان زبان سے نکلا کہ اے خلوت کدہ وصال کا جامن نوش کرنے والا اور بادہ وصال کے سرستو! ہمارے اور تمہارے درمیان موجود یہ تمام فاصلے منٹے کو ہیں۔ ہمیں امید ہے کہ چند ہی ایام میں ہم ایک دوسرے کے جمال سے مسرور ہوں گے۔

گاؤں والے، روپا، رعایا، ہندو اور اہل بازار، سب زیارت کے لیے دوڑے اور جھولی بھر بھر کے نقدی، شیرینی، شکر اور میوه بطور نذر پیش کیا جو سب ایک سے لے کر دوسرے کو بخش دیا گیا۔ صاحب دلوں کے جان شار اس فدوی کو بھی حصہ ملا، جو دو گھنٹی حضور سے فیض یا ب ہوا تھا۔ ایک تھیلا شکر و شیرینی اس فقیر کے حصے میں بھی آئی ہوگی۔

بعد ازاں گجرات روانہ ہو گئے اور پانچ روز صحت و سلامتی سے گزر گئے۔ چھٹے روز اچانک بخار اور اسہال نے حضرت ایشان کو آ لیا اور تیرہ روز تک اس مرض میں بیٹھا رہے۔ حکماء اور حاذق اطباء اگرچہ بغرض حصول سعادت مختلف مرکبات اور معجون تیار کر کے لاتے تھے لیکن آپ ہرگز کھانے پر آمادہ نہ ہوتے اور فرماتے تھے کہ دولا دوست سے ملاپ چاہتا ہے اور یہ نادان لوگ فاصلے کے اسباب چاہتے ہیں اور زندگی کے لیے کوشش ہیں اور نہیں جانتے کہ:

زندہ آئست کہ با دوست وصالی دارو

### بھادوں کو شیخ دولائی وصیت اور دعا:

ای اشنا میں بھادوں نے، جسے بعض لوگ آپ کا حقیقی بیٹا کہتے ہیں اور بعض کے خیال میں وہ منہ بولا بیٹا ہیں، عرض کیا کہ یہ متبرک گذری، جو آپ کو شاہ شیدا سے حاصل ہوئی تھی مجھے عنایت کر دی جائے۔ آپ نے فرمایا کہ اے! تو نے دولا کو خود سے راضی نہ کیا، مولا کو کیسے راضی کرے

گا اور وہ گذری کپڑے کے سلے ہوئے مکروں سے زیادہ اہمیت نہیں رکھتی ہے خواہ تو رکھے، خواہ کوئی اور۔


مغز را ہمراہ خود بروڈشتیم  
اشخوان بہر سگان بگذاشتیم

لیکن میں اتنی وصیت کروں گا کہ اگر تو دولائی قبر پر مجاوری کرے گا تو جو کوئی ہندوستان و خراسان سے اس راہ پر سے گذرے گا وہ چاندی کا ایک سلسلہ ضرور اس خاکسار کی قبر پر رکھے گا۔ تیری گذر اوقات کے لیے بھی کافی ہو گا اور تجھے رزق کی کمی اور کوئی مشکل نہیں ہو گی اور اگر اپنے اندر غرور و تکبیر پیدا کرو گے اور جانا چاہو گے تو پریشان اور بے نوا ہو گے۔

### شیخ دولا کا وصال:

یہاں تک کہ بروز پیر، ۱۵ اربع الاول، ۱۰۸۶ھ میں جام بقا نوش کیا۔ خالی قابل اس دنیا میں رہ گیا اور خود شاہد حقیقی کی آغوش میں چھپ گئے۔ اس واقعہ کی تاریخ ”محبوب مولا شیخ دولا“ کے اعداد سے لٹکتی ہے۔ آپ کی عمر شریف انداز آیک سو دس برس تھی۔

انسانوں میں [آپ کی وفات سے] نوحہ و فغان سے تو ایک قیامت اور ازاد ہام سے ایک حشر برپا ہو ہی گیا، خانقاہ میں جو درندے، چندے اور پرندے تھے ان کی تجھ دھاڑ سے گویا پھر میں دراز پڑ رہی تھی۔ [جب پھر دلوں کا یہ حال تھا تو] دلوں کی کیفیت کیا ہو گی۔ ایک دن رات تک حیوانات نے اپنی خوراک کی طرف منہ اٹھا کر بھی نہ دیکھا۔



## اشاریہ

## آیات

ان الله وانا اليه راجعون [بقرة، ۱۵۶، ۳۲]  
رجال لا تلهيهم تجارة ولا بيع عن ذكر الله [نور، ۷، ۲۳]  
ولا تلقوا اباید کم الى التهلكه [بقرة، ۱۹۵، ۲۹]

## احادیث وعربی عبارات

ان الله لا ينظر الى صوركم واعمالكم ولكن ينظر الى قلوبكم ونياتكم (مشکوٰۃ، باب  
الریا والسمعة، ص ۳۵۳، ۳۰)  
احسن الوعظین موت اخواتکم، ۲۲  
تحلقو ابا خلاق الله، ۲  
صلی الله علیہ وعلی آله واصحابہ وعلی کل تابعین وسلم، ۱  
لا یتحرک الا بالله ولا یسكن الا بالله ولا یتكلم الا بالله، ۲۳  
من احباق رما فھو منه، ۳۱  
یا نور نوری ویا سر سری الفدیت ملکی علیک یا محمد کلهم یطلبون رضای  
واما اطلب رضاک یا محمد راصحابہ وعلی کل تابعین وسلم، ۱

### اشعار

آن چه اندر آئینه بیند جهان  
بیز اندر خشت می بیند همان

ص ۱۶

آن خیالاتی که دام اولیاست  
عکس م رویان بستان خداست

ص ۲ (مشنونی مولوی، ۷۲/۱)

آئینه دل چون شد صاف و پاک  
نقشها بینی بروان از آب و خاک  
نقش را بینی و هم نقاش را  
فرش دولت را و هم فراش را  
چون خلیل آمد خیال یار من  
صورتش بست، معنی او بت شکن

ص ۱۲ (مشنونی مولوی، ۷۲-۷۳/۱)

از کران تا به کران لشکر ظلم است و لیک  
از ازل تا به ابد فرصت درویشان است

ص ۳ (دیوان حافظ، ۱۱۶)

اگر قطره باران همه دُز شدی  
چو خر مهره بازارها پر شدی

ص ۱۳

تا بکرد آن خانه را در وی نرفت  
واندرین خانه بجز آن کی نرفت

ص ۱۶ (مشنونی مولوی، ۷۲-۷۳/۲)

تا هوا رنگ آفتاب گرفت  
رخت برداشت از میانه ظلام  
منجذب گشت قطره در دریا  
ماند دریایی، قطره شد گنمام

ص ۱۱

چون بشنوی سخن اهل دل گمک که خطاست  
سخن شناس نه ای دلبرا، خطای اینجاست

ص ۱ (دیوان حافظ، ۶۸)

دریایی فراوان نشود تیره به سنگی  
عارف که برند تک آبست هنوز

ص ۳۸

دولتی را که نباشد غم از آسیب زوال  
لبی تکلف به در دولت درویشان است

ص ۲۳ (دیوان حافظ، ۱۱۶)

راست روی کن که شوی رستگار  
راستی از تو، ظفر از کردگار

ص ۲

روح پاک مولوی عبدالحکیم افسوس و آه  
ملک الا اللہ خوش کرد از جهان لا اله  
کی برآید چون تو دانشند بر روی زمین  
آسمان گر بر زمین سرمی زند تا چند گاه  
از برای ماتم تو می سزد تا روز خشر  
گر کلاه افگنده بینم از سر خورشید را

حضرت تاریخ و آنگه بہر تاریخ دگر  
”گه بدرسه آیم و گاه می روم در خانقاہ“

ص ۳۲ (عبدالرحمان جامی گجراتی)

زبان های مردانش تن قضاست  
نگاه گدایان تیر خداست

ص ۷

زنده آنست که با دوست و صالی دارد

ص ۲۶

سرشان ببر ز خلق شکر چون مصطفی  
کاگند زیر پای ابوجهل طیسان

ص ۳۷

شنیدم که مردان راه خدای  
دل دشمنان هم نگردند نگ  
ترا کی میسر شود این مقام  
که با دوستان خلافت و جنگ؟

ص ۳ (گلستان (باب ۲)، ۱۳۶، ۲)

گر به صورت آدمی انسان بدی  
احمد و بوجهل هم یکسان شدی

ص ۳ (مثنوی مولوی، ۱۰۲۳/۱)

کار پاکان بر قیاس از خود مگیر  
گرچه باشد در نوشتن شیر، شیر

ص ۳ (مثنوی مولوی، ۲۹۳/۱)

مین حقیر گدایان عشق را کاین قوم  
شہان بی کر و خروان بی گلہند  
ص ۳ (دیوان حافظ، ۳۰۸)

مشو آزده دل گاهی زدست نا امیدی ها  
که صحی است در پی آخراین شام غریبان را  
ص ۷

مصلحت نیست که از پرده برون افتاد کار  
ورنه در مجلس رندان خبری نیست که نیست  
ص ۳۰ (دیوان حافظ، ۱۶۲)

مغز را همراه خود برداشتیم  
استخوان ببر سگان بگذاشتیم  
ص ۷

من با تو چنام ای نگار چینی [یعنی]  
کاندر غلطیم که من تو ام، یا تو منی  
ص ۲ (حنان منظوم ابوسعید ابوالخیر، ۹۶)

قدم منه بخرابات جز بشرط ادب  
که ساکنان درش محramان بادشند  
غلام همت ذری کشان یکنگم  
نه این گروه که ازرق ردا و دل سیهند  
ص ۳۲ (دیوان حافظ، ۳۰۸)

هر که منظور شد سلیمان را  
چو نداند زبان مرغان را؟  
ص ۱۸

## تاریخی اعلام (اشخاص، فرشتے، سلاسل)

حافظ بیابانی: ۱۳	آدم: ۳۷، ۱۸
حسینی، میر: ۲۵	آصف خان: ۳۱
خاقانی، امام: ۳۷	بلیس: ۱۸
حضر: ۲۳	ابوجہل / بوجہل: ۳۷، ۳
داراشکوہ: ۲۹، ۲۳	احمد: محمد علی الحنفی
داوردادخان: ۲۸	اکبر: ۵
دولاء، شیخ: ۳۷-۱۰، ۸، ۶	امام علی الحق: علی الحق
راجہ کھنور: ۲۸	اورنگ زیب: ۳۳، ۲۹
سارنگ گھڑ، سلطان: ۵	بادشاہ بیگم: ۲۱
سدو: ۲۵	بدیع الزمان، مرزا: ۲۸، ۲۱
سکندر لودھی، سلطان: ۵	بلہب رائے: ۲۲، ۲۳
سلطان سلیم: ۵	بو جہل: ابو جہل
سلیمان: ۱۸	بھاون: ۳۶
سید احمد: ۳۲، ۳۳	بھوپت رائے بڈھڑہ: ۳۰، ۳۹
شادمان گھڑ، سلطان: ۳	بیگ، چوہدری: ۲۸، ۲۷
شاه جہان: ۲۹، ۲۱	تن برہنہ، شاہ: ۱۳
شاہ مراد قادری [والد مصنف]: ۳۱، ۳۰، ۳	جائی [عبد الرحمن گجراتی]: ۳۱
شجاع [بن شاہ جہان بادشاہ]: ۲۹	جواد بخاری، سید: ۳۵
	چراغ بن شاہ مراد قادری [مصنف تذکرہ]: ۳

شمس الدین	گنیش: ۳۵
[والد مولا ناعبد الحکیم سیالکوٹی]: ۳۱	لا لا، میاں: ۲۲
شیخ: دولا	مجھی: ۲۷، ۲۶
شیخ عارف: ۲۸	مبھے گھمان: ۵
شید اسرست، شاہ: ۲۳ - ۲۴	مجد و بیہ: (سلسلہ): ۱۳
شیر شاہ سوری: ۵	محبت خان: ۳۱
طاہر، سید: ۱۳	محمد علیؑ: احمد: ۱، ۲، ۳، ۴
عبد الباقی، سید: ۳۶، ۳۵	محمد رشید، شیخ: ۲۸
عبد الحکیم بڑھئی: ۳۳	محمد فاضل، سید: ۳۲ - ۳۳
عبد الحکیم سیالکوٹی: ۳۳، ۳۲، ۲۹، ۱۳	مراڈ قلی سلطان: ۳۳
عبد الرحیم لوڈھی افغان: ۵	مراڈ [بن شاہ جہان بادشاہ]: ۲۹
عبد العزیز بن فتح محمد: ۳۳	منگو: ۱۰، ۸ - ۱۳
عبد اللہ، مولوی [شاید عبد اللہ لبیب سیالکوٹی]: مولا ناروم: ۲	موزنگا، شاہ: ۱۳
عزت خان: ۳	ناصر، امام: ۱۳
علی الحق، امام: ۱۳، ۱۲، ۱۳	نعمت خاتون (والدہ شیخ دولا): ۵
عیسیٰ، چوہدری: ۲۸، ۲۷	نوح: ۱۵
غازی خان: ۵	والدہ مصنف: ۳۲
غزالی، امام: ۲۳	ہمایوں: ۵
فتح چند: ۳۰۳۹	
فتح محمد: ۳۳	
گرب سنگھ، راجہ: ۳۰، ۳۹	

## جغرافیائی اعلام

(مالک، بلاد، مقامات، عمارات، دریا)

دریاے سندھ: ۲۳	انگ: ۲۵، ۲۳، ۲۸
دوابہ چناب: ۳۲	ایران: ۱۸
روہتاں: ۵	بانگ شہر یار: ۱۵
سنجی سیال کوٹ: سیال کوٹ	بخارا: ۲۵
سندھ: ۲۵، ۱۸	بُست: ۳۲
سوق/سوق احمد: ۳۶، ۳۱	بصرہ: ۳۲
سوہنہ رہ: ۳۱، ۲۹	بھندال: ۲۲
سہالہ: ۵	پشاور: ۲۱
سیال کوٹ/سنجی سیال کوٹ: ۵، ۴، ۶، ۱۲، ۱۲-۱۳، ۹	پل دیوگہ: ۷۱
۲۵، ۲۹، ۳۱، ۱۷	پوٹھوہار: ۵، ۳۳
شاہ جہان آباد: ۳۳	پورب: ۳۸
شکار پور: ۳۸	پھکونی پورہ: ۶، ۱۲
عجم: ۱۸	توران: ۱۸
عرب: ۱۸	جموں: ۱۱، ۲۹
عیدگاہ (گجرات): ۲۵	چک کالوشائی: ۲۱
کابل: ۳۵، ۳۸	خانہ خدا: ۲۹
کاشغر: ۱۸	خراسان: ۳۷
کالہ: ۵	دانگلی پھروالا: ۵
کشمیر: ۲۸، ۱۸	دریاۓ چناب: ۳۲، ۳۵
	دریاۓ دیوگہ: ۲۰-۲۲

کعبہ: ۳۲  
میانی ملاhan: ۳۵

گجرات (پنجاب): ۱۳، ۱۷، ۱۸، ۲۲، ۲۸، نالہ آئیک: ۱۳  
۳۸، ۳۵، ۲۱، ۱۸، ۵، ۳۵، ۳۳، ۳۱، ۳۰، ۳۸، ۳۵، ۳۲، ۲۹

۳۷، ۳۳ ۳۶

محلہ قصاباں: ۱۰

مسجد شیخ دولا (گجرات): ۳۵

## ضمیمه

یہاں محمد رشید گجراتی کی کتاب جامع الفنون مرتبہ محمد چراغ گیلانی مصنف تذکرہ شیخ دولا (نسخہ ذخیرہ شیرانی، چنگاب یونیورسٹی لائبریری، لاہور، شمارہ 5725/2406) سے چار فارسی خطوط بنام شیخ دولا اور ایک خط بنام محمد چراغ کا متن دیا جا رہا ہے (دیکھیے میرا مقدمہ، ص ۲۳)۔ شیخ دولا کے نام تمام خطوط میں محض اظہار عقیدت کیا گیا ہے اور کوئی ایسی بات نہیں لکھی گئی جس سے کسی واقعہ کی طرف اشارہ ہوتا ہو، سو اے اس کے کہ شیخ دولا اپنے احباب اور عقیدت مندوں کو خطوط بھیجتے تھے اور ان سے رابطہ رکھتے تھے۔ یہ خطوط غالباً محمد رشید نے اپنے مری شمشیر خان ترین کی طرف سے لکھے ہیں۔ کم از کم پہلے خط سے تو یہی معلوم ہوتا ہے کہونکہ اس میں خود محمد رشید کا ذکر ہے۔ اس خط کے ساتھ شیخ کی خدمت میں ۲۱ روپے بھی بطور نذر بھیجے گئے۔ محمد چراغ کے نام خط خود محمد رشید کی طرف سے ہو سکتا ہے کیونکہ اس میں دوستی اور بے تکلفی کی فضای موجود ہے اور ملنے کی خواہش ظاہر کی گئی ہے۔ عارف نوشائی

(۱)

قبلۃ مقبلان جہان معنی، عارف معارف مولا، حضرت شاہ دولا جیو  
جناب قدسی آیات، قدوسی مآب، خدمت ملائیک منزلت، سدرہ  
درجت، قدرۃ العارفین، اسوۃ المدققین، مقتداء العالمین، حق یعنی،  
حقیقت آیین، شناسای سرایو [کذَا: اسراراً] ربویت، راہبر عالم  
صمدیت، اعلم اسرار کونی والہی، مظہر فیض و رحمت نامتناہی،

مولوی معنوی، حضرت میان صاحب سلمه اللہ تعالیٰ وابقاہ۔ ہموارہ  
مطرح اشعات انوار رحمانی باد!

تمهید شرایط عقاید و اخلاص و ارادت و صفاتی طویت در پیشگاه  
ضمیر ہمه دان کہ آینہ اشراقات جلالیں سبحانی است؛ از آین عقیدت  
معنوی بعید می داند، چہ هرگاه حقایق عالم ناسوت و ملکوت و جبروت  
و لاهوت مطرح نظر کیمیا اثر معتکفان آستان عرفان ترجمان، ملائیک  
آشیان باشد، از فروط اخلاص و عقاید و اختصاص نوشتن تحصیل حاصل  
می یند۔ امیدوار است که عاکفان کعبہ جلال عرفان مآل در خلاصہ  
اوقات فایض البرکات به فاتحہ فایحہ گشايش جاویدان از حضرت جل  
شانه مستدعی بوده، متنضم حصول سعادات بی پایان باشند۔

درین ولا، دعای فیض انتماء که در مطاوی کرمنامہ محمد  
رشید رقم فیضان یافته بود، باعث افتتاح ابواب رحمت تصور داشته،  
مسرور و خوشدل و شادمان گردید۔ ییست و یک روپیه عجالتہ به طریق  
نیاز درویشان خانقاہ، ملائیک آرامگاہ، سمت ابلاغ یافت۔ والسلام علی  
السالکین ومن الشیع الهدی۔ [۱۷۴-۲۲۷] [الف]

(۲)

مہبٹ فیض نامتناہی، عارج معارج توحید الہی، حضرت شاہ دولاجیو  
جناب فیض قباب، قدسی آیات، قدوسی مآب، عارف معارف الہی، مہبٹ  
فیض نامتناہی، عارج معارج توحید، سالک مسالک، قطب فلک عرفان،  
غوث دوران، قبلہ مقبلان جہان معنی، حضرت میان جیو ہموارہ  
موطن عارفان و آمادہ فیضان رحمت ایزد منان باد!

بعد از تمہید لوازم نیاز و تسویید شرایط آرزومندی، دریافت

شرف خدمت سراپا سعادت، که مطلب اقصای معتقدان صداقت کیش است، مکشوف ضمیر انور منور می گرداند هست خدای را عزوجل که حقیقت احوال مخلصان سراپا اعتقاد بی شاییه تکلفات صوری به ضمایر قدسی سراپر معتقدان آستان کرامت نشان ظاهر و هوید است.

از آنجا که به صدق عقیدت و صفات طویت رسوخ نیست، معتقد به عروه و نقای عنایات فیض سرایت است. امیدوار که در همه جا و به همه حال مشتمل تقدّمات عمیمه داشته به فاتحه فایحه، که کلید گشایش آمانی و آمال است، یادآوری می فرموده باشد.

زیاده از شوق چه عرض دارد. والسلام علی من الشّبّع

الهدی-[ورق ۲۲ ب]

(۳)

مرجع مقبلان و مهبط انوار حفن حضرت شاه دولاجیو

بحضرت چه نویسد که آن ترا شاید

بعجز نیاز که آن شیوه محبتان است

آستان ملایک آشیان، قبله راستان، مظہر تجلیات الهی، مصدر فیض و رحمت نامتناهی، کامل الذات ملکی ملکات، حضرت میان صاحب سلمه اللہ تعالیٰ. همواره مرجع مقبلان و مهبط انوار حفن باد!

بعد از تمهید شرایط نیاز و تقدیم ضوابط آرزومندی که سرمایه رهنوردان طریق صداقت و عقیدت و اخلاص همان تواند بود، مکشوف ضمیر فیض پذیر که آینه ظهور انوار اسرار و مرآت اشرافات جلوه جمال کردگار است، می گرداند: الحمد لله رب العالمین که حقیقت احوال معتقدان و مخلصان دور و نزدیک بی شاییه تکلفات

صوری و محاکات ظاهری پرتو انداز معتکفان سدہ علیه است والا از شوق دریافت صحبت سراپا سعادت که به اعتقاد آرزومندان این مواہب عظمی به منزلة فیض و رحمت کاملہ الہی است، حرفی چند به منصہ ظہور می آورد و به نقوش عقیدت واردات و اختصاص صفحہ کاغذ دارشک افزای جلوه بھار انور روحانی می ساخت۔

ورود نامہ سراسر صفا دل عقیدت منزل را نورانی گردانید و صفوتکده باطنی صفائ نازہ یافت۔ منت خدای را عزوجل که محبت فطری نیازمند صورت و معنی مظہر جلوه اشرافات قدس گردید۔ از آنجا که آفتاب جهانتاب توجہات سامی محیط و شامل جهان و جهانیان است، عقیدت سروش نیز در همه جا و به همه حال امیدوار یاد آوری فاتحہ فایحہ، که کلید گشایش سعادات دو جهانی و عنایات جاویدانی است، خواهد بود۔

زیاده از شوق و محبت طواف جناب قدسی چه عرض دارد۔ والسلام علی من التبع الهدی۔ [ورق ۷۸ الف ۷۸ ب]

(۲)

قبلہ حقيقة و کعبۃ تحقیقی و طغای غرای کرامت رحمت سرمدی  
حضرت شاہ دولاجیو

رباعی

ساقی بیا که یار زُرخ بوده بوگرفت  
کار چراغ خلوتیان باز در گرفت  
هر بار غم که خاطر ماخته کرده بود  
عیشی دم خدا بفرستاد و بوگرفت

منشور لامع النور سعادت ابدی و طغای غرای کرامت رحمت

سرمدی که از حجله خلوت پیرای وحدت کالوحی من السما، جلوه  
ظهور و اشعه بروز یافته، پرده گشای عالم قدس بود، آماده سربلندی و  
مستعد سجود دایمی ساخت - الحمد لله حمدآ دایمآ که تنومندی  
بخت سعید و یاوری اوقات فایض البرکات به صد احسنت لیک گویان با  
هزاران جان ناتوان شرف استقبال دولت بی عوض عنایات قبله حقيقة  
کعبه تحقیقی مرشد کامل الباقی مذالله سبحانه و تعالی ظلال ارشاد  
دریافت و به امید فیض نسیم صبا غنچه افسرده دل بی حاصل برگ و نوا  
گرفت ذره پامال حوادث صوری شکر اشغال انجوار آفتاب سعادت  
معنوی به کدام سروسامان برگذارد و وجود بی بود نام محمود به عطای  
این مواهب کبری شایان داند - همانا اوقات میهمنت سمات باعثی نمی  
خواهد و عطا یای نامتناهی و هی است و این دولت تعلق به کسب  
نگرفته والا این گرفتار هواجس نفسانی کجا و فیض دم مسیحا از چه  
عالم - از آنجا که به میامن توفیقات دامن دولت جهان آرا یان سریر معانی  
و سعی دارد که فرمانروایان هفت اقلیم در یک گوشة آن فرمانروایی  
کنند، خدمت این طایفه رتبه ملکی بخشد - صحبت این طبقه به عروج  
مطلوب خاص رساند - چون به دولت خود متوجه حال ذره بی سرو پا  
گردیده، هادی شهرستان قدوس شده اند - این عطیات نامتناهی از چه  
عالیم شمارد -

#### رابعی

آفتابی تو و منم ذره  
از ره تریت مرا بردار  
زانکه از ذره پروری هرگز  
کنند آفتاب نابان عار

[ورق ۷۸ ب-۹۷ الف]

(۵)

به هدایت و ارشاد دستگاه میان محمد چراغ  
شاہ بی برواه پناه و امیدگاه غلام بی اشیا ه سلامت!

در این مدت رنجوری بدنی و نفسانی که نصیب هیج آفریده  
نباشد، نعمه جانفزای استفسار احوال تشتت مآل گوش جان را البریز  
انبساط نساخت. اگرچه به حسب صداقتی که در عناصر فدوی  
شماست، در عالم معنی نظر بر تصدیع احوال کرده اند، اما احبابی  
در اسم صورت هم وابسته بذات، ذات الکمالات می داند. قیاس باید  
کرد که این مراتب چون به خود گوارا توان دید؟

فرد

نپرسد شاه، حال مستمندان  
چه باشد قال و حال دردمدان

صاحب من! این قدر گستاخی از راه تعب و اعتنای طبی است. و  
الا الحمد لله که صوره و معنام الامال عنایات شاهی است، بلکه چراغ  
جان ناتوان ازین رهگذر روشن معذور دارند و اگر تصدیع نباشد  
حسبه اللہ به قدم میمنت لزوم روشنی افزای کاشانه معتقدان باشند.  
زیاده حد خود ندیده، امیدوار و چشم به راه انتظار وصول این  
دولت بی عوض.

فرد

عمرت از هر چه هست افزون باد  
بحرمۃ النبی و آلہ الامجاد

[ورق ۱۲۶ ب]

تصاویر

Marfat.com

تذكرة شیخ دلاجیراتی (فارسی) مؤلفه محمد پژاوه قادری  
مخطوط شیخ بخش اکبری، اسلام آباد، 2678، صفحه اول

در طبقه ایشان از زوحه و فعوان کیم قیمتی  
 برخاست و در آغاز دنام عالم شریعت شیخه ایا از  
 در زندگی و چرخه زندگانی و رخدان فقاهه بی فوود نهاده  
 نعمت و آواره از برآورده که و منکر لاخ خشم می خواست  
 نایاب به این چهار سه دنایا کیم شیخه نژاد از غائب  
 خوش بخواهش و خورش سرزو و نزد و نزد  
 تامشده بزرگانها بمنبر که خارج شده بست ششم  
 ماه کانه از زهرت خود خام نماییه فقری خبر خواهد پدر  
 خبرگذان علی از نظر دیان مسیحی مسکن کانه بود  
 کما جهان بر از فرمایش رئیس طرد در غریب خود  
 و جده نکته سخنگویت اسلام لاله و آمارا دنام اور بیوی  
 سخنگویی سملوک

برآ شد و عارضه دارم داشتم که من زندگانی کام

شیرالله انجیلا اقبال با واعظ  
 امدادی و امدادی و امدادی و امدادی  
 این امدادی و امدادی و امدادی و امدادی

تذکرہ شیخ دولا گجراتی (فارسی) مؤلفه محمد چرانی قادری  
 مخطوط شیخ بخش لاهوری، اسلام آباد، ۱۹۷۸، صفحہ آخر

قبلہ مقبلاً نجماً نعینے عارف معارف مولا حنفیت دہلہ لہور

جناب قدسیہ آیات قدوسیے ماکب حدیث ملائیک منزلت سدن درست  
 قدوں العارفین اسوہ المدققین مفتیزادہ العالمین حق بین جمیع ائمہ  
 شناسار ایر ربوہ بہت راہبر عالم حدیث اعلم اسرار کو نذر الہی  
 مظہر فرضی و رحمت نامتناہی مولوں معمون حضرت میان صاحب سلمہ اتم تھا  
 والبغاہ ہموار مطروح شعاعات النوار رحمہ بل تھیڈ شرالیط عقاید و خلاصی و  
 ارادت و صفات طوبیہ درستگاہ ضمیر ہم دان رہائیہ اشرافات جلدیں  
 سمجھنے کے لئے زرائیں عقیدت معمون بعید میداند چہ ہر کاہ حفایت عالم  
 ناکوت و ملکوت و جہوت و لاد ہوت مطروح نظر کیمیا انہر معتقد کیا  
 رستان عرفان تر حان ملائیک شہیان بہند از فرط خلاصی و عقاید و  
 خصوصیات تو شہنی تحسین حاصل مرپندا مید واریت و عالیان  
 کعبہ جلال عرفان مالک در خلاصہ لوقات فایض البرکات بفاعتکم فائیح  
 بحق لیشی حادی دان از حضرت جلال شانہ مستدر عرفیہ تھنی حصول سعادت  
 پڑھیاں باشند در نیوال دعا فرضی اعتماد و در مطاد و کر منامہ محترم شہید  
 رقم فیضیان یافتہ بیوہ بہت افتتاح ابواب رحمت لصور صحتہ مر در  
 و خوشبل دشائیں اُر دیر پہت و بکر دیپھ جائیں بطریع نیاز در ویشان

خط بنام شیخ دولا گجراتی، مندرجہ جامع الفنون

مخطوط، بخاطب یونیورسٹی، لاہور، 5725/2406



امید / بدلست و صحت کام کام ردار جہان و جهانیان پا شندل  
بہ بہایت دار شاہ نیما میان محمد حسین


شاہ بدل برداہ پناہ و امید کا غلام پا رشیاہ سلاست در بیخت بخوبی  
بدل و لفڑا نہ لصیب ہجہ افرین نہ شر نعمہ جان فرز سفار احوال  
نشست مال کوئی حاہرا بریز انب طاف خست اک جہ جب صداقتھ  
اہ در عناصر فدو ریاست در عالم معنے لظر بر قید یعنی عولہ دہ ایسا ما -  
احبائیں مرسم صورت ہم والستہ بذات ذات الکمالات میدانند فیما  
باید کرد / اینراتب جو نہ بخوبی کوارا توں دیر زد نہ برسد شاہ حال مند  
چہ پا شد قال و حال دہ دمندان ۔ صاحبین اپنے در کشہ از ملک لعیب اغفار  
طیور لست دال الدلہ الحمد للہ صورت آدم مہینا مال علیا یات شاہ لست بدل  
بھر لخی جان نا توں ازین رہکر روسن معدود در دارند و اک تقدیم شاہ  
حصیتہ لئے بقدوم میمنت لازم رہئیں افزار کاشانہ معرفت ان پا شندل  
نیلم محمد خیون دین اسید دار و حشیم براد اٹھار و ملک ایزو لست بیوض  
نہ زد عیت لزد رجم ہست از زدن ہاں ۔ بھر نہ ایسے دال الدلہ محال

عمر ایشی عذر ایشی

خط بنام محمد چراغ قادری، مندرجہ جامع الفنون

مخطوطہ پنجاب یونیورسٹی، لاہور، 2406/5725







[پل شاہ دول] تعمیر کردہ شیخ دول اکجراتی، یہ پل میں کلومیٹر سال مغرب قصبه مرید کے میں ابھی تک موجود ہے  
یہ پل جس نکلے پر تعمیر شدہ ہے اُس کا نام نالہ ایک یا دیو گہرے ہے



[پل شاہ دول] تعمیر کردہ شیخ دولا گجراتی، یہ پل میں کلومیٹر شام مغرب قصبہ مرید کے میں ابھی تک موجود ہے  
یہ پل جس نکلے پر تعمیر شدہ ہے اس کا نام نالہ ایک یا دیوگہ ہے



شاہ دولادروازہ، گجرات



پنجاب کے نامور صوفی اور مجدد حضرت شاہ دولا گجراتی (وفات: ۱۰۸۲ھ / ۱۶۷۵ء) کے حالات پر محمد چراغ بن شاہ مراد گیلانی قادری کا یہ تذکرہ حضرت موصوف پر قدیم ترین دستیاب مأخذ ہے۔ خود مصنف اور اس تذکرہ کے اکثر روایت کرنے والے حضرت شاہ دولا سے ملاقات کر چکے تھے اور ان کے احوال و مقامات سے واقف تھے۔ مصنف سوانح نگاری میں اپنا ایک منفرد اسلوب رکھتے ہیں اور انہوں نے حضرت شاہ دولا کے سوانحی تفصیلات ایک مافوق الفطرت شخص کے طور پر پیش نہیں کیے، بلکہ ان کے مثالی کردار کے خدوخال کو اجاگر کیا ہے۔ پنجاب کے دیگر معاصر علماء اور شعرا پر معلومات، اس تذکرے کی اضافی خوبی ہے۔

## المیر ٹرسٹ لائبریری و مرکز تحقیق و تالیف

میر سٹریٹ بھبھروڑ، گجرات (پاکستان)